

﴿قۇرئان كەرىمدىكى تۆت ئاساسى تېرمىن﴾

[ئىلاھ، رەب، ئىبادەت، دىن]

[uyghur-ئۇيغۇرچە-الأیغوریة]

سەيىد ئەبۇلئەلا مەۋدۇدى

تەرجىمە قىلغۇچى: كامىلجان

تەكشۈرۈپ بېكىتكۈچى: ن.تەمكىنى

(تەكلىماكان ئۇيغۇر نەشرىياتى)

نەشر ھوقۇقى مۇسۇلمانلارغا مەنسۇپ

2011 - 1432

IslamHouse.com

المصطلحات الأربعة الأساسية في القرآن

[الإله، الرب، العبادة، الدين]

«باللغة الأويغورية»

أبو الأعلى المودودي

ترجمة: كامل جان

مراجعة: ن. تمكيني

(دار تكلماكان الأويغوري)

حقوق الطبع والنشر لكل مسلم

2011 - 1432

IslamHouse.com

مۇندەرىجە

تەرجىماندىن 5

مۇقەددىمە 7

تۆت ئاساسىي تېرمىن (ئاتالغۇ) نىڭ ئەھمىيىتى 9

خاتا چۈشەنچىگە مۇيىتلا بولۇشنىڭ ئەسلى سەۋەبى 10

ئىلاھ 15

لۇغەتتىكى ئۇقۇملىرى ھەققىدە تەھلىل 15

جاھىلىيەت ئەھلىنىڭ «ئىلاھ» قا بولغان تەسەۋۋۇرى 17

ئىلاھلىق بايىدىكى ھۆكۈمرانلىق 25

قۇرئاننىڭ دەلىللىرى 26

رەب 39

لۇغەتتىكى ئۇقۇملىرى ھەققىدە تەھلىل 39

«رەب» دېگەن سۆزنىڭ قۇرئاندىكى ئىشلىتىلىشى 42

ئازغۇن قەۋملەرنىڭ رۇبۇبىيەتكە دائىر خىيال،

تەسەۋۋۇرلىرى 46

نۇھ ئەلەيھىسسالامنىڭ قەۋمى 47

ئاد قەۋمى 49

سەمۇد قەۋمى 50

ئىبراھىم ئەلەيھىسسالامنىڭ قەۋمى ۋە نەمرۇد 52

لۇت ئەلەيھىسسالامنىڭ قەۋمى 60

شۇئەيب ئەلەيھىسسالامنىڭ قەۋمى 62

پىرئەۋن ۋە پىرئەۋن ئاھالىسى 64

يەھۇدىيلار ۋە ناسارالار 78

ئەرەب مۇشرىكلىرى 82

قۇرئان كەرىمنىڭ رۇبۇبىيەتكە دائىر چاقىرىقلىرى 90

ئىبادەت 100

- 100..... لۇغەتتىكى ئۇقۇملىرى ھەققىدە تەھلىل
- 103..... ئىبادەت دېگەن سۆزنىڭ قۇرئاندا ئىشلىتىلىشى
- 103..... ئىبادەت - قۇللۇق ۋە ئىتائەت مەنىسىدە
- 106..... ئىبادەت - ئىتائەت مەنىسىدە
- 109..... ئىبادەت - چوقۇنۇش مەنىسىدە
- ئىبادەت - بەندىچىلىك ۋە قۇللۇق، ئىتائەت ۋە
- 112..... چوقۇنۇش مەنىسىدە
- 122..... دىن
- 122..... لۇغەتتىكى ئۇقۇملىرى ھەققىدە تەھلىل
- 125..... «دىن» دېگەن سۆزنىڭ قۇرئاندا ئىشلىتىلىشى
- «دىن» دېگەن سۆزنىڭ بىرىنچى ۋە ئىككىنچى
- 127..... مەنىدە ئىشلىتىلىشى
- 129..... «دىن» دېگەن سۆزنىڭ ئۈچىنچى مەنىدە ئىشلىتىلىشى
- 132..... «دىن» دېگەن سۆزنىڭ تۆتىنچى مەنىدە ئىشلىتىلىشى
- «دىن» دېگەن سۆزنىڭ ئومۇمىي ئىستىلاھ بولۇپ،
- 133..... (يەنى تېرىمىن بولۇپ) ئىشلىتىلىشى

تەرجىماندىن

دۇنيا مۇسۇلمانلىرىنىڭ نېمە ئۈچۈن چۈشكۈنلىشىشكە باشلىغانلىقى ھەققىدە قانچە ئاچچىق، چوڭقۇر تەپەككۈر يۈرگۈزگەنسېرى، كۆز ئالدىمىزغا بىرىنچى بولۇپ ئۇچرايدىغان سەۋەبلەر دەل مۇسۇلمانلارنىڭ قۇرئان كەرىمنىڭ مەركىزى روھىدىن يىراقلىشىپ كەتكەنلىكى، ئۇنىڭ ئىنقىلابىي چاقىرىقلىرى ئاتونۇش ھالغا كېلىپ قالغانلىقى، بولۇپمۇ «ئىلاھ»، «رەب»، «ئىبادەت» ۋە «دىن» قاتارلىق قۇرئان كەرىمدىكى تۆت ئاساسلىق ئاتالغۇنى ھەقىقىي روھى بىلەن چۈشەنمىگەنلىكى تۈپەيلىدىن خىلمۇخىل بىدئەتلەرگە چۆكۈپ، ئۆز كېسىلىنىڭ شىپاسى بىلەن تەرەققىياتىنىڭ شوتسىنى دۇنيادىكى ساناقسىز غەلدىغەش ئەپكارۇ نەزەرىيە ئورەكلىرىدىن ئىزدەپ ئاۋارە يۈرۈۋاتقانلىقى بولۇپ چىقىدۇ.

دۇنيادا تۈگىنىڭ چۈلۈۋۈرىدىن قولى ئاجرىمايدىغان ئەرەب خەلقىنى پۈتۈن دۇنياغا رەھبەر قىلىپ چىقالغان قۇرئان كەرىمنىڭ ئادىر ئىنقىلابىي چاقىرىقنى ئۇلۇغ ئىسلام مۇتەپەككۈرى سەيىد ئەبۇئەلا مەۋدۇدى رەھىمەھۇللاھ قوللىغىزىدىكى بۇ كىتابنى يېزىش ئارقىلىق ئىنتايىن روشەن ئايدىڭلاشتۇرۇپ بەرگەن ھەمدە قۇرئاننى چۈشىنىشنىڭ ئەڭ ئاسان يولىنى كۆرسىتىپ بەرگەن. ئاللاھ تائالانىڭ سەيىد ئەبۇئەلا مەۋدۇدى رەھىمەھۇللاھقا قۇرئان ئىلمىدە نەقەدەر چوڭقۇر بەسىرەت ئاتا قىلغانلىقىنى بۇ كىتابتىن ئوچۇق كۆرىۋالغىلى بولىدۇ.

بۇ كىتاب ئوردۇ تىلىدا يېزىلىپ، تۇنجى نەشرىدىن چىقىپلا قىسقىغىنا مۇددەت ئىچىدە ئەللىكتىن ئارتۇق تىلغا تەرجىمە قىلىنىپ ئالەمشۇمۇل تەسىر ياراتقان بولۇپ، گەرچە ھەجىمى

كىچىك بولسىمۇ، سەيپىد ئەبۇلئەلا مەۋدۇدى رەھىمەھۇللاھنىڭ نادىر تەتقىقات ئەسەرلىرى قاتارىدا سالماق ئورۇنىنى ئىگىلىگەن. مەنچە كىتابنىڭ ئادەمنى قايىل قىلماي قويمايدىغان ئاجايىپ ئېسىل، ئۆزگىچە دەلىللىك تەتقىقات ئۇسلۇبى ھەققىدە ئۇزۇن توختىلىپ يۈرمىسەكمۇ، بۇ كىتابنىڭ ئەرەبچە تەرجىمىسىنى كۆرگەن ئالەمشۇمۇل ئىسلام ئالىمى شەھىد سەيپىد قوتۇپ رەھىمەھۇللاھنىڭ چوڭقۇر قايىللىق بىلەن: مەن بۇ كىتابنى ئوقۇيلا «قۇرئاننىڭ سايسىدا» ناملىق تەپسىرىمگە قايتا قاراپ چىقىش قارارىغا كەلدىم، - دەپ باھا بەرگەنلىكى كىتابخانلارغا نىسبەتەن بۇ ئەسەرنىڭ زور ئەھمىيىتىنى ۋە ئالەمشۇمۇل تەسىرىنى ئېنىق كۆرسىتىپ بەرسە كېرەك. لېكىن، ناۋادا كىتابنىڭ ئۇيغۇرچە تەرجىمىسى ئاپتونىڭ سالاھىيىتىگە يارىشا لايىقەتلىك چىقىمى قىلغان بولسا، بۇنىڭدىكى يېتەرسىزلىكلەرنىڭ ھەممىسى ئاپتونغا ئەمەس، بەلكى ماڭا تەئەللۇق بولغان بولىدۇ. ھەر ھالدا مەن بۇ تەرجىمە ئەسىرىمنى لايىقەتلىك چىققانلىقى ئۈچۈن ئەمەس، پەقەتلا ئاللاھنىڭ دىنىغا خىزمەت قىلىشتىن ئىبارەت ئىخلاسم سەۋەبلىك مېنىڭ ۋە ئاتا - ئانىمىڭ ئاللاھنىڭ ئەپۇ، رەھىمىتىگە ئائىل بولۇشىغا ۋەسىلە بولۇشىنى شۇنداقلا كەڭ ئوقۇرمەنلەرنىڭ ئۆز دۇئالىرىدا بۇ ئالەمشۇمۇل ئەسەرنى كەڭ تۈركىستان خەلقىنىڭ دىققەت نەزىرىگە سۇنۇشقا ھەسسە قوشقان پۈتۈن قېرىنداشلارنى ئەسەلەپ تۇرۇشىنى تۆۋەنچىلىك بىلەن ئىلتىماس قىلىمەن.

كامىلجان

2007 - 08 - 15 - كۈنى ئىستانبۇل

بِسْمِ اللّٰهِ الرَّحْمٰنِ الرَّحِیْمِ

مۇقەددىمە

قۇرئان كەرىمنىڭ ئىستىلاھى لۇغەتلىرى (يەنى تېرمىنولوگىيىلىك ئاتالغۇلىرى) ئىچىدە «ئىلاھ»، «رەب»، «ئىبادەت»، «دىن» دېگەن بۇ تۆت سۆز ئەڭ ئاساسلىق ئەھمىيەتكە ئىگە. قۇرئان كەرىمنىڭ پۈتۈن دەۋىتى دەل مانا بۇ تۆت ئاتالغۇنىلا مەركەز قىلدۇ. يەنى، «ئىلاھ تائالا تەنھا رەب ۋە ئىلاھتۇر. ئۇنىڭدىن باشقا ھېچ بىر ئىلاھ ۋە رەب يوقتۇر. نە ئىلاھلىقتا، نە رەبلىكتە ھېچقانداق ئىككىنچى بىر شېرىكى يوقتۇر. شۇڭا پەقەت ئەنە شۇ ئىلاھنىلا ئۆزۈڭلارنىڭ رەببى ۋە ئىلاھى دەپ ئېتىراپ قىلىڭلار، ئۇنىڭدىن باشقا ھەرقانداق بىرىنىڭ ئىلاھلىقىنى ۋە رەبلىكىنى پۈتۈنلەي ئىنكار قىلىڭلار، پەقەت ئۇنىڭغا ئىبادەت قىلىپ، باشقىسىغا ئىبادەت قىلماڭلار، دىنىڭلارنى ئۇنىڭغا خالىس قىلىپ، باشقا پۈتۈن دىنلارنى رەت قىلىڭلار» دېگەن تەلىماتنى چۆرىدەيدۇ. مىسال ئۈچۈن:

«بىز سەندىن ئىلگىرى ئەۋەتكەن پەيغەمبەرلەرنىڭ ھەممىسىگىمۇ دەل مانا شۇنداق ۋەھىي قىلىپ: «مەندىن باشقا ھېچ ئىلاھ يوقتۇر، ماڭلا ئىبادەت قىلىڭلار» دېگەن ئىددۇق.»¹

«ئۇلار پەقەت بىرلا ئىلاھقا ئىبادەت قىلىشتىن باشقىغا بۇيرۇلغان ئەمەس. ئۇنىڭدىن باشقا ئىبادەتكە لايىق ھېچ ئىلاھ يوقتۇر. ئىلاھ ئۇلارنىڭ شېرىك كەلتۈرگەنلىرىدىن پاك تۇر.»²

¹ سۈرە ئەنبىيا 25 - ئايەت.

² سۈرە تەۋبە 31 - ئايەت.

«شەكسىزكى، سىلەرنىڭ (يەنى پۈتۈن پەيغەمبەرلەرنىڭ) ئۈمۈمىنى بىرلا ئۈمەتتۈرۈۋە مەن سىلەرنىڭ پەرۋەردىگارىڭلارمەن، ماڭلا ئىبادەت قىلىڭلار»¹

«ئېيتقىنكى، ئاللاھ ھەممە نەرسىنىڭ رەببى تۇرسا، ئۇنىڭدىن باشقا رەببى ئىزدەمدىمەن؟»²

«كىمكى، رەببىگە مۇلاقات بولۇشنى ئۈمىد قىلىدىكەن ياخشى ئىش قىلسۇن. رەببىگە قىلىدىغان ئىبادەتكە باشقا ھېچكىمنى شېرىك قىلمىسۇن» (سۈرە كەھفى 110 - ئايەت)

«بىز ھەر بىر ئۈمەتكە: «ئاللاھقا بەندىچىلىك قىلىڭلار، تاغۇتقا بەندىچىلىك قىلىشتىن پەرھىز قىلىڭلار» دېگەن يولبۇرۇق بىلەن پەيغەمبەر ئەۋەتتۇق.»³

«ئەمدىلىكتە بۇلار ئاللاھنىڭ دىنىدىن باشقا دىننى خالامدۇ؟ ۋەھالەنكى، ئاسمانلاردىكى ۋە زېمىندىكى پۈتۈن نەرسىلەر ئىختىيارىي ۋە ئىختىيارسىز رەۋىشتە ئاللاھقا بويسۇنغۇچىلاردۇر ھەمدە ئۇلار ئاللاھنىڭ دەرگاھىغا قايتىپ بارىدۇ.»⁴

«ئىي پەيغەمبەر! ئېيتقىنكى، مەن دىننى خالىس قىلغان ھالدا ئاللاھقا ئىبادەت قىلىشقا بۇيرۇلدۇم.»⁵

«ئاللاھ مېنىڭمۇ رەببىمدۇر ۋە سىلەرنىڭمۇ رەببىڭلاردۇر، شۇڭلاشقا ئۇنىڭغا بەندىچىلىك قىلىڭلار، مانا بۇ توغرا يۆلەدۇر.»⁶ قاتارلىق مۇشۇ بىر قانچە ئايەتلەرنى كەلتۈرۈشكە

¹ سۈرە ئەنئام 92 - ئايەت.

² سۈرە ئەنئام 164 - ئايەت.

³ سۈرە نەھل 36 - ئايەت.

⁴ سۈرە ئال ئىمران 83 - ئايەت.

⁵ سۈرە زۇمەر 11 - ئايەت.

⁶ ئال ئىمران 51 - ئايەت.

بولدۇ. ھالبۇكى، قۇرئاننى ئوقۇغان ھەرقانداق كىشى تۇنجى نەزەردىلا ئۇنىڭدىكى پۈتۈن تەلىماتلارنىڭ دەل مۇشۇ تۆت ئاتالغۇنى چۆرىدەيدىغانلىقىنى ھېس قىلماي تۇرالمىدۇ. قۇرئاننىڭ مەركىزى ئىدىئولوگىيىسى (Idea Central) «رەب ۋە ئىلاھ پەقەتلا ئىلاھتۇر»، «ئىلاھلىق ۋە رەبلىك ئىلاھتىن باشقا ھېچ كىشىگە خاس ئەمەس»، «شۇڭا ئۇنىڭغا ئىبادەت قىلىش لازىم»، «دىن پۈتۈنلەي ئۇنىڭغا خالىس بولۇشى لازىم» دېگەن تۆت نۇقتىدىن ئىبارەتتۇر.

تۆت ئاساسىي تېرمىن (يەنى ئاتالغۇ) نىڭ ئەھمىيىتى

شۇنىسى ئېنىقكى، قۇرئان كەرىمنىڭ تەلىماتلىرىنى ياخشى چۈشىنىش ئۈچۈن ئالدى بىلەن بۇ تۆت ئىستىلاھنى (يەنى ئاتالغۇنى) توغرا ۋە مۇكەممەل چۈشەنمەي قەتئىي بولمايدۇ. چۈنكى ناۋادا كىشى «ئىلاھ» بىلەن «رەب» نىڭ نېمە مەنىسى بارلىقىنى، ئىبادەتنىڭ تەبىرىنى، زادى نېمىنىڭ «دىن» دەپ ئاتىلىدىغانلىقىنى، چۈشەنمەسە، ئۇنىڭغا نىسبەتەن پۈتۈن قۇرئان كەرىم مەنىسىز ھالغا كېلىپ قالغان بولىدۇ. ئۇ نە تەۋھىدىنى بىللەلمەيدۇ، نە شېرىكىنى چۈشەنمەيدۇ، نە ئىبادەتنى ئىلاھقا خالىس قىلالمايدۇ، نە دىننى پەقەتلا ئىلاھقا مەخسۇسلاشتۇرالمىدۇ. خۇددى شۇنىڭدەك، ناۋادا بۇ تۆت ئاتالغۇنىڭ ئۇقۇمى ئۇنىڭ ئىدىيىسىدە ئوچۇق ھەم مۇكەممەل بولمىسا، ئۇنىڭغا نىسبەتەن قۇرئاننىڭ پۈتۈن تەلىماتى ئوچۇق بولمىغان بولىدۇ. قۇرئانغا ئىمان كەلتۈرۈپ تۇرۇپمۇ ئۇنىڭ ئەقىدىسى ۋە ئەمەلىي مۇكەممەللەشمىگەن ھالدا قالىدۇ. ئۇ «لائىلاھە ئىللەللاھ» (ئىلاھتىن باشقا ئىلاھ يوق) دەۋىتىمۇ يەنە باشقىلارنى ئىلاھ قىلىۋېلىپ كېتىۋېرىدۇ. ئىلاھتىن باشقا ھېچ بىرىنىڭ رەب ئەمەسلىكىنى جاكارلاپ يۈرۈۋاتقان بولسىمۇ، يەنە

نۇرغۇنلىغان «ئاللاھتىن باشقا ئەربابلار» ئۇنىڭغا رەب بولىۋالغان بولىدۇ. ئۇ ئاجايىپ ياخشى نىيەت بىلەن «مەن ئاللاھتىن باشقىغا ئىبادەت قىلمايمەن» دەپ يۈرۈپمۇ، يەنىلا نۇرغۇنلىغان مەبۇدلارنىڭ ئىبادىتى بىلەن مەشغۇل بولۇپ كېتىۋېرىدۇ. ئۇ بار كۈچى بىلەن «مەن ئاللاھنىڭ دىنىدا» دەپ چار سېلىپ يۈرىدۇ، ھەتتا ئۇنى «باشقا بىرەر دىندا» دەپ سالىسىڭىز، شۇ ھامان سىز بىلەن جېدەل قىلىشنى باشلىۋېتىدۇ، ئەمما شۇنداقنىمۇ باشقا نۇرغۇنلىغان دىنلارنىڭ بويۇننۇرقى ئۇنىڭ گەردىنىگە ئېسىلغان بولىدۇ. ئاللاھتىن باشقا ئىككىنچى بىرسى ئۈچۈن «ئىلاھ»، «رەب» دېگەن ئاتالغۇلار ئۇنىڭ ئېغىزىدىن ھەرگىز چىقىتىپ قالمىدۇ. لېكىن بۇ سۆزلەر ئۈچۈن بەلگىلەنگەن مەنىلەر نۇقتىسىدىن ئېلىپ ئېيتقاندا، ئۇنىڭ باشقا نۇرغۇنلىغان «ئىلاھ» ۋە «رەب»لىرى بولغان بولىدۇ. ئۇ بىچارە ئۆزىنىڭ راستتىنلا ئاللاھتىن باشقىلارنىمۇ ئىلاھ ۋە رەب قىلىۋالغانلىقىدىن خەۋەرسىز يۈرۈۋېرىدۇ. ئەگەر سىز ئۇنىڭغا «سەن ئاللاھتىن باشقىغا ئىبادەت قىلىۋاتىسەن، دىندا شېرىكچىلىككە بېرىلىۋاتىسەن» دەيدىغان بولسىڭىز، شۇ ھامان چىشىڭىزنى تۈكۈپ، بۇرنىڭىزنى يەنچۈپتىشكە يۈگرەيدۇ. ئەمما دىن ۋە ئىبادەتنىڭ ھەقىقىتىدىن ئېلىپ ئېيتقاندا ئۇ راستتىنلا باشقا دىنغا كىرىپ قالغان بولىدۇ. ئۇ قىلىۋاتقان ئەمەللىرىنىڭ ئەمەلىيەتتە باشقا بىرىنىڭ ئىبادىتىگە ئايلىنىپ قالغانلىقىنى، ئۆزىنىڭ نۆۋەتتىكى شۇ ھالى ئاللاھتىن باشقىنىڭ دىنغا كىرىپ قالغان بىلەن پەرقلەنمەيدىغانلىقىنى بىلمەي كېتىۋېرىدۇ.

خاتا چۈشەنچىگە مۇپتىلا بولۇشنىڭ ئەسلى سەۋەبى

ئەرەب خەلقىگە قۇرئان نازىل بولۇۋاتقان چاغلاردا ھەممە ئادەم «ئىلاھ» دېگەننىڭ نېمە مەنىسى بارلىقىنى، كىمنى «رەب»

دەيدىغانلىقىنى ناھايىتى پىششىق بىلەتتى. چۈنكى بۇ ھەر ئىككى ئاتالغۇ ئۇلارنىڭ كۈندىلىك سۆزلىرىدە بۇرۇندىنا ئىشلىتىلەتتى. ئۇلار بۇ سۆزلەرنىڭ زادى قايسى مەنىگە قارىتىلغانلىقىنى ئوبدان بىلەتتى. شۇڭا ئۇلارغا «ئاللاھ تائالا تەنھا ئىلاھ ۋە رەببۇر، ئىلاھلىق ۋە رەبلىكتە باشقا ھېچ كىشىنىڭ ھەسسىدارلىقى يوقتۇر» دېيىلگەندە، پۈتۈن گەپنىڭ تەكتىگە يېتىپ بولغان ئىدى. ئۇلار نېمىنىڭ ئاللاھقا خاسلاشتۇرۇلۇپ، نېمىنىڭ باشقىلارغا نىسبەتەن رەت قىلىنىۋاتقانلىقىنى ھېچ شۈبھىسىز ۋە تىڭىرقاشسىز ھالدا بىلىپ يەتكەن ئىدى. شۇڭا مۇخالىپەتچىلىك قىلىدىغانلارمۇ ئاللاھتىن باشقىنىڭ ئىلاھلىقى بىلەن رەبلىكىنى رەت قىلىشتىن زادى قەيەرگە زەرە تېگىۋاتقانلىقىنى بىلىپ قارشى چىققان بولسا، ئىمان ئېيتقانلارمۇ بۇ ئەقىدىنى قوبۇل قىلىش بىلەن نېمىنى تاشلاپ، نېمىنى تاللاش لازىملىقىنى بىلىپ ئىمان ئېيتقان ئىدى. خۇددى شۇنىڭدەك «ئىبادەت» ۋە «دىن» دېگەن سۆزلەرمۇ ئۇلارنىڭ تىلىدا بۇرۇندىنا ئومۇملىشىپ كېلىۋاتقان ئاتالغۇ بولغاچقا، ئۇلار ئىبادەتنىڭ زادى نېمىلىكىنى، ئۇبۇدىيەت (يەنى ئىبادەتگە بولۇق) نىڭ زادى قانداق ھالەتنى بىلدۈرىدىغانلىقىنى ھەمدە دىنىڭمۇ تولۇق ئوقۇم، مەنىلىرىنى پىششىق بىلەتتى. شۇڭا ئۇلارغا: «باشقا بارلىق ئىبادەتلەرنى تاشلاپ، پەقەت بىرلا ئاللاھقا ئىبادەت قىلىڭلار، پۈتۈن بارلىق دىنلاردىن چىقىپ، ئاللاھنىڭ دىنىغا كىرىڭلار» دېيىلگەندە، ئۇلار قۇرئاننىڭ تەلىماتىنى چۈشىنىشتە ھەرگىز خاتا تۇنۇشقا كېلىپ قالمىغان ئىدى. ئۇلار بۇنى ئاڭلاش بىلەنلا بۇ تەلىماتنىڭ ئۇلارنىڭ تۇرمۇش تۈزۈلمىسىدە زادى قانداق ئۆزگىرىشلەرنىڭ بولۇشىنى تەلەپ قىلىۋاتقانلىقىنى چۈشىنىپ يەتكەن ئىدى. ئەمما كېيىنكى چاغدا ئەسىرلەرنىڭ ئۆتىشىگە ئەگىشىپ، بۇ سۆزلۈكلەرنىڭ قۇرئان نازىل بولۇۋاتقان

چاغدىكى ھەممە چۈشىنىدىغان ئەسلى مەنىسى ئۆزگىرىپ كېتىشكە باشلىدى. ھەتتاكى، ھەر بىر سۆز ئۆزىنىڭ پۈتۈن مەنىۋى كەڭلىكىدىن ئايرىلىپ، ئىنتايىن تار دائىرىلەرگە كىرىپ قالدى، بەلكى نا ئېنىق ئۇقۇملار ئۈچۈن خاسلىشىپ قالدى. بۇنىڭ بىر سەۋەبى ساپ ئەرب تىلى ئىشتىياقنىڭ كەملىكى بولغان بولسا، يەنە بىر سەۋەبى ئىسلام ئىجتىمائىي جەمئىيەتدە كېيىن بارلىققا كەلگەن كىشىلەرنىڭ ئېڭىدا «ئىلاھ»، «رەب»، «دىن» ۋە «ئىبادەت» قاتارلىق سۆزلەرنىڭ ئۇقۇمى ئىلگىرى قۇرئان نازىل بولۇۋاتقان چاغدىكى غەيرىي ئىسلام ئىجتىمائىي جەمئىيەتنىڭ ئېڭىدىكىگە ئوخشاش ئىزچىللاشمىغانلىقى بولغان ئىدى. شۇڭا ئاخىرقى دەۋرلەردىكى تەپسىرلەردە قۇرئاننىڭ بۇ سۆزلىرى ئەسلى لۇغەت مەنىسى بويىچە ئەمەس، بەلكى كېيىنكى مۇسۇلمانلارنىڭ چۈشەنچىسىدىكى مەنىسى بويىچە تەرجىمە قىلىندى.

مەسىلەن: «ئىلاھ» دېگەن سۆز ئاساسەن مەبۇدلارغا مەنىداش قىلىپ قويۇلدى. «رەب» دېگەن سۆزنى بولسا، پەرۋەردىگار، بېقىپ، پەرۋىش قىلغۇچى دېگەنلەرگە يانداش قىلىپ قويدى. «ئىبادەت» نىڭ مەنىسى، چوقۇنۇش، تېۋىنىش قىلىۋېلىنغان بولسا، «دىن»، «ئەقىدە - (Religion) ئېتىقاد» دېگەنلەر بىلەن ئوخشاش بولۇپ قالدى. تاغۇت دېگەن سۆزمۇ «شەيتان» دەپ تەرجىمە قىلىنىشقا باشلىدى. شۇنىڭ بىلەن نەتىجىدە قۇرئاننىڭ ئەسلى مۇددىئاسىنى چۈشىنىش كىشىلەرگە نىسبەتەن قىيىن ئەھۋالغا چۈشۈپ قالدى.

قۇرئان «ئاللاھتىن باشقىنى ئىلاھ قىلىۋالماڭلار» دېدۇ. ئەمما كىشىلەر «بىز بۇت، مەبۇدلارنى چۆرۈپ تاشلاپ بولغاندىن كېيىن ئەمدى قۇرئاننىڭ مۇددىئاسىنى ئىشقا ئاشۇرغان بولىدۇق» دەپ ئويلىشىدۇ. ھالبۇكى، ئۇلار «ئىلاھ» دېگەن

سۆزنىڭ مەنە دائىرىسىگە كىرىدىغان باشقا ھەممە نەرسىنى تېخىچە مەھكەم تۇتۇپ تۇرۇۋاتقان بولىدۇ ۋە ئۆزلىرىنىڭ ئاللاھتىن باشقىنى ئىلاھ قىلىۋېلىپ بارغانلىقىنى بىلمەيدۇ.

قۇرئان «ئاللاھتىن باشقىنى رەب قىلىۋالماڭلار» دەيدۇ. ئەمما كىشىلەر «بىز ئاللاھتىن باشقىنى پەرۋەردىگار دەپ ئېتىراپ قىلمىغاندىن كېيىن، ئەمدى بىزنىڭ تەۋھىدىمىز مۇكەممەل بولغان بولدى» دەپ ئويلىشىدۇ. ۋەھالەنكى، نۇرغۇن كىشىلەر «رەب» دېگەن سۆزنىڭ زادى نېمىگە قارىتىلغانلىقىدىن ئىبارەت مەنە نۇقتىسىدىن ئېلىپ ئېيتقاندا ئاللاھنى تاشلاپ باشقىلارنىڭ رۇبۇبىيىتىنى ئېتىراپ قىلغان بولىدۇ.

قۇرئان «تاغۇتقا ئىبادەت قىلىشنى تاشلاڭلار، پەقەت ئاللاھقا ئىبادەت قىلىڭلار» دەيدۇ. ئەمما كىشىلەر «بىز پۇتقا چوقۇنمايمىز، شەيتانغا لەنەت ئوقۇيمىز، پەقەت ئاللاھقا سەجدە قىلىمىز، شۇڭلاشقا بىز قۇرئاننىڭ سۆزىنى ئىشقا ئاشۇرغان بولىدۇق» دېيىشىدۇ. ھالبۇكى، ئۇلار تاشتىن ياسالغان مەبۇدلاردىن باشقا بارلىق تاغۇتلارنىڭ پىشىگە تېخىچە مەھكەم ئېسىلغان بولىدۇ. چوقۇنۇشتىن باشقا بارلىق ئىبادەت تۈرلىرىنى ئاللاھتىن باشقىلارغا مەخسۇسلاشتۇرۇۋالغان بولىدۇ.

دىننىڭ ئەھۋالىمۇ دەل مۇشۇنىڭغا ئوخشايدۇ. «دىننى پەقەت ئاللاھقا خالىس قىلىش لازىم» دېگەن سۆزنىڭ مەنىسىنى كىشىلەر «ھىندى، خرىستىئان ياكى يەھۇدىي بولۇپ قالماي، ئىسلام دىننى قوبۇل قىلىسلا بولىدۇ» دەپ چۈشىنىدۇ. شۇڭا ئىسلام دىنىغا كىرگەن ھەر بىر كىشى «مەن دىننى پەقەت ئاللاھقا خالىس قىلدىم» دەپ ئويلايدۇ. ھالبۇكى، دىننىڭ ئومۇمىي مەنىسىدىن ئېلىپ ئېيتقاندا، نۇرغۇن كىشىلەر ئۆز دىننى تېخىچە ئاللاھقا خالىس قىلالمىغان بولىدۇ.

قىسقىسى، بۇ تۆت ئاساسلىق ئاتالغۇنىڭ مەنە، ئۇقۇملىرى پەردىلىنىپ قالغانلىقى تۈپەيلىدىن قۇرئاندىكى تەلىماتلارنىڭ تۆتتىن ئۈچ قىسمىدىن كۆپرەكى، بەلكى ھەقىقىي روھى كۆزلەردىن مەستۇر ھالغا كېلىپ قالغان. ئىسلامنى قوبۇل قىلغاندىن كېيىنمۇ كىشىلەرنىڭ ئەقىدە، ئەمەللىرىدە كۆرۈنۈۋاتقان پۈتۈن يېتەرسىزلىكلەرنىڭ ئەڭ چوڭ سەۋەبلىرىنىڭ بىرىسى دەل مۇشۇنىڭدىنلا ئىبارەتتۇر. شۇڭا قۇرئان كەرىمنىڭ مەركىزى تەلىماتلىرىنى ۋە ھەقىقىي مۇددىئاسىنى ئوچۇق ھەم روشەن ھالدا چۈشەندۈرۈپ بېرىشىمىز ئۈچۈن ئالدى بىلەن مۇشۇ تۆت ئاتالغۇنى تۇلۇق شەرھلەپ بېرىشكە توغرا كېلىدۇ. گەرچە مەن ئىلگىرىكى قانچىلىغان ئەسەرلىرىمدە بۇلارنىڭ مەنىسىنى ئايدىڭلاشتۇرۇپ بېرىشكە خېلىلا تىرىشقان بولساممۇ، ئەمما ئۇ پۈتۈن خاتا ئۇقۇملارنى تازىلاپ كېتىشكە يېتەرلىك ئەمەس ئىدى ھەمدە كىشىلەرنىمۇ تولۇق قانائەتلەندۈرەلەيدۇ دېگىلى بولمايتتى. شۇڭا مەن بۇ كىتابتا مەزكۇر تۆت ئاتالغۇنى مۇكەممەل شەرھلەپ بېرىشكە ۋە شۇ ھەقتە قۇرئان، سۈننەت ۋە لۇغەتلەردىن دەلىل كەلتۈرمەي ھېچ بىر سۆزنى قىلماسلىققا تىرىشتىم.

سەيبىد ئەبۇلئەلامە ۋەدۇدى

ئىلاھ

لۇغەتتىكى ئۇقۇملىرى ھەققىدە تەھلىل

ئەرەب تىلىدىكى، ل، ھ دىن ئىبارەت بۇ ئۈچ ھەرپتىن تۈزۈلگەن سۆزنىڭ لۇغەتتە ئىپادىلەنگەن مەنىلىرى تۆۋەندىكىچە:

- 1 - اَلِهٌ اِذَا تَحِيَّرَ - مەنىسى، ھەيرانۇ - ھەس قالدى.
 - 2 - اَلِهْتُ اِلَى فُلَانٍ اَيُّ سَكَتٌ اِلَيْهِ - مەنىسى، ئۇنىڭ پاناھىغا ئۆتۈپ ياكى ئۇنىڭ بىلەن مۇناسىۋەت باغلاپ ئامانلىققا ۋە خاتىرجەملىككە سازاۋەر بولدۇم.
 - 3 - اَلِهَ الرَّجُلُ يَالَهُ اِذَا فَرِعَ مِنْ اَمْرِ نَزَلَ بِهِ فَالَهُ غَيْرُهُ اَيُّ اِحَارُهُ مەنىسى، كىشى بىرەر مۇسبەت ياكى ئازابنىڭ نازىل بولىدىغانلىقىدىن قورققاندا، ئۇنىڭغا پاناھلىق بەردى.
 - 4 - اَلِهَ الرَّجُلُ اِلَى الرَّجُلِ اَتَجَهَّ اِلَيْهِ لِشِدَّةِ شَرِّهِ اِلَيْهِ - مەنىسى، كىشى ئۇنىڭغا چوڭقۇر ئىشىنىپ بىلەن دىققىتىنى مەركەزلەشتۈردى.
 - 5 - اَلِهَ الْفَصِيلُ اِذَا وَلِهَ بَأْمَهُ - مەنىسى، ئانىسىدىن ئايرىلىپ قالغان بوتلاق، ئانىسىنى تېپىپلا ئۇنىڭغا يېپىشىۋالدى.
 - 6 - لَاهَ يَلِيهِ لِيْنَهَا وَلَا هَا اِذَا اِحْتَجَبَ - مەنىسى، مەخپى، مەستۇر بولدى ھەمدە يۇقىرى كۆتۈرۈلدى، يۈكسەك بولدى.
 - 7 - اَلِهَ اَلِهَةٌ وَالْوَهَةُ وَالْوَهِيَّةُ عَبْدٌ - يەنى ئىبادەت قىلدى.
- يۇقىرىقى بۇ پۈتۈن تۈپ سۆزلەر، شۇنداقلا مەنە، ئۇقۇملار ئۈستىدە پىكىر يۈرگۈزىدىغان بولساق، نېمە ئۈچۈن اَلِهٌ يَالَهُ اَلِهٌ نىڭ مەنىسى ئىبادەت (چوقۇنۇش) ۋە اَلِهٌ نىڭ مەنىسى «مەيۈد»، «ئىبادەت قىلىنغۇچى» بولۇپ چىقىدىغانلىقىنى ئىنتايىن ياخشى چۈشىنىپ يېتەلەيمىز.

بىرىنچىدىن، ئىنساننىڭ موھتاجلىقى ئۇنىڭ ئىدىيىسىدە ئىبادەت ئۈچۈن تۇنجى ھەرىكەتلەندۈرگۈچ رول ئوينايدۇ.

ئىنسان ئۆز خىيالىدا «ھاجىتىمنى راۋا قىلىدۇ، خەۋپ، مۇسبەتلەردىن پاناھلىق بېرىدۇ، ئىرتىراپلىق ئەھۋالدا خاتىرجەملىك بەخش ئېتىدۇ» دەپ ئويلىماي تۇرۇپ ھېچ بىرسىگە ئىبادەت قىلمايدۇ.

ئىككىنچىدىن، ئىنسان بىرسىنى «ھاجەتنى راۋا قىلغۇچى» دەپ قارىسا، بۇ تەسەۋۋۇر ئۇنىڭ ئۈستۈنلۈكىنىمۇ ئېتىراپ قىلىش بىلەن بىرگە كۈچ - قۇۋۋەت جەھەتتىمۇ ئۇنىڭ يۈكسەكلىكىگە قايىل بولۇشنى تەلەپ قىلماي قالىدۇ.

ئۈچىنچىدىن، ئىنساننىڭ ئېھتىياجى مۇئەييەن سەۋەب ۋە ئامىللار ئاساسىدا قاندىرۇلغاندا ياكى ئېھتىياجىنىڭ قاندىرۇلۇش جەريانى ئىنساننىڭ كۆز ئالدىدا ۋە ياكى بىلىم دائىرىسى ئىچىدە بولغاندا، ئىنسان قەلبىدە ھەرگىزمۇ چوقۇنۇش تۇيغۇسىنىڭ پەيدا بولمايدىغانلىقى ھەممىگە ئايان ھەقىقەت. مەسىلەن: ماڭا پۇل كېرەك بولسا، ئالدى بىلەن بىرەر كىشىنىڭ ئالدىغا بېرىپ خىزمەت تەلەپ قىلىمەن، ناۋادا ئۇ كىشى تەلپىمنى قوبۇل قىلسا، مېنى ئىشلىتىپ، ماڭا مائاش بېرىدۇ. بۇ پۈتۈن جەريانلار مېنىڭ ئىلىم بىلەن ھېسلىرىم دائىرىسىدە مەيدانغا كېلىدىغان بولغاچقا ھەمدە ئۇ كىشىنىڭ ئېھتىياجىمنى زادى قانداق يول بىلەن قاندىرۇۋاتقانلىقىنى مەن بىلىدىغان بولغاچقا، مېنىڭ ئىدىيەمدە ئۇ كىشىنى ئىبادەتكە ھەقىلىق دەپ قارايدىغان خىيال قەتئىي پەيدا بولۇپ قالىدۇ. چوقۇنۇش تۇيغۇسى دېگەن، چوقۇمكى ئۇنىڭ چوڭقۇر تەسىر كۆرسىتىش، ھاجەتنى راۋا قىلىش، كۈچ - قۇدرەت، يۈكسەك سالاھىيەت جەھەتتىكى پۈتۈن خارەكتېرى ئاجايىپ مەخپى بولغان ئەھۋالدىلا ئاندىن شەكىللىنىدۇ. شۇڭلاشقا بۇ سۆزنىڭ مەبۇد ئۈچۈن ئىشلىتىلىشى يۈكسەكلىك بىلەن بىرگە مەخپىلىكىنىمۇ

بىلدۈرىدىغان، ئادەمنى ھەيرانۇ ھەس قالدۇرىدىغان دېگەن ئۇقۇملارنى ئۆز ئىچىگە ئالغان بولىدۇ.

تۆتىنچىدىن، ئىنسان قانداقلا بىرسىنى «ھاجەتنى راۋا قىلىدۇ، خېيىم - خەتەردىن قۇغدايدۇ، پەرىشان چاغدا خاتىرجەملىك بەخش ئېتىدۇ» دەپ ئويلىغاندا تەبىئىي ھالدا پۈتۈن ئىشتىياقى بىلەن ئۇنىڭغا ئىنتىلىدۇ. دېمەك، بۇنىڭدىن مەلۇمكى، مەبۇد دېگەن ئۇقۇم ئۈچۈن «ئىلاھ» دېگەن سۆزنىڭ ئىشلىتىلىشىگە ئۇ زاتنىڭ ھاجەتنى راۋا قىلىش، پاناھلىق بېرىش، خاتىرجەملىك بەخش ئېتىش، ئۈستۈنلۈك ۋە ھۆكۈمرانلىق قاتارلىق كۈچ - قۇدرەت، ھوقۇقلارغا ساھىب بولغانلىقى، شۇنداقلا ئۇنىڭ نەزەرلەردىن مەخپى ئىنتايىن سىرلىق بولۇشى، ئىنساننىڭ ئۇنىڭغا ئىشتىياق بىلەن ئىنتىلىشى ئاساس بولغان.

جاھىلىيەت ئەھلىنىڭ «ئىلاھ» قا بولغان تەسەۋۋۇرى

يۇقىرىقى لۇغەت تەتقىقاتىدىن كېيىن قۇرئان رەددىيە بەرمەكچى بولۇۋاتقان ئەرەب خەلقىدىكى ۋە باشقا قەدىمكى قەۋملەردىكى «ئىلاھ» قا بولغان تەسەۋۋۇرلارنىڭ زادى نېمىلەردىن ئىبارەت ئىكەنلىكىگە قاراپ چىقىش لازىم.

1 - نۇقتا، «ئۇلار ئاللاھنى قويۇپ ئۆزلىرىگە كۈچ - قۇۋۋەت ۋاستىسى قىلىش ئۈچۈن (ياكى شۇلارنىڭ پاناھىدا قوغدىنىش ئۈچۈن) باشقا ئىلاھلارنى ياسىۋېلىشتى»¹

«ئۇلار ياردەمگە ئېرىشىشنى ئۈمىد قىلىپ، ئاللاھتىن باشقىنى ئىلاھ قىلىۋالدى (يەنى ئاشۇ ئىلاھ ئۇلارغا ياردەم قىلىدۇ دەپ ئويلىدى)» (سۈرە ياسىن 74 - ئايەت).

¹ سۈرە مەريەم 81 - ئايەت.

مانا بۇ ھەر ئىككى ئايەتتىن مەلۇمكى، جاھىلىيەت ئەھلى ئىلاھ قىلىۋالغان مەبۇدلىرى ھەققىدە «ئۇلار بىزگە ئارقا تۈۋرۈك بولىدۇ. مۇشەققەت، قىيىنچىلىقلاردا مۇھاپىزەت قىلىشىغا ئېرىشىمىز، ھىمايىسى ئاستىدا خاتىرجەملىككە سازاۋەر بولىمىز» دەپ ئويلىشاتتى.

2 - نۇقتا، «پەرۋەردىگار ئىككىنىڭ (ئۇلارنى ھالاك قىلىش) پەرمانى كەلگەندە، ئۇلارنىڭ ئاللاھنى قويۇپ چاقىرىپ يۈرىدىغان مەبۇدلىرى ھېچ نەرسىگە ئەسقا تىمىدى، ئۇلار ئۈچۈن زىيان ۋە ھالاكەتتىن باشقىنىڭ كۆپىيىشىگە سەۋەب بولمىدى.»¹

«ئۇلارنىڭ ئاللاھنى قويۇپ چاقىرىۋاتقانلىرى ھېچ نەرسىنىڭ ياراتقۇچىسى ئەمەس، بەلكى ئۇلارنىڭ ئۆزلىرى يارىتىلغاندۇر. تىرىك ئەمەس، ئۆلۈكتۇر. ئۇلار قاچان، قايتا تىرىلدۈرۈلدىغانلىقىنىمۇ بىلمەيدۇ. سىلەرنىڭ ئىلاھىڭلار پەقەت بىرلا ئىلاھتۇر.»²

«ئاللاھقا قوشۇپ باشقا بىر ئىلاھنى چاقىرىمىغىن»³، ئاللاھتىن باشقا ھېچ ئىلاھ يوقتۇر.»⁴

«ئاللاھنى قويۇپ، باشقا شېرىكلەرنى چاقىرىدىغان كىشىلەر پەقەت يوقىلاڭ پەرەزگىلا تايىنىدۇ، ئۇلار پەقەت جۆپلۈيدۇ.»

¹ سۈرە ھۇد 101 - ئايەت.

² سۈرە نەھل 20 - 22 - ئايەت.

³ بۇ يەردە شۇنى ئەستىن چىقارماسلىق لازىمكى، قۇرئان كەرىمدە «ئىلاھ» دېگەن سۆز ئىككى مەنىدە ئىشلىتىلدى. بىرىسى، ھەق ياكى باتىل بولۇشىدىن قەتئىينەزەر ئىبادەت قىلىنىۋاتقان ئىلاھ. يەنە بىرىسى، ئىبادەت قىلىشقا تېگىشلىك ھەقىقىي ئىلاھ. بۇ ئايەتتە «ئىلاھ» دېگەن سۆز ئىككى مەنىدە، دەل مۇشۇ ئىككى ئايرىم مەنىدە ئىشلىتىلگەن.

⁴ سۈرە قەسەس 88 - ئايەت.

بۇ ئايەتلەر بىلەن يەنە بىر قانچىلىغان نۇقتىلار ئايدىڭلىشىدۇ. بىرىنچىدىن، جاھىلىيەت ئەھلى «ئىلاھ» دەپ ئاتىۋالغانلىرىنى ھاجەتلىرىنىڭ راۋانلىقى ۋە مۇشكۈللىرىنىڭ ئاسانلىقى ئۈچۈن چاقىرىشاتتى. باشقىچە قىلىپ ئېيتقاندا، شۇلارغا دۇئا قىلىشاتتى. ئىككىنچىدىن، ئۇلارنىڭ بۇ ئىلاھلىرى جىن، پەرىشتە مەبۇدلاردىنلا تەشكىل تاپقان بولماستىن، بەلكى ئۆلگەن ئىنسانلار دىنمۇ تەشكىل تاپقان ئىدى. بۇ نۇقتىنى يۇقىرىقى ئايەتتىكى «تىرىك ئەمەس، ئۆلۈكتۇر. ئۇلار قاچان قايتا تىرىلدۈرۈلدىغانلىقىنىمۇ بىلمەيدۇ.» دېگەن سۆزلەر ئېنىق ئىپادىلەپ تۇرۇپتۇ. ئۈچىنچىدىن، ئۇلار ئاشۇ ئىلاھلار ھەققىدە «دۇئالىرىمىزنى ئاڭلاپ ياردەمگە كېلىشكە قادىر» دەپ خىيال قىلىشاتتى.

بۇ يەردە ئالدى بىلەن «ئىلاھ» قا قىلىنىۋاتقان دۇئانىڭ ئۇقۇمىنى ۋە «ئىلاھ» تىن كۈتۈلۈۋاتقان ياردەمنىڭ خاراكتېرىنى چۈشىنىۋېلىش ئىنتايىن مۇھىم.

مەسىلەن: مەن ئۇسساپ كەتكەن بولسام، خىزمەتچىنى سۇ ئەكىلىپ بېرىشكە چاقىرىمەن، ياكى كېسەل بولۇپ قالسام، دورا ئۈچۈن دوختۇرنى چاقىرىمەن. بۇ دۇئا قىلغانلىقىمۇ بولمايدۇ، نە خىزمەتچى بىلەن دوختۇرنى ئىلاھ قىلىۋالغانلىقىمۇ بولمايدۇ. چۈنكى بۇ ئىشنىڭ ھەممىسى سەۋەبتىن تاشقىرى ئالەمگە ئەمەس، بەلكى سەۋەبلەر ئالەمگە چېتىلغان بولىدۇ، ئەمما مەن ئۇسساپ قالغان ياكى كېسەل بولۇپ قالغان ئەھۋالدا خىزمەتچى بىلەن دوختۇرنىڭ ئورنىغا بىرەر ئەۋلىيانى، ياكى باشقا بىرەر مەبۇدنى چاقىرىسام، ئۇ چاغدا باشقىنى ئىلاھ قىلىۋالغان ۋە باشقىغا دۇئا قىلغان بولىمەن. چۈنكى ئەۋلىيا ھەزرەتتىم مەندىن مېڭىلغان مېتىر يىراقلىقتىكى بىرەر قەبىر سۈكۈناتلىقىدا ياتقان بولىدۇ. ئۇنى

چاقىرىشنىڭ مەنىسى، ئۇنى «ئاڭلىيالايدۇ، كۆرەلەيدۇ، سەۋەبلەر ئالىمىگە ھۆكۈمرانلىق قىلالايدۇ، شۇڭا ماڭا سۇ يەتكۈزۈپ بەرگىلى ياكى كېسىلمىنى شىپا تاپقۇزغىلى يېتىپ كېلەلەيدۇ» دەپ ئويلىغانلىقىم بولىدۇ. خۇددى شۇنىڭدەك باشقا بىرەر مەبۇدىنى چاقىرغانلىقىمۇ سۇ ۋە سالامەتلىك ئۈستىدە ئۇنىڭ ھۆكۈمرانلىقى بار. تەبىئەتتىن تاشقىرى ھالدا ھاجىتىمنى راۋا قىلىش ئۈچۈن پۈتۈن سەۋەبلەرنى ھەرىكەتكە سالالايدۇ» دەپ قارىغانلىقىم بولىدۇ. دېمەك، دۇئا قىلىشتا ئاساس قىلىنغان ئىلاھىي تەسەۋۋۇر مۇتلەق ھالدا ئۇنى (Supernatural Authority) تەبىئەتتىن تاشقىرى ھۆكۈمرانلىققا ۋە تەبىئەتتىن تاشقىرى كۈچ - قۇدرەتكە خوجايىن دەپ تەسەۋۋۇر قىلغانلىق بولىدۇ.

3 - نۇقتا، «بىز ھەقىقەتەن سىلەرنىڭ ئەتراپىڭلاردىكى شەھەر خارابىلىقلىرىدا ئۇلارنى ھالاك قىلغان ئىدۇق. ئۇلارنى (كۇفرىدىن) يانسۇن دەپ ئالامەتلىرىمىزنى تەكرار - تەكرار ئالماشتۇرۇپ كۆرسەتكەن ئىدۇق. ئۇلار يېقىنلىقنىڭ ۋاستىسى دەپ ئاللاھتىن باشقىنى ئىلاھ قىلىۋالدى. ئەمما ئۇلارغا ئازاب نازىل بولغاندا نېمە ئۈچۈن ئاشۇ مەبۇدىلىرى ياردەم قىلمىدى؟ ياردەم قىلىشقا ئۇياقتا تۇرسۇن، بەلكى ئۇلارنى تاشلاپ غايىپ بولۇشتى. مانا بۇ ئۇلارنىڭ ئويدۇرمىلىرىنىڭ ۋە يالغان - ياۋىداقلىرىنىڭ ھەقىقىتىدۇر»¹

«مەن نېمىشقا مېنى ياراتقان ۋە ئۇنىڭ دەرگاھىغا سىلەر ھەممىڭلار قايتىدىغان ئاللاھقا ئىبادەت قىلمىغۇدەكمەن؟ ناۋادا ئاللاھتىن غەيرىنى ئىلاھ قىلىۋالدىغان بولسام، ئەگەر مېھرىبان ئاللاھ ماڭا بىرەر زىيان - زەخمەت يەتكۈزمەكچى بولسا، ئۇلارنىڭ

¹ سۈرە ئەھقا 27 - 28 - ئايەت.

شاپائىتى مەندىن ھېچنەرسىنى دەپئى قىلالمايدۇ ھەمدە مېنى قۇتقۇزالمىدۇ.»¹

«ئاللاھنى قويۇپ باشقىلارنى ھىمايىچى قىلىۋالغانلار: «بىزنىڭ ئۇلارغا ئىبادەت قىلىشىمىز پەقەت بىزنى ئاللاھقا يېقىنلاشتۇرۇشى ئۈچۈندۇر» دېيىشىدۇ. ئاللاھ ھەقىقەتەن (قىيامەت كۈنى) ئۇلارنىڭ ئىختىلاپ قىلىشقان بۇ مەسىلىلىرى ئۈستىدە ھۆكۈم چىقىرىدۇ.»²

«ئۇلار ئاللاھنى قويۇپ، ئۆزلىرىگە پايدا - زىيان يەتكۈزەلمەيدىغان نەرسىلەرگە ئىبادەت قىلىدۇ ۋە «بۇلار ئاللاھنىڭ دەرگاھىدا بىزگە شاپائەت قىلغۇچىلاردۇر» دېيىشىدۇ.» (سۈرە يۈنۈس 18 - ئايەت)

بۇ ئايەتلەردىن يەنە بىر قانچە نۇقتا ئايدىن ئايدىن ئۆزگەرتىلىشىدۇ. كۆرۈۋېلىشقا بولىدۇكى، جاھىلىيەت ئەھلى ئۆز ئىلاھلىرىغا قانداقتۇر «پۈتۈن خۇدالىق مۇشۇلارنىڭ ئارىسىغا بۆلۈنۈپ كەتكەن، ئۇلاردىن ئۈستۈن تۇرىدىغان بىرەر ئالىي خۇدا يوق» دەپ قارمايتتى، بەلكى ھەممىدىن يۈكسەك بىر خۇدالار خۇداسىنىڭ ئوچۇق تەسەۋۋۇرىغا ئىگە ئىدى ۋە ئۇ زات ئۈچۈن ئۆز تىلىدا «ئىلاھ» دېگەن ئاتالغۇنى قوللىناتتى. ئۇلارنىڭ باشقا ئىلاھلارغا بولغان ئەقىدىسى «ئاشۇ بۈيۈك ئاللاھنىڭ خۇدالىقىدا بۇلارنىڭمۇ ئاز - تولا تەسىر كۈچى بار، بۇلارنىڭ سۆزلىرى چوقۇم ئىشقا ئاشىدۇ، بۇلارنىڭ ۋاسىتىسى بىلەن بىزنىڭ ئىشلىرىمىز قىلىشىپ ماڭىدۇ. بىز بۇلارنىڭ شاپائىتىدىن بەھرىمەن بولىمىز. زىيان - زەخمەتتىن ساقلىنىپ قالىمىز» دېگەن تەسەۋۋۇردىن ئىبارەت ئىدى. ئۇلار مانا

¹ سۈرە ياسىن 22 - 23 - ئايەت.

² سۈرە زۇمەر 3 - ئايەت.

شۇنداق خياللار ئاساسدا ئاللاھقا قوشۇپ ئاشۇ مەبۇدلىرىنىمۇ «ئىلاھ» دەپ قارار قىلىۋېلىشقان ئىدى. شۇڭا ئۇلارنىڭ ئىستىلاھى ئاتالغۇلىرىغا بىنائەن بىرەرسىنى ئاللاھنىڭ دەرگاھىدا ھامى، شاپائەتچى، دەپ بىلىپ، ياردەم سوراش ۋە ئۇنىڭ ئاستانىسىدا ئېھتىرام بىلدۈرۈپ ئۇلۇغلاش، نەزىرە - چىراغ قىلىش قاتارلىق پائالىيەتلەرنى ئېلىپ بېرىشنىڭ ئۆزىلا ئۇنى «ئىلاھ» قىلىۋالغانلىقى بولاتتى.

بۇ يەردە يەنە شۇنىمۇ چۈشىنىۋېلىش كېرەككى، شاپائەت ئىككى خىل بولىدۇ. بىرىنچىسى، قانداقنۇر ئاللاھنىڭ دەرگاھىدا دېگىنى چوقۇم ئىشقا ئاشماي قالمايدىغان بىرەر پەۋقۇلئادە كۈچنى ياكى بىرەر كۈچلۈك تەسىرنى ئۆزىگە ئاساس قىلغان بولىدۇ. ئىككىنچىسى، پەقەتلا بىر ئىلتىماس ۋە تەلەپتىن ئىبارەت بولۇپ، ئۇنىڭ ئارقىدا تەلپىنى چوقۇم ئىشقا ئاشۇرىدىغان بىرەر كۈچى بولمىغان بولىدۇ. بىرىنچى خىل مەنىدە بىرەرسىنى شاپائەتچى دەپ بىلىش ئۇنى ئىلاھ قىلىۋالغانلىقى ۋە ئاللاھقا شېرىك قىلىۋالغانلىقى بولۇپ ھېسابلىنىدۇ. قۇرئان كەرىم دەل مانا شۇنداق شاپائەتنى رەت قىلىدۇ. ئەمما ئىككىنچى مەنىدىن ئېلىپ ئېيتقاندا، پەيغەمبەرلەر، مالائىكىلەر، ئىمان ئەھلى بولغان سالىھ كىشىلەر باشقا بەندىلەرگە شاپائەت قىلالايدۇ. ئۇلارنىڭ شاپائىتىنى (يەنى ئىلتىماسىنى) قوبۇل قىلىش ياكى قىلماسلىقى پۈتۈنلەي ئاللاھنىڭ ئىلكىدە بولىدۇ. قۇرئان كەرىم مانا بۇ خىل شاپائەتنى تەستىقلايدۇ.

4 - نۇقتا، «ئاللاھ: «ئىلاھنى ئىككى قىلىۋالماڭلار، ئۇ پەقەت بىرلا ئىلاھتۇر، مەندىنلا قورقۇڭلار» دېدى.»¹

¹ سۈرە نەھل - 51 - ئايەت.

«ئىبراھىم: مەن سىلەرنىڭ ئاللاھقا شېرىك كەلتۈرگەن نەرسىلىرىڭلاردىن قورقمايمەن، پەقەت رەببىمنىڭلا خالىغىنى بولىدۇ» دېدى. «(سۈرە ئەنئام 80 - ئايەت)

«ھۇد ئەلەيھىسسالامنىڭ قەۋمى ئۇنىڭغا: «بىز سېنى ئاللاھلىرىمىزدىن بىرەرسىنىڭ ئازابىغا يولۇققان دەپ قارايمىز» دېيىشتى. «(سۈرە ھۇد 54 - ئايەت)

بۇ ئايەتلەردىن كۆرۈۋېلىشقا بولىدۇكى، جاھىلىيەت ئەھلى «ناۋادا بىز ئۇلارنى نازارنى قىلىپلا سالىساق ياكى ئۇلارنىڭ دىققەت، ئېتىبارىدىن مەھرۇم قالىساق، ئۈستىمىزگە كېسەللىك، قەھەتچىلىك، دېگەندەك جان ۋە ماللىرىمىزغا زىيان يەتكۈزىدىغان ھەرخىل ئاپەتلەر نازىل بولۇشقا باشلايدۇ» دەپ ئۆز ئاللاھلىرىدىن قورقۇشنى.

5 - نۇقتا، «ئۇلار ئۆزلىرىنىڭ ئۆلىمىنى ۋە راھىپلىرىنى ئاللاھتىن باشقا پەرۋەردىگار قىلىۋالدى، مەريەمنىڭ ئوغلى مەسىھنىمۇ رەب قىلىۋالدى. ۋەھالەنكى، ئۇلار پەقەت بىرلا ئاللاھقا ئىبادەت قىلىشقا بۇيرۇلغان ئىدى.»¹

«سەن نەفسى خاھىشىنى ئىلاھ قىلىۋالغان كىشى ھەققىدە ئويلاپ باقتىڭمۇ؟ ئەجەب سەن ئۇنىڭ مەسئۇلىيىتىنى زىممىڭگە ئالالامسەن؟»²

«شۇنىڭدەك، مۇشرىكلارنىڭ شېرىكلىرى ئۇلارنىڭ كۆپچىلىكىگە ئۆز ئەۋلادلىرىنى ئۆلتۈرۈشنى چىرايلىق كۆرسەتتى.» «(سۈرە ئەنئام 137 - ئايەت)

«ئۇلارنىڭ ئاللاھ رۇخسەت قىلمىغان نەرسىلەرنى دىن قىلىپ بېكىتكەن شېرىكلىرى (يەنى شېرىك ئىلاھلىرى) بارمۇ؟»

¹ سۈرە تەۋبە 31 - ئايەت.

² سۈرە فۇرقان 43 - ئايەت.

بۇ ئايەتلەردە «ئىلاھ» نىڭ ئىلگىرىكىگە قەتئىي ئوخشىمايدىغان باشقىچە يەنە بىر ئۇقۇمنى ئۇچرىتىمىز. بۇنىڭدا «ئىلاھ» قىلىۋېلىنغانلارنىڭ تەبئەتتىن تاشقىرى كۈچ - قۇدرىتى تىلغا ئېلىنماستىن، ئۇلارنىڭ ئىنسانلىقى، ياكى ئىنساننىڭ ئۆز نەپسى ئىكەنلىكى تىلغا ئېلىنغان. ھەرگىزمۇ پايدا - زىياننىڭ ئىگىسى دەپ قاراپ، دۇئا قىلىنىدىغان، ئۇنىڭ پاناھىنى سىغىنىدىغان مەنىدە ئەمەس، بەلكى ئۇنىڭ ھۆكۈمى قانۇن دەپ ئېتىراپ قىلىنىدىغان، ئۇنىڭ بۇيرۇق - چەكلىمىلىرىگە قەتئىي رىئايە قىلىنىدىغان، ئۇنىڭ ھارام قىلغىنى ھارام، ھالال قىلغىنى ھالال، دەپ قوبۇل قىلىنىدىغان، ئۇنى «باشقا بىرەر ئالىي ھۆكۈمراننىڭ تەستىقىنى ئالمىسىمۇ ئۆز ئالدىغا مۇستەقىل ھۆكۈم چىقىرىش ۋە چەكلەش ھوقۇقىغا ئىگە، ياكى باشقا بىرەر ئالىي ھۆكۈمرانغا تايىنىشنىڭ ھاجىتى يوق» دەپ قارىلىدىغان مەنىدىن «ئىلاھ» قىلىۋالغانلىقى تىلغا ئېلىنغان. بىرىنچى ئايەتتە ئۆلىما، راھىپلارنى ئىلاھ قىلىۋېلىش توغرىلۇق سۆز قىلىنغان بولۇپ، بۇ نۇقتىنى تۆۋەندىكى ھەدىس ئىنتايىن ئوچۇق شەرھلەپ بېرىدۇ.

ئەدى ئىبنى ھاتم رەزىيەللاھۇ ئەنھۇ بۇ ئايەت ھەققىدە سوئال سورىغاندا، پەيغەمبەر ئەلەيھىسسالام: «سىلەر ئۆلىمالىرىڭلار ھالال قىلغان نەرسىنى ھالال دەپ ئىشىنىسىلەر، ھارام قىلغان نەرسىنى ھارام دەپ ئېتىراپ قىلىسىلەر، ئاللاھنىڭ ئۇ ھەقتە زادى قانداق ھۆكۈمى بارلىقىنى پەرۋايىڭلارغا ئالمايسىلەر» دەپ جاۋاب قايتۇرغان.

ئەمدى ئىككىنچى ئايەتكە كەلسەك، ئۇنىڭ مەنىسى شۇ قەدەر روشەنكى، قانداقلا بىر كىشى ئۆزىنىڭ نەپسى خاھىشىغا ئىتائەت قىلسا، نەپسىنىڭ بۇيرۇقىنى ئەلا بىلسە، ئۇ ئەمەلىيەتتە ئۆز نەپسىنى «ئىلاھ» قىلىۋالغان بولىدۇ.

ئۇنىڭدىن كېيىنكى ھەر ئىككى ئايەتتە «ئىلاھ» دېگەن سۆزنىڭ ئورنىغا «شېرىك» دېگەن سۆز ئىشلىتىلگەن بولۇپ، ئۇنىڭ مەنىسى خۇددى بىز ئايەت تەرجىمىسىدە ئايدىڭلاشتۇرۇپ ئۆتكەندەك بىراۋنى ئىلاھلىققا شېرىك قىلىۋېلىنغانلىقىنى بىلدۈرىدۇ. ھەمدە بۇ ھەر ئىككى ئايەت شۇنى ئېنىق بەلگىلەپ بېرىدۇكى، ئاللاھنىڭ ھۆكۈمىنىڭ تەستىقى بولماي تۇرۇپ، بەلگىلەپ چىقىلغان ھەرقانداق ئەنئەنىنى، قانۇن - تۈزۈمنى، ياكى بىرەر مەخسۇس يولنى قانۇنلۇق دەپ ئېتىراپ قىلغانلىق مەزكۇر قانۇنچىنى ئىلاھىيەتتە ئاللاھقا شېرىك قىلىۋالغانلىق بولىدۇ.

ئىلاھلىق بابىدىكى ھۆكۈمرانلىق

«ئىلاھ»نىڭ يۇقىرىدا بايان قىلىنغان پۈتۈن ئۇقۇملىرى ئارىسىدا بىر مەنتىقىلىق باغلىنىش مەۋجۇد. قانداقلا كىشى بىرسىنى تەبىئەتتىن تاشقىرى مەنىدە ئۆزىگە نىسبەتەن ھامىي، مەدەتكار، قىيىنچىلىقنى دەفئىي قىلغۇچى، ھاجەتنى راۋا قىلغۇچى، دۇئالارنى تىڭشىغۇچى، پايدا - زىيان يەتكۈزگۈچى دەپ چۈشىنىدىكەن، ئۇنىڭ بۇ چۈشەنچىسى، ئاشۇ كىشىنى كائىنات سىستېمىسىنىڭ قانداقتۇر بىرەر ھوقۇقىغا ساھىپ دەپ تۇنۇيدىغانلىقىنى بىلدۈرىدۇ. شۇنىڭدەك، بىرەرسىدىن «ئۇنىڭ نارازىلىقى ماڭا نۇقسان يەتكۈزىدۇ، رازىلىقى پايدامغا سەۋەبكار بولىدۇ» دەپ ئەقىدە قىلىپ، قورقۇپ، تەقۋالىق قىلسا (يەنى ئېھتىيات قىلسا)، ئۇنىڭ بۇ قىلغىنىنىڭ سەۋەبىمۇ ئۆز ئىدىيىسىدە ئۇنى «بىرەر ئالىي ھوقۇققا ئىگە» دەپ تەسەۋۋۇر قىلغانلىقتىن باشقا بولمايدۇ. يەنە شۇنىڭدەك، قانداقلا كىشى ئاللاھنىڭ تەنھا ئىلاھلىقىنى ئېتىراپ قىلغان تۇرۇقلۇق، باشقىلارغا ھاجىتىنىڭ راۋا بولۇشى ئۈچۈن سېغىنىدىكەن،

ئۇنىڭ بۇ قىلمىشىغا «ئاللاھنىڭ مۇتلەق ھاكىمىيىتىدە شۇ كىشىنىڭمۇ تېگىشلىك ھەسسسى بار» دېگەن چۈشەنچىلا ھەرىكەتلەندۈرگۈچ رول ئوينىغان بولىدۇ. خۇددى مۇشۇنىڭغا ئوخشاش قانداقلا كىشى بىرەرسىنىڭ ھۆكۈمىنى «قانۇن» دەپ ئېتىراپ قىلىدىكەن، بۇيرۇق - چەكلىمىلىرىنى «ۋاجىبۇل ئىتائە» (يەنى ئىتائەت قىلىش ۋاجىپ) دەپ قارار قىلىدىكەن، ئۇنىڭ ھاكىم مۇتلەقلىقىنى ئېتىراپ قىلغان بولىدۇ. دېمەك، ئىلاھلىقنىڭ ئەسلى روھى ھۆكۈمرانلىقتىن ئىبارەت بولۇپ، بۇ ھۆكۈمرانلىق كائىنات ئۈستىدىكى تەبىئەتتىن تاشقىرى ھۆكۈمرانلىقىمۇ، شۇنداقلا دۇنيادا خەلقنى ئۆزىگە بويسۇندۇرىدىغان، ئۇنىڭ ھۆكۈمىگە قەتئىي رىئايە قىلىنىدىغان دۇنيالىق ھۆكۈمرانلىقلارنىمۇ تەڭ ئۆز ئىچىگە ئالىدۇ.

قۇرئاننىڭ دەلىللىرى

مانا بۇ ھۆكۈمرانلىق تەسەۋۋۇرى ئاساسىدا قۇرئان كەرىم ئاللاھتىن غەيرىنىڭ ئىلاھلىقىنى رەت قىلىپ، ئىلاھلىقىنى پەقەتلا ئاللاھقا مەركەزلەشتۈرۈش ئۈچۈن پۈتۈن دەلىل كۈچىنى ئىشقا سالدى. بۇ ھەقتە: «زېمىن ۋە ئاسمانلاردىكى پۈتۈن ھوقۇق، ئىختىيارلىقلار بىرلا ئاللاھنىڭ قولىدا، مەخلۇقلار ۋە پۈتۈن نېمەتلەر ئۇنىڭ مۈلكىدۇر. بۇيرۇقمۇ ئۇنىڭ، كۈچ - قۇۋۋەتمۇ ئۇنىڭ. پۈتۈن شەيئىلەر ئىختىيارلىق ۋە ئىختىيارسىز ھالدا ئۇنىڭغا ئىتائەت قىلىدۇ. ئۇنىڭدىن باشقا ھېچ بىرىنىڭ نە ھۆكۈمرانلىقى يوق، نە ھۆكۈمىمۇ ئاقمايدۇ. ھېچ بىر مەخلۇق ئۇنىڭ ھېكمەت، تەدبىر، ئىنتىزاملىرىنىڭ سىرىنى بىلمەيدۇ. ھېچ كىشى ئۇنىڭ ھۆكۈمرانلىقىغا تەڭ شېرىك ياكى زەررىچە ھەسسەدار بولالمايدۇ. شۇڭلاشقا ھەقىقەتتە ئۇنىڭدىن باشقا ھېچ بىر ئىلاھ يوق. شۇنداق ئىكەن، سىلەرنىڭ باشقىلارنى

«ئىلاھ» بىلىپ قىلىۋاتقان ئەمەللىرىڭلەرنىڭ ھەممىسى پۈتۈنلەي خاتا بولغان بولىدۇ. شۇڭا باشقىلارغا قارىتىۋالغان دۇئا قىلىش، پاناھلىقنى سېغىنىش، ئۆزۈڭلارغا ھامىي، شاپائەتچى بىلىش، ئۇنىڭ ھۆكۈمىنى ئېتىراپ قىلىپ، قەتئىي ئىتائەت قىلىش قاتارلىق بۇ بارلىق ئەمەل، مۇناسىۋەتلەرنى پەقەت ئاللاھقىلا خاسلاشتۇرۇشۇڭلار لازىم. چۈنكى ئەنە شۇ ئاللاھلا يالغۇز ھۆكۈمراننىڭلاردۇر» دەپ دەلىل كەلتۈرىدۇ.

ئىلاھلىق بابىدىكى ھۆكۈمرانلىق ھەققىدە قۇرئان ئوتتۇرىغا قويۇۋاتقان دەلىللەرنى قېنى قۇرئاننىڭ تىلىدىن ئاڭلاپ باقايلى!

«ئەنە شۇ ئاللاھ ئاسماندىمۇ ئىلاھتۇر، زېمىندىمۇ ئىلاھتۇر، ئەنە شۇ ئاللاھ ھېكمەت بىلەن ئىش قىلغۇچى ۋە ھەممىنى بىلگۈچىدۇر (يەنى زېمىن ۋە ئاسمانلارغا ھۆكۈمرانلىق قىلىش ئۈچۈن كېتەرلىك ئىلىم، ھېكمەت ئۇنىڭلا ئىلكىدۇر).» (سۈرە زۇخروف 84 - ئايەت)

«يارىتىدىغان ئاللاھ بىلەن ھېچ نەرسىنى يارىتالمايدىغانلار ئوخشاش بولامدۇ؟ ئەجەب! شۇنچىلىك ئىشىنىمۇ چۈشەنمەمسىلەر...؟ ئۇلارنىڭ ئاللاھنى قويۇپ چاقىرىۋاتقانلىرى ھېچ نەرسىنىڭ ياراتقۇچىسى ئەمەس، بەلكى ئۇلارنىڭ ئۆزلىرى يارىتىلغاندۇر... سىلەرنىڭ ئىلاھىڭلار پەقەت بىرلا ئىلاھتۇر.»¹

«ئى ئىنسانلار! ئاللاھنىڭ سىلەرگە بەرگەن نېمىتىنى ياد ئېتىڭلار، ئاللاھتىن باشقا سىلەرگە ئاسماندىن ۋە زېمىندىن رىزىق بېرىپ تۇرىدىغان ياراتقۇچى بارمۇ؟ ئاللاھتىن باشقا ھېچ ئىلاھ يوقتۇر. سىلەر زادى قەيەرلەردە قايمۇقۇپ يۈرىسىلەر؟» (سۈرە فاتىر 3 - ئايەت).

¹ سۈرە نەھل 17 - 20 - 22 - ئايەتلەر.

«ئېيتقىنكى، سىلەر ئويلاپ باقتىڭلارمۇ؟ ئەگەر ئاللاھ سىلەرنىڭ ئاڭلاش ۋە كۆرۈش قۇۋۋەتلىرىڭلارنى ئېلىۋالسا، دىلىڭلارنى پىچەتلىۋەتسە (يەنى ئەقلىڭلارنى تارتىۋالسا)، ئاللاھتىن باشقا قېنى كىم سىلەرگە ئاشۇ قۇۋۋەتلەرنى ئەكېلىپ بېرەلەيدۇ؟» (سۇرە ئەنئام 46 - ئايەت).

«ئەنە شۇ بىرلا ئاللاھتۇركى، ئۇنىڭدىن بۆلەك ھېچ ئىلاھ يوقتۇر، دۇنيا ۋە ئاخىرەتتە جىمى ھەمدۇ سانا ئۇنىڭغا خاستۇر، ھۆكۈمرانلىق ئۇنىڭغىلا مەنسۇپتۇر، سىلەر ئۇنىڭ دەرگاھىغا قايتۇرۇلسىلەر. ئېيتقىنكى، «قېنى ئويلاپ باقتىڭلارمۇ؟ ئەگەر ئاللاھ سىلەر ئۈچۈن قىيامەت كۈنىگىچە كېچىنى داۋاملىشىدىغان قىلىپ قويسا، ئاللاھتىن بۆلەك قايسى ئىلاھ سىلەرگە يورۇقلۇق ئېلىپ كېلەلەيدۇ؟ سىلەر ئاڭلىمامسىلەر؟» سورىغىنكى، قېنى ئويلاپ باقتىڭلارمۇ؟! ئەگەر ئاللاھ سىلەر ئۈچۈن قىيامەت كۈنىگىچە كۈندۈزنى داۋاملىشىدىغان قىلىپ قويسا، ئاللاھتىن بۆلەك قايسى ئىلاھ سىلەرگە ئارام ئېلىشىڭلار ئۈچۈن كېچىنى ئېلىپ كېلەلەيدۇ؟ سىلەر كۆرمەيسىلەر؟»¹

«ئېيتقىنكى، سىلەر ئاللاھنى قۇيۇپ ئىلاھ قىلىۋالغانلىرىڭلارنى چاقىرىپ بېقىڭلار، ئۇلار نە ئاسمانلاردا، نە زېمىندا زەررە چاغلىق نەرسىگە خوجايىن ئەمەس. نە ئاسمانلارنىڭ، نە زېمىننىڭ ئىنتىزامىدا ئۇلارنىڭ ھېچ قانداق شېرىكچىلىكى يوق، نە ئۇلاردىن بىرەرسى ئاللاھقا (ئاسمان - زېمىننىڭ ئىنتىزامىدا) ياردەمچى ئەمەس. پەقەت ئاللاھ ئۆزى شاپائەتكە ئىزنى بەرگەن ئادەمدىن باشقا كىشىگە ئاللاھنىڭ دەرگاھىدا شاپائەتمۇ پايدا بەرمەيدۇ.»²

¹ سۇرە قەسەس 70 - 71 - 72 - ئايەت.

² سۇرە سەبەئ 22 - 23 - ئايەت.

«ئاللاھ ئاسمانلارنى ۋە زېمىننى ھەق ئاساسدا ياراتتى. ئاللاھ كېچىنى كۈندۈزگە كىرگۈزىدۇ ۋە كۈندۈزنى كېچىگە كىرگۈزىدۇ، ئاللاھ كۈن بىلەن ئاينى بويىسۇندۇرۇپ بەردى، ئۇلارنىڭ ھەربىرى مۇئەييەن مۇددەتكىچە سەير قىلىدۇ... ئاللاھ بىر ئادەمدىن سىلەرنىڭ پەيدا بولۇشىڭلارنى باشلىدى، ئاندىن ئۇنىڭدىن ئۇنىڭ جۇپىنى ياراتتى ۋە ھايۋانلاردىن سەككىز چۈپنى سىلەرگە چۈشۈرۈپ بەردى، ئاللاھ سىلەرنى ئاناڭلارنىڭ قارىندىن بىر ھالەتتىن يەنە بىر ھالەتكە تەرىققىي قىلدۇرۇپ، ئۈچ پەردىنىڭ قاراڭغۇلۇقى ئىچىدە يارىتىدۇ، ئەنە شۇ ئاللاھ سىلەرنىڭ پەرۋەردىگارىڭلاردۇر، ھۆكۈمرانلىق ھوقۇقى ئاللاھقا خاستۇر، ئۇنىڭدىن باشقا ھېچ ئىلاھ يوقتۇر، سىلەر زادى قاياقلاردا قېيىپ يۈرىسىلەر؟» (سۈرە زۇمەر 5 - 6 - ئايەت).

«كىم ئۇ، ئاسمانلارنى ۋە زېمىننى ياراتقان؟ سىلەرگە بۇلۇتتىن يامغۇر ياغدۇرۇپ بەرگەن؟ ئۇنىڭ بىلەن گۈزەل باغلارنى يېتىشتۈرۈپ بەرگەن؟ ئۇ باغلارنىڭ دەرەخلىرىنى ئۆستۈرۈش سىلەرنىڭ قولۇڭلاردىن كەلمەيتتى، ئەجەبا بۇ ئىشلاردا ئاللاھقا شېرىك بولىدىغان باشقا ئىلاھ بارمۇ؟ (ياق،) بەلكى دەل مۇشۇ كىشىلەر ھەقتىن بۇرۇلۇپ كېتىپ بارماقتا.

كىم ئۇ، زېمىننى تۇرالغۇ قىلىپ بەرگەن؟ ئۇنىڭ ئىچىدە دەريالارنى راۋان قىلىپ بەرگەن؟ ۋە ئۇنىڭ ئۈستىگە (تاغلارنى) مىخ قىلىپ قاققان؟ ئىككى سۇ مەنبەسى ئارىسىدا پەردە (توسۇقلارنى) بەرپا قىلغان؟ ئەجەبا بۇ ئىشلاردا ئاللاھقا شېرىك بولىدىغان باشقا ئىلاھ بارمۇ؟ يوق، بەلكى بۇ كىشىلەرنىڭ تولىسى نادانلاردۇر.

كىم ئۇ، بېشىغا كۈن چۈشكەن ئادەم دۇئا قىلسا ئىجابەت قىلىدىغان؟ ئۇنىڭ بېشىغا كەلگەن ئېغىرچىلىقنى كۆتۈرۈۋېتىدىغان؟ ۋە سىلەرنى زېمىننىڭ خەلىپىسى قىلغان؟

ئەجەبا بۇ ئىشلاردا ئاللاھقا شېرىك بولىدىغان باشقا ئىلاھ بارمۇ؟
سىلەر ناھايىتى ئاز ئويلىنىسىلەر.

كىم ئۇ، قۇرۇقلۇقنىڭ ۋە دېڭىزنىڭ قاراڭغۇلۇقلىرىدا
سىلەرگە يول كۆرسىتىپ بېرىدىغان؟ رەھىمىتىدىن ئىلگىرى
شاماللارنى بېشارەت قىلىپ ئەۋەتىدىغان؟ ئەجەبا بۇ ئىشلاردا
ئاللاھقا شېرىك بولىدىغان باشقا ئىلاھ بارمۇ؟ ئاللاھ بۇلار
كەلتۈرگەن شېرىكتىن پاك تۇر.

كىم ئۇ، دەسلەپ خەلق ئېتىشىنى باشلىغان؟ ئاندىن ئۇنى
يەنە قايتىلايدىغان؟ سىلەرگە ئاسماندىن ۋە زېمىندىن رىزىق
بېرىدىغان؟ ئەجەبا بۇ ئىشلاردا ئاللاھقا شېرىك بولىدىغان باشقا
ئىلاھ بارمۇ؟

ئېيتقىنكى، «ئەگەر راستچىل بولىدىغان بولساڭلار، قېنى
دەلىللىڭلارنى كەلتۈرۈڭلار» (يەنى، ئەگەر سىلەر بۇلارنىڭ
ھەممىسى پەقەتلا ئاللاھنىڭ ئىشى ئىكەنلىكىنى، بۇ ئىشلاردا
ئاللاھنىڭ ھېچ بىر شېرىكى يوقلىقىنى ئېيتىپ
قىلىدىكەنسىلەر، ئۇنداقتا زادى قايسى دەلىلگە بىنائەن
ئىلاھلىقتا باشقىلارنى ئۇنىڭغا شېرىك قىلىۋالسىلەر؟ ھېچ بىر
قۇدرەت، ھوقۇقى بولمىغان، ياكى ئاسمانلار بىلەن زېمىندا ئۆز
ئالدىغا ئايرىم مۇستەقىل بىرەر ئىشى بولمىغانلار قانداقمۇ ئىلاھ
بولالسىنۇن؟» (سۈرە نەمل 60 - 64 - ئايەت)

ئاسمانلارنىڭ ۋە زېمىننىڭ پادىشاھلىقى ئاللاھنىڭ
ئىلكىدەدۇر، ئۇ ھېچ كىمنى بالا قىلىۋالغىنى يوق، پادىشاھلىقتا
شېرىكىمۇ يوق، ئۇ ھەممە نەرسىنى ياراتتى، ئاندىن ھەممە نەرسە
ئۈچۈن مۇئەييەن تەقدىرنى بەلگىلىدى. كىشىلەر ئۇنى قۇيۇپ،
ھېچ نەرسىنى يارىتالمايدىغان، بەلكى ئۆزلىرى يارىتىلىدىغان ۋە
ئۆزلىرىگىمۇ ھېچ بىر پايدا - زىيان يەتكۈزۈش ئىختىيارلىقىغا
ئىگە بولمىغان، شۇنداقلا ھاياتلىق ۋە ماماتلىقتا ھەمدە قايتا

تېرىلدۇرۇشتە ھېچ بىر ھوقۇق، قۇدرىتى بولمىغانلارنى ئۆزلىرىگە ئالاھ قىلىۋېلىشتى. (سۈرە فۇرقان 2 - 3 - ئايەت)

ئاللاھ ئاسمانلارنى ۋە زېمىننى يوقتىن بار قىلغۇچىدۇر، ئاللاھنىڭ ئايالى يوق تۇرسا، قانداقمۇ بالىسى بولسۇن؟ ئۇ ھەممە نەرسىنى ياراتقان، ھەممە نەرسىنى ئوبدان بىلگۈچىدۇر. ئەنە شۇ ئاللاھ سىلەرنىڭ پەرۋەردىگارىڭلاردۇر، ئۇنىڭدىن باشقا ھېچ ئالاھ يوقتۇر، ئۇ ھەممە نەرسىنىڭ ياراتقۇچىسىدۇر، شۇڭا ئۇنىڭغا بەندىچىلىك قىلىڭلار، ئۇ ھەر نەرسىنى قوغداپ، خەۋەر ئېلىشقا كېيىلدۇر.¹

بەزى كىشىلەر ئاللاھتىن غەيرىلەرنى ئاللاھقا تەڭلەشتۈرۈپ، شېرىك قىلىۋالىدۇ، ئۇلارغا ئاللاھقا مۇھەببەت قىلغاندەك مۇھەببەت قىلىدۇ. ھالبۇكى، مۇئىنلەر، ھەممىدىن بەك ئاللاھنى سۆيىدۇ، كاشكى بۇ زالىملار ئازابىنى كۆرگەن چاغدا ھېس قىلىدىغان بۇ ھەقىقەتنى شۇ تاپتا بىلسە ئىدى، پۈتۈن كۈچ - قۇدرەتنىڭ ئاللاھنىڭلا ئىلكىدە ئىكەنلىكىنى ھېس قىلاتتى.²

ئېيتقىنىكى، «سىلەر ئاللاھنى قويۇپ ھاجىتىڭلارنىڭ راۋالىقى ئۈچۈن چاقىرىۋاتقان مەبۇدلىرىڭلارنىڭ ئەھۋالى ئۈستىدە ئويلىنىپ باقتىڭلارمۇ؟ قېنى ماڭا كۆرسىتىپ بېقىڭلاركى، ئۇلار زېمىننىڭ قانچىلىك قىسمىنى ياراتقان؟ ياكى ئاسمانلارنى يارىتىشتا ئۇلارنىڭ ئاللاھ بىلەن ئورتاقچىلىقى بارمۇ؟ ... ئاللاھنى قويۇپ، دۇئانى ئىجابەت قىلىشقا تا قىيامەتكىچە قادىر بولالمايدىغانلارنى چاقىرغان كىشىدىنمۇ گۇمراھ ئادەم بارمۇ؟³

¹ سۈرە ئەنئام 101 - 102 - ئايەت.

² سۈرە بەقەرە 165 - ئايەت.

³ سۈرە ئەھقاق 4 - 5 - ئايەت.

ئەگەر ئاسمان - زېمىندا ئاللاھتىن باشقا ئىلاھلار بولسا ئىدى، پۈتۈن ئالەمنىڭ نىزامى ئەلۋەتتە بۇزۇلۇپ كېتەتتى. ئەرشىنىڭ (يەنى كائىناتنىڭ سەلتەنەت تەختىنىڭ) خوجايىنى بولغان ئاللاھ ئۇلارنىڭ سۈپەتلىگەن نەرسىلىرىدىن پاكىتۇر. ئاللاھ قىلغانلىرىغا (ھېچكىمنىڭ ئالدىدا) جاۋابكار ئەمەس، بەلكى ئۇلار ھەممىسى جاۋابكاردۇر. (سۈرە ئەنبىيا 22 - 23 - ئايەت)

ئاللاھ ھېچ كىشىنى بالا قىلغىنى يوق، ئۇنىڭ بىلەن بىللە باشقا بىرەر ئىلاھمۇ يوق، ئەگەر ئۇنداق بولدىغان بولسا، ھەر بىر ئىلاھ ئۆزى ياراتقان مەخلۇقلارنى ئېلىپ ئايرىم بولسۇلاتتى، ئاندىن بەزىسى بەزىسىگە ئېتىلىپ يۈگرەيتتى. (سۈرە مۇئەممىنۇن 91 - ئايەت)

ئى پەيغەمبەر! ئېيتقىنكى، ئەگەر بۇلار ئېيتقان دەك، ئاللاھ بىلەن بىرگە يەنە باشقا ئىلاھلار بولغان تەقدىردە، ئۇلار ئەرش ئىگىسىنىڭ ھۆكۈمرانلىقىنى ئىگىلەش ئۈچۈن ئەلۋەتتە چارە ئىزدىگەن بولاتتى. ئاللاھ پاكىتۇر، ئۇلارنىڭ قىلىشۇاتقان سۆزلىرىدىن يۈكسەك ھەم ئالىيدۇر.¹

بۇ ئايەتلەرنىڭ بېشىدىن تارتىپ تاكى ئاخىرىغىچە بىرلا مەركىزىي ئىدىيەنى ئۇچرىتىمىز. ئۇ بولسىمۇ، ئىلاھلىق بىلەن ھۆكۈمرانلىقنىڭ بىر - بىرىگە قەتئىي باغلىنىشلىق ئىكەنلىكى ھەمدە ئۆز روھى ۋە مەنىسى نۇقتىسىدىن ھەر ئىككىلىسىنىڭ ئوخشاشلا بىر نەرسە ئىكەنلىكىدۇر. دېمەك، ھۆكۈمرانلىقى بولمىسا ئىلاھلىقمۇ بولمىغان بولىدۇ ۋە بولالماسلىقى لازىم. ھۆكۈمرانلىقى بولغاندىلا ئاندىن ئىلاھلىقى بولغان بولىدۇ ھەم بولۇشى لازىم. چۈنكى ئىلاھقا سىلەرنىڭ قانچىلىك

¹ سۈرە بەنى ئىسرائىل 42 - 43 - ئايەت.

ئېھتىياجىڭلار باغلىنىشلىق بولغان بولسا، ياكى قايسى خىل ئېھتىياجىڭلارغا نىسبەتەن بىراۋنى ئىلاھ قىلىۋالغان بولساڭلار ئۇلارنى قاندۇرۇش ھۆكۈمرانلىق قۇدرىتىسىز قەتئىي مۇمكىن بولمايدۇ. شۇڭلاشقا ھوقۇقى بولماي تۇرۇپ ئىلاھ بولۇش پۈتۈنلەي مەنسىز ۋە ھەقىقەتكە خىلاپ. ئۇنىڭغا سېغىنىش قەتئىي ھالدا نەتىجىسىز بولغان بولىدۇ.

قۇرئان كەرىمنىڭ مانا بۇ مەركىزى ئىدىيىگە قارىتا كەلتۈرگەن دەلىللەرنى ۋە ئۇنىڭدىن خۇلاسەلىنىدىغان نەتىجىلەرنى تۆۋەندىكى تەرتىپ بويىچە ياخشى چۈشىنىۋېلىش لازىم.

1 - ھاجەتنى راۋا قىلىش، مۇشكۈلنى ئاسان قىلىش، پاناھلىق بېرىش، مەدەت ۋە ياردەم قىلىش، ئاسراش ۋە مۇھاپىزەت قىلىش، شۇنداقلا دۇئالارنى ئاڭلاش قاتارلىق بۇ ئىشلار ھەرگىزمۇ سىلەر ئويلاۋاتقاندەك ئاددىي ئىش ئەمەس، بەلكى بۇنىڭ مەنبەسى پۈتۈن كائىنات نىزامىنى يارىتىش ئىختىيارلىقىغا ۋە ئۇنى باشقۇرۇش قۇدرىتىگە بېرىپ چىقىلىدۇ. ناۋادا سىلەر ئەڭ ئاددىي ئېھتىياجىڭلارنىڭمۇ قانداق يوللار بىلەن قېنىۋاتقانلىقى ئۈستىدە ئازراقلا تەپەككۈر قىلىدىغان بولساڭلار، شۇنى بىلىپ يېتەلەيسىلەر، ئاسمان، زېمىندىن ئىبارەت بۇ كاتتاسەنئەتگاھتىكى سان - ساناقسىز سەۋەب، ۋاسىتىلەر تەڭ ھەرىكەتكە كەلمەي تۇرۇپ، ھېچ بىر ئېھتىياجىڭلار مۇنداقلا قېنىپ قالمايدۇ. سىلەر ئىچىدىغان بىر ئىستاكىن سۇياكى سىلەر يەيدىغان بىر تال بۇغدايمۇ قۇياش، زېمىن، ھاۋا، دېڭىز... دېگەندەك بىزگە نامالۇم يەنە قانچىلىغان ساناقسىز نەرسىلەرنىڭ تەڭ ھەرىكەت قىلىشى بىلەن ئاندىن سىلەرگە يەتكۈزۈلىدۇ. دېمەك، دۇئالىرىڭلارنىڭ ئىجابەت بولۇشى، ھاجىتىڭلارنىڭ راۋا بولۇشى ئۈچۈن ئادەتتىكىچە

ھوقۇق ئەمەس، بەلكى ئاسمان - زېمىننى پەيدا قىلىش، سەييارىلەرنى ھەرىكەتكە سېلىش ۋە بۇلۇتلارنى يۆتكەپ يامغۇر ياغدۇرۇش ئۈچۈن كېتەرلىك بولغان، قىسقىسى پۈتۈن كائىناتنى باشقۇرۇشقا لازىملىق بولغان ئالىي ھاكىمىيەت ھوقۇقى كېرەك بولىدۇ.

2 - بۇ ئالىي ھوقۇقنىڭ تەقسىملەنگەن بولۇشى قەتئىي مۇمكىن ئەمەس. چۈنكى يارىتىش ھوقۇقى بىرسىدە بولۇپ، رىزىق بېرىش يەنە بىرسىدە بولسا، قۇياش بىرسىنىڭ ئالدىدا بولۇپ، زېمىن يەنە بىرسىنىڭ ئالدىدا بولسا، كېسەللىك ۋە سالامەتلىك بىرسىگە تەۋە بولۇپ، ھايات ۋە ماماتلىق يەنە بىرسىگە تەئەللۇق بولسا، بۇ كائىناتنىڭ ئىنتىزامى ھەرگىز تەرتىپ بىلەن ماڭالمىدۇ. شۇڭا پۈتۈن ھوقۇق ۋە قۇدرەت بىرلا مەركىزىي باشقۇرغۇچىنىڭ قولىدا بولۇشى لازىم. كائىناتنىڭ ئىنتىزامىمۇ شۇنداق بولۇشنى تەقەززا قىلىدۇ ۋە ئەمەلىيەتتەمۇ دەل شۇنداق تۇرىدۇ.

3 - پۈتۈن ھوقۇق ۋە قۇدرەت يالغۇز بىرلا باشقۇرغۇچىنىڭ قولىدا بولغان ئىكەن، ئۇنىڭ ھوقۇق، ئىختىيارلىقىدا ھېچكىمنىڭ قىلچە شېرىكچىلىكى بولمىغان بولىدۇ. ئىلاھلىقمۇ تەبىئىي ھالدا ئاشۇ باشقۇرغۇچى ئۈچۈنلا خاسلاشقان ۋە ئۇنىڭدىمۇ ھېچ كىشىنىڭ ھەسسىدارلىقى بولمىغان بولىدۇ. ئاشۇ ئىلاھتىن باشقا ھېچ كىشىدە سىلەرنىڭ دادى - پەريادىڭلارغا يېتىدىغان، دۇئالىرىڭلارنى ئاڭلاپ، قوبۇل قىلىدىغان، پاناھلىق بېرىپ، ھامىي، مەدەتكار، باشپاناھ بولىدىغان ھوقۇق بولمايدۇ. ھەتتا «ئاللاھنىڭ دەرگاھىدا يېقىن بەندە بولۇش سۈپىتى بىلەن پالانى ھەزرىتىمنىڭ سۆزى ئىشقا ئاشماي قالمايدۇ، ئۇنىڭ شاپائىتى قەتئىي ھالدا سۆزىزىز قوبۇل قىلىنىدۇ» دېگەن مەنىدىن ئېلىپ ئېيتقاندىمۇ، ئاللاھنىڭ بۇ

تەڭداشسىز سەلتەنەت تۈزۈمىدە ھېچ بىر كىشىنىڭ ئۆزىچە قۇيۇق شىپاڭلىتىش ھەققى بولمايدۇ. ھېچ كىشى ئاللاھنىڭ ئىشىغا ئارىلىشالمايدۇ. ھېچ كىمدە ئۆز شاپائىتىنى زادى ئىشقا ئاشۇرماي قويمايدىغان كۈچ - قۇدرەت بولمايدۇ. شاپائەتنى قوبۇل قىلىش ياكى قىلماسلىق پەقەتلا ئاللاھنىڭ ئىلكىدە بولىدۇ.

4 - بۇ ئالىي ھوقوقنىڭ ۋەھدانىيىتى (يەنى بىر مەزكەزلىكى) شۇنى تەقەززا قىلىدۇكى، ھاكىمىيەت ۋە ھۆكۈمرانلىقنىڭ پۈتۈن، بارلىق تۈرلىرىمۇ دەل ئاشۇ ئالىي ھوقوقدار زاتقا مەركەزلەشكەن بولۇشى لازىم. ھەمدە ھاكىمىيەتنىڭ ھېچ بىر قىسمى باشقىلارغا خاسلاشتۇرۇلماسلىقى لازىم. ئاللاھ تائالا يارىتىشتا ھېچ بىر شەيىرىكى بولمىغان ياراتقۇچى بولغان يەردە، شۇنداقلا كائىنات سىستېمىسىنىڭ ئىنتىزام، تەرتىپىدە باشقا ھېچ شەيىرىكى بولمىغان باشقۇرغۇچى، رەتكە سالغۇچى ۋە ئىنتىزاملاشتۇرغۇچى بولغان يەردە، شەكسىزكى، ھۆكۈم قىلىشىمۇ، پەرمان چۈشۈرۈشىمۇ، شەرئەت (يەنى قانۇن) بەلگىلەشىمۇ مۇتلەق ھالدا ئۇنىڭغا تەئەللۇق بولۇشى لازىم. خۇددى ئۇنىڭ سەلتەنىتىدە، باشقا بىرسىنىڭ پاناھلىق بەرگۈچى، ھاجەتنى راۋا قىلغۇچى، دادى - پەرياتقا يەتكۈچى بولۇشى خاتا بولغاندەك، كىشىنىڭ ئۆز ئالدىغا مۇستەقىل ھۆكۈمران، قانۇنچى، ھاكىم بولۇۋېلىشىمۇ تۈپتىن خاتا بولغان بولىدۇ. قىسقىسى، يارىتىش ۋە رىزىقلاندۇرۇش، ھاياتلىق بېرىش ياكى ۋاپات قىلدۇرۇش، قۇياش، ئاي، كېچە، كۈندۈزلەرنى بۇيسۇندۇرۇش، قازا ۋە قەدەر، ھۆكۈمرانلىق ۋە پادىشاھلىق، پەرمان چىقىرىش، ۋە قانۇنچىلىق قاتارلىق ئىشلارنىڭ ھەممىسى ئاللاھنىڭ ئومۇمىي ھاكىمىيەت ھوقۇقىنىڭ ئوخشاش بولمىغان ساھەلىرى بولۇپ ھېسابلىنىدۇ. بۇ ھاكىمىيەت ھوقۇقى قەتئىي ھالدا باشقىلارغا بۆلۈپ

بېرىلمەيدۇ ھەم بۆلۈنۈشمۇ مۇمكىن ئەمەس. شۇڭا ناۋادا قانداقلا بىر كىشى ئاللاھنىڭ ھۆكۈمىنى ئاساس قىلماي تۇرۇپ، باشقا بىرەرسىنىڭ ھۆكۈمىنى «ئىتائەت قىلىش ۋاجىپ» دەپ چۈشىنىدىكەن ئۇ گۇيا ئاللاھتىن باشقىغا دۇئا قىلغاندەكلا مۇتلەق شېرىك كەلتۈرگەن بولىدۇ. شۇنىڭدەك، ناۋادا بىر كىشى سىياسىي مەنىدىن ئۆزىنى مۇستەقىل ھۆكۈمران، ئالىي پادىشاھ، ھاكىم مۇتلەق دەپ دەۋا قىلىدىكەن، ئۇ گۇيا تەبىئەتتىن تاشقىرى مەنىدىن «مەن سىلەرنىڭ مەدەتكارىڭلار، ۋەلى، باشپاناھ، قوغدىغۇچىڭلار» دەپ دەۋا قىلغان كىشىدەك خۇدالىق دەۋاسى قىلغان بولىدۇ. شۇڭلاشقا قانداقلا جايدا يارىتىش، تەقدىرنى بەلگىلەش، كائىناتنى باشقۇرۇش نۇقتىسىدىن ئاللاھنى «لا شرىك» (شېرىكى يوق) دېيىلگەن بولسا، شۇنىڭ بىلەن قوشۇپ، «لم يكن له شريك في الملك» (يەنى پادىشاھلىقتا ئۇنىڭ ھېچ قانداق شېرىكى يوق) دەپمۇ تىلغا ئېلىنغان. بۇ شۇنى ئوچۇق دەلىللەپ بېرىدۇكى، «ئۇلۇھىيەت» (يەنى ئىلاھلىق) نىڭ مەنىسى، پادىشاھلىق، ھۆكۈمرانلىق دېگەن ئۇقۇمنىمۇ تەڭ ئۆز ئىچىگە ئالغان بولىدۇ. مانا بۇ مەنىلەردىن (يەنى ھۆكۈمرانلىقنى ئېتىراپ قىلىش مەنىسىدىن) ئاللاھتىن باشقا ھەر قانداق بىرنى شېرىك قىلىپ قويماسلىق لازىم. تۆۋەندىكى ئايەتلەردە بۇ نۇقتا تېخىمۇ كەڭ ئېچىپ بايان قىلىنغان.

ئېيتقىنكى، «ئى پۈتۈن پادىشاھلىقنىڭ پادىشاھى بولغان ئاللاھ! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالسەن؛ خالىغان ئادەمنى ئەزىز قىلسەن، خالىغان ئادەمنى خار قىلسەن.»¹

¹ سۈرە ئال ئىبران 26 - ئايەت.

دېمەك، ھەقىقىي پادىشاھ بولغان ئاللاھ ھەممىدىن ئۈستۈندۇر، ئۇنىڭدىن باشقا ھېچ ئىلاھ يوقتۇر، ئاللاھ ئۇلۇغ ئەرشنىڭ ئىگىسىدۇر. (سۈرە مۇئەننۇن 116 - ئايەت)

«ئىنسانلارنىڭ پەرۋەردىگارى، ئىنسانلارنىڭ پادىشاھى، ئىنسانلارنىڭ ئىلاھى ئاللاھقا سېغىنىپ، پاناھ تىلەيمەن» دېگىن. (سۈرە ناس 1 - 2 - 3 - ئايەت)

سۈرە غاپىرنىڭ 16 - ئايىتىدە تېخىمۇ ئوچۇق ۋە تېخىمۇ كۈچلۈك قىلىپ مۇنداق چۈشەندۈرۈلگەن:

يەنى، ئۇلار قەبىرىلەردىن چىققان كۈندە ئۇلارنىڭ ھېچنەرسىسى ئاللاھتىن مەخپى قالمىدۇ، شۇچاغدا «بۈگۈن پادىشاھلىق كىمگە خاس؟» (دېيىلگەندە)، «پەقەت غالىب بىرلا ئاللاھقا خاس» دەپ جاۋاب بېرىلدى. (يەنى پۈتۈن خالايقىنىڭ نىقابى ئېلىپ تاشلانغان ئۇ كۈندە ئاللاھتىن ھېچ كىشىنىڭ سىرى يوشۇرۇنۇپ قالمايدۇ، شۇ چاغدا «بۈگۈن پادىشاھلىق كىمگە خاس؟» دەپ توۋلىنىدۇ، بۇنىڭغا قارىتا «ھۆكۈمرانلىق ھوقۇقى ھەممىدىن غالىپ بىرلا ئاللاھقا خاس» دېگەندىن باشقا جاۋاب چىقمايدۇ.)

بۇ ئايەتنى ئىمام ئەھمەد رەھىمەھۇللاھ نەقىل قىلغان ئابدۇللاھ ئىبنى ئۆمەر رەزىيەللاھۇ ئەنھۇنىڭ تۆۋەندىكى رىۋايىتى ئىنتايىن ياخشى تەپسىرلەپ بېرىدۇ، ئۇ پەيغەمبەر ئەلەيھىسسالامنىڭ ئۆز خۇتبىسىدە مۇنداق دېگەنلىكىنى بايان قىلىدۇ:

«ئاللاھ تاۋالا زېمىن ۋە ئاسمانلارنى ئالىقىنىدا تۇتۇپ تۇرۇپ، مانا مەن پادىشاھ، مانا مەن جەبىرلىك، مانا مەن كاتتا. قېنى ئۇ زېمىندا پادىشاھ بولىۋالغانلار؟ قېنى ئۇ جابىرلىكلەر، قېنى ئۇ كاتتىلار؟» دەپ توۋلايدۇ.

ھەدىسىنىڭ ئاخىرىدا ئىبنى ئۆمەر رەزىيەللاھۇ ئەنھۇ يەنە «بۇ
سۆزلەرنى قىلىۋاتقان چاغدا پەيغەمبەر ئەلەيھىسسالامنىڭ ھەممە
ئەزىيى شۇ قەدەر تىترەپ، لەرزىگە كېلىپ كەتكەنكى، ھەتتا بىز
مۇنبەردىن يېقىلىپ چۈشەمدىكى دەپ ئەندىشىگە قېلىشقا
باشلىغان ئىدۇق» دەپ بايان قىلىدۇ.

رەب

لۇغەتتىكى ئۇقۇملىرى ھەققىدە تەھلىل

بۇ سۆز، ب، ب دىن ئىبارەت ئۈچ ھەرپتىن تۈزۈلگەن بولۇپ، ئۇنىڭ ئەڭ ئىپتىدائىي ۋە ئەڭ ئاساسىي ئۇقۇمى پەرۋىش قىلىش دېگەننى بىلدۈرىدۇ. شۇنىڭدىن تەسەررۇپ قىلىش، خەۋەر ئېلىش، ھال - ئەھۋالنى تۈزەش، تۇلۇقلاش ۋە مۇكەممەللەشتۈرۈش دېگەن ئۇقۇملارمۇ كېلىپ چىققان. ئاندىن مۇشۇلارنى ئاساس قىلغان ھالدا يۈكسەكلىك، ئۈستۈنلۈك، ئىگىدارچىلىق ۋە خوجايىنلىق ئۇقۇملىرىمۇ مەيدانغا چىققان. بۇ سۆزنىڭ لۇغەتتە ئىشلىتىلىشىگە دائىر بىرقانچە مىساللارنى تۆۋەندىكىچە مۇلاھىزە قىلىشقا بولىدۇ.

1 - مەنىسى، پەرۋىش قىلىش، يېتىلدۈرۈش، ئۆستۈرۈش بولۇپ، مەسىلەن، ئۆگەي دادىنىڭ ئۆيىدە ئۆسكەن ئوغۇل «رېب»، قىز «رېبە»، دەپ ئاتىلىدۇ. باققۇچى ئېنىك ئانىمۇ «رېبە»، دېيىلىدۇ. ئۆگەي ئانىنىڭ «رېبە» دەپ ئاتىلىشى گەرچە ئۆز ئەۋلادى بولمىسىمۇ، ئەمما ئۆيىدە ئۆستۈرگەنلىكىدىن بولغان. شۇنىڭدەك ئۆگەي دادىمۇ «رېب» دەپ ئاتىلىدۇ. ئۇنىڭدىن باشقا يەنە مەخسۇس ساقلانغان دورىلارمۇ «رېب»، ياكى «رېبى» دەپ ئاتىلىدۇ. «رېب، رېب، رېب» نىڭ مەنىسى، خۇددى «رَبَّ الْعَمَلِ» يەنى، «ئېھساننى ئاشۇردى، ياكى ياخشىلىق قىلىشتا ۋايىغا يەتكۈزۈپ بەردى» دەپ ئىشلىتىلگەنگە ئوخشاش ئاۋۇتۇش، ئاشۇرۇش، مۇكەممەللەشتۈرۈش قاتارلىقلارنىمۇ ئۆز ئىچىگە ئالغان بولىدۇ.

2 - مەنىسى، توپلاش، جەم قىلىش، ھازىر قىلىش بولۇپ، مەسىلەن، «فَلَانَ يَرْبُ النَّاسَ» يەنى، «پالانى كىشىلەرنى جەم قىلىدۇ، ياكى پۈتۈن كىشىلەر پالانىغا توپلىشىدۇ» دەپمۇ

ئىشلىتىلىدۇ. شۇنىڭدەك توپلىشىدىغان جايىمۇ «مَرْب» دېيىلىدۇ. جەم بولۇش ۋە ھازىر بولۇش ئۈچۈنمۇ «تَرْب» دېگەن سۆز ئىشلىتىلىدۇ.

3 - مەنسى، خەۋەر ئېلىش، ھال - ئەھۋالنى ئوڭشاش، بېقىپ قاراش ۋە كاپالەتلىك قىلىش بولۇپ، مەسىلەن، «رَبُّ ضِعْتِ» نىڭ مەنسى، «پالانى ئۆز مال - مۈلكىگە ئاسراپ قارىدى» دېگەننى بىلدۈرىدۇ.

ئەبۇ سۇفيانغا سەفۋان «مېنى قۇرەيشتىن بىرەر كىشىنىڭ ئۆز رۇبۇبىيىتى (يەنى پاناھلىقى) ئاستىغا ئالغانلىقى ھەۋازىن قەبىلىسىدىن بىرەرسىنىڭ شۇنداق قىلغىنىدىن تېخىمۇ بەك ئەۋزەل» دېگەن.

ئەلقەمە ئىبنى ئۇبەيدە ئۆز شېئىرىدە:

وَكُنْتُ امْرَأً أَفْضَتْ إِلَيْكَ رَبَّائِي. وَقِيلَكَ رَبِّي فَضَعْتُ رَبِّي

«يەنى، سەندىن ئىلگىرى ماڭا مۇرەببىلىك قىلغان كىشىنى يوقىتىپ قويدۇم. مانا ئاخىرى مېنىڭ ئىگىدارچىلىقىم ۋە تەربىيەم سېنىڭ قولۇڭغا قالدى» دېگەن بولسا، فەرزۇق ئۆز شېئىرىدە:

كَانُوا كَسَائِلَةَ حَمَقَاءَ إِذْ حَفَنْتُ. سَلَّيْهَا فِي أَيْدِي غَيْرِ مَرْبُوبٍ دېگەن.

بۇ شېئىردىكى «أَيْدِي غَيْرِ مَرْبُوبٍ» نىڭ مەنسى، ئاشلانمىغان، يۇمشىتىپ، تەييارلانمىغان تېرىنى بىلدۈرىدۇ. «فلان بىر سىغىتە غەدە فلان» دېگەنلىك «پالانى كىشى پالانچىنىڭ يېنىدا ئۆز كەسپىنى قىلىدۇ ياكى ئۇنىڭدىن ھۈنەرۋەنلىك تەربىيىسى ئالىدۇ» دېگەنلىك بولىدۇ.

4 - مەنسى، ئۈستۈنلۈك، ھۆكۈمرانلىق، سەردارلىق، بۇيرۇق چۈشۈرگۈچى، تەسەررۇپ قىلغۇچى، (يەنى ئىشلەتكۈچى) قاتارلىقلار بولۇپ، مەسىلەن، «قَدْ رَبَّ فُلَانٍ قَوْمَهُ» «يەنى پالانى

قەۋمىنى ئۆز ھۆكۈمىگە بويسۇندۇرۇۋالدى» «رَبِّتُ الْقَوْمِ» «يەنى، مەن قەۋمىگە ھۆكۈمىنى يۈرگۈزۈۋەتۈم ۋە ھۆكۈمران بولىدۇم» دەپمۇ ئىشلىتىلدى، لۇئەيد ئىبنى رەبىئە ئۆز شېئىرىدە:

وَأَهْلَكُنَّ يَوْمًا رَبَّ كِنْدَةَ وَأَيْتَهُ، وَرَبَّ مَعْدِيَيْنَ حَيْثُ وَعَرَ عَرَّ

دەپ يازغان. بۇ شېئىردىكى «رَبَّ كِنْدَةَ» دېگەننىڭ مەنىسى «كىندەنىڭ سەردارى، پۈتۈن قەبىلىدە ئۇنىڭ ھۆكۈمى ئاقىدۇ» دېگەننى بىلدۈرىدۇ. مۇشۇ مەنىدە نابىغە زىيانىنىڭمۇ:

تَخِبُ إِلَى التُّعْمَانِ حَتَّى تَنَالَهُ، فِدَى لَكَ مِنْ رَبِّ تَيْلِي وَطَارِفِي

دېگەن شېئىرى مەۋجۇد.

5 - مەنىسى، خوجايىنلىق قىلىش بولۇپ، مەسىلەن، ھەدىس شەرىپتە پەيغەمبەر ئەلەيھىسسالام بىر كىشىدىن، «أَرَبُ غَنَمِ أَمِ رَبُّ إِبِلٍ» «سەن قوينىڭ خوجايىنىمۇ ياكى تۆگىنىڭمۇ» دەپ سورىغان. مانا بۇ مەنىدىن ئۆينىڭ ئىگىسى «رَبُّ الدَّارِ»، تۆگىنىڭ ئىگىسى «رَبُّ النَّاقَةِ»، مال - مۈلۈكنىڭ خوجايىنى «رَبُّ الصَّيْغَةِ» دېيىلىدۇ. شۇڭا بەندە ۋە قۇلنىڭ ئەكسى بولغان «ئىگە، خوجايىن» دېگەن ئۇقۇملار ئۈچۈن «رەب» دېگەن سۆز ئىشلىتىلدى.

كېيىنكى چاغلاردا بولسا، خاتا ھالدا «رەب»نىڭ مەنىسى، پەرۋەردىگار يەنى پەرۋىش قىلغۇچى دېگەن ئۇقۇم بىلەنلا چەكلىنىپ قالغان بولغاچقا، شۇنىڭدىن «هُوَ أَشَأُ الشَّيْءِ حَالًا فَحَالًا إِلَى حَدِّ التَّمَامِ» «يەنى، شەيئىنى باسقۇچمۇ باسقۇچ تەرققىي قىلدۇرۇپ، كامالەتكە يەتكۈزۈش» دېگەندەك سۆزلەر كېلىپ چىققان. ۋەھالەنكى بۇ ئۇنىڭ شۇنچە نۇرغۇن كەڭ مەنىلىرى ئىچىدىن پەقەت بىرسىلا بولالايتتى. ئەگەر «رەب» دېگەن سۆزنىڭ يۇقىرىقى پۈتۈن مەنىسى كەڭلىكىگە نەزەر سالىدىغان بولساق، ئۇ تۆۋەندىكى ئۇقۇملارنىڭ ھەممىنى ئۆز ئىچىگە ئالغان بولىدۇ.

- 1 - پەرۋىش قىلغۇچى، ئېھتىياجلىرىنى قاندۇرغۇچى، تەربىيىلىگۈچى ۋە ئۆستۈرگۈچى.
- 2 - كاپالەتلىك قىلغۇچى، خەۋەر ئالغۇچى، ئاسراپ قارىغۇچى، ھال - ئەھۋاللارنى ئوڭشغۇچى.
- 3 - مەركەزلىك سالاھىيىتىگە ئىگە بولغۇچى، تارقاق كىشىلەرنى ئۆزىگە مەركەزلەشتۈرۈپ جەم قىلغۇچى.
- 4 - ئىتائەتنىڭ ئىگىسى، پەۋقۇلئاددە ھوقۇقلۇق ھۆكۈمران، يۈكسەكلىكىنى ۋە ئۈستۈنلۈكىنى ھەممە ئېتىراپ قىلىدىغان، ئىشلىتىش ۋە تەسەررۇپ قىلىشنىڭ پۈتۈن ھوقۇقى ئىلكىدە بولغان زات.
- 5 - ئىگە ۋە خوجايىن دېگەنلەرنى بىلدۈرگەن بولىدۇ.

«رەب» دېگەن سۆزنىڭ قۇرئاندىكى ئىشلىتىلىشى

قۇرئان كەرىمدە بۇ سۆز يۇقىرىقى ئۇقۇملارنىڭ ھەممىدە تەڭ ئىشلىتىلگەن. بەزى جايلاردا شۇلاردىن بىرى ياكى ئىككى ئۇقۇملىرىلا كۆزدە تۇتۇلغان بولسا، بەزى جايلاردا ئۇنىڭدىن كۆپرەك ئۇقۇملىرى ياكى بارلىق بەش خىل ئۇقۇملىرىنىڭ ھەممىسى تەڭ كۆزدە تۇتۇلغان. بۇ نۇقتىنى بىز قۇرئان ئايەتلىرىدىن ھەرخىل مىساللارنى كەلتۈرۈش ئارقىلىق ئايدىڭلاشتۇرۇپ ئۆتىمىز. مەسىلەن، سۈرە يۇسۇفنىڭ 23 - ئايىتىدە: «يۇسۇف، ئاللاھ پاناھلىق بەرسۇن! ئۇ مېنىڭ رەببىمدۇر، ماڭا ناھايىتى ياخشى قارىغان» دېدى» دەپ بىرىنچى خىل ئۇقۇملىرى ئىشلىتىلگەن.¹

¹ بۇ يەردە خۇددى بەزى مۇپەسسىرلەر ئويلاپ قالغاندەك «يۇسۇف ئەلەيھىسسالام ئەزىزى مىسرىنى «رەببىم» دەپ ئاتىغان» دېگەندەك خاتا ئۇيدا بولۇپ قالماستىن بىز لارم. ئەمەلىيەتتە «رەببىم» دېگەن سۆزنىڭ قاراتىلىقى ئاللاھقا، يەنى يۇسۇف

«رەب» دېگەن سۆزنىڭ يۇقىرىقى بىرىنچى ۋە ئىككىنچى خىل ئۇقۇملىرىنى ئورتاق ئىپادىلەپ، سۈرە شۇئەرانىڭ 77 - ئايىتىدىن 80 - ئايىتىگە قەدەر بولغان ئايەتلىرىدە: «سىلەرنىڭ بۇ مەبۇدلىرىڭلارنىڭ ھەممىسى دۈشمىنىمىدۇر، پەقەت مېنى ياراتقان ھەمدە ماڭا ھىدايەت قىلىدىغان ئالەملەرنىڭ رەببىلا (ئۇنداق ئەمەس). ئۇ ماڭا تاماق بېرىدۇ، ئۇسۇلۇق بىلەن تەمىنلەيدۇ. ئاغرىپ قالسام ئۇ ماڭا شىپالىق بېرىدۇ» دېيىلگەن.

سۈرە نەھلىنىڭ 53 - 54 - ئايەتلىرىدە: «سىلەر بەھرىمەن بولۇۋاتقان نېمەتلەرنىڭ ھەممىسىنى ئاللاھ بەرگەن، سىلەرگە بىرەر ئېغىرچىلىق يەتسە، يەنە يالۋۇرۇپ ئاللاھ تەرەپكە يۈگرەيسىلەر. ئاللاھ سىلەردىن ئېغىرچىلىقنى كۆتۈرۈۋەتسە، ئاراڭلاردىن بىر بۆلۈك كىشىلەر ئۆز رەببىنىڭ (بۇ نېمەتنى بەخش ئەتكۈچى ۋە قىيىنچىلىقلارنى دەپئى قىلغۇچى) ئىكەنلىكىگە دەرھال باشقىلارنى شىپىك كەلتۈرۈشكە باشلايدۇ» دېيىلسە، سۈرە ئەنئامنىڭ 164 - ئايىتىدە: «ئىيتقىكى، (ئاللاھ ھەممە نەرسىنىڭ رەببى تۇرسا، ئۇنىڭدىن باشقا رەببى تەلەپ قىلامدىمەن؟)» دېيىلگەن. سۈرە مۇزەممىلنىڭ 9 - ئايىتىدە بولسا، «ئۇ مەشرىقنىڭ ۋە مەغربىنىڭ رەببىدۇر، ئۇنىڭدىن باشقا ھېچ ئىلاھ يوقتۇر، شۇڭا ئۇنىلا ئۆزەڭگە ھامى قىلغىن (بارلىق ئىشلىرىڭغا ئۇنىلا كېپىل ۋە مەسئۇل) قىلغىن» دېيىلگەن.

ئۈچىنچى خىل ئۇقۇملىرى نۇقتىسىدىن، سۈرە ھۇدىنىڭ 34 - ئايىتىدە: «ئۇ سىلەرنىڭ رەببىڭلاردۇر ۋە سىلەر ئۇنىڭ

ئەلەيھىسسالام پاناھلىقىنى تىلىگەن ئاللاھقا قارىتىلغان بولۇپ، يۇقىرىقى (مَعَادَ اللّٰهِ إِنَّهُ رَبِّي) «ئاللاھ پاناھلىق بەرسۇن! ئۇ مېنىڭ رەببىمدۇر» دېگەن جۈملىدە «رەببىم» دېگەن سۆزنىڭ قاراتما ئۇيىكىنى شۇنچە يېقىندىلا تۇرغان يەردە، نېمە ئۈچۈن تىلغا ئېلىنمىغان يەنە باشقا قاراتما ئۇيىكىلىرىنى ئىزدەپ يۈرگۈدەكمىز؟

دەرگاھغا قايتۇرۇلسىلەر»، دېيىلسە، سۈرە زۇمەرنىڭ 7 - ئايىتىدە: «ئاندىن سىلەر ئۆز رەببىڭلار تەرەپكە قايتىسىلەر» دېيىلگەن. سۈرە سەبەئنىڭ 26 - ئايىتىدە: «ئېيتقىكى، بىز ھەر ئىككى پىرقىنى رەببىمىز جەم قىلىدۇ» دېيىلگەن بولسا، سۈرە ئەنئامنىڭ 38 - ئايىتىدە: «يەر يۈزىدە ماڭىدىغان بىرەر ھايۋانغا ياكى قاناتلىرى بىلەن ئۇچىدىغان بىرەر ئۇچار قۇشقا قارىغىن، ھەممىسى سىلەرگە ئوخشاش ئۈمىمەتلەردۇر. بىز ئۇلارنىڭ تەقدىر كىتابىدا ھېچ بىر يېتەرسىزلىك قالدۇرمىدۇق. كېيىن بۇلار ھەممىسى پەرۋەردىگارىمىزنىڭ دەرگاھىغا قايتىدۇ» دېيىلگەن. ھەمدە سۈرە ياسىننىڭ 51 - ئايىتىدە: «سۈرە چىلىنغان ھامان ئۇلار ماكانلىرىدىن رەببى تەرەپكە توپلىنىپ ماڭىدۇ» دېيىلگەن.

يۇقىرىقى تۆتىنچى خىل ئۇقۇملىرى نۇقتىسىدىن (ئۇنىڭدا ئالدىنقى ئۈچىنچى خىل ئۇقۇملىرىنىڭ تەسەۋۋۇرىمۇ ئۇچرايدۇ، ئەلۋەتتە.)، سۈرە تەۋىبنىڭ 31 - ئايىتىدە: «ئۇلار ئۆزلىرىنىڭ ھىبىرلىرىنى ۋە راھىپلىرىنى ئاللاھتىن باشقا رەببلەرگە ئايلاندۇرۇۋالدى» دېيىلگەن بولسا، سۈرە ئال ئىمراننىڭ 64 - ئايىتىدە: «بىزدىن ھېچ بىرىمىز ئاللاھنى قۇيۇپ، بىر- بىرىمىزنى رەب قىلىۋالمايلى» دېيىلگەن.

بۇ ھەر ئىككى ئايەتتىكى «ئەرباب» دېگەن سۆز ھەرقايسى قەۋم ۋە پىرىقلەر ئۆزىگە نىسبەتەن مۇتلەق ھالدىكى پىشۋا، يول باشچىغا ئايلاندۇرىۋالغان، شۇلارنىڭ كۆرسەتمىلىرى ۋە چەكلىمىلىرى پىرىنسىپ، ئىنتىزام دەپ قارىلىدىغان، شۇلارنىڭ ھالال ياكى ھارام قىلىشلىرى دەلىل تەلەپ قىلماستىن مۇتلەق ئېتىراپ قىلىنىدىغان، ئۇلارنى ئۆز ئالدىغا مۇستەقىل ھۆكۈم چىقىرىشقا، بۇيرۇق ۋە چەكلىمىلەرنى قويۇشقا پۈتۈنلەي ھەقىقەت دەپ قارىلىدىغان كىشىلەرگە قارىتىلغان.

شۇنىڭدەك، سۈرە يۇسۇفنىڭ 41 - 42 - ئايەتلىرىدە: «يۇسۇف ئۇلارغا: «ئى تۇرمىداش ئاغىنىلەر! سىلەردىن بىرىڭلار (زىنداندىن چىقىپ) ئۆز رەببىگە ھاراق قويۇپ بېرىدۇ...» دېدى. يۇسۇف ئۇلارنىڭ ئىچىدىكى قويۇپ بېرىلىشىگە ئىشەنگەن بىرسىگە: «مېنى رەببىڭنىڭ ئالدىدا ئەسلەپ قويغىن» دېگەن ئىدى. ئەمما شەيتان ئۇنى ئۇنتۇلدۇردى. ئۇ ئۆز رەببىنىڭ ئالدىدا يۇسۇفنى ئەسلەشنى خاتىرىلىمىدى» دېيىلگەن بولسا، سۈرە يۇسۇفنىڭ 50 - ئايىتىدە: «ئەلچى يۇسۇفنىڭ يېنىغا بارغاندا، يۇسۇف ئەلچىگە: «رەببىڭنىڭ يېنىغا قايتىپ بېرىپ، ئۇنىڭدىن ھېلىقى قوللىرىنى كېسىشۋالغان خوتۇنلارنىڭ ئىشىنى، (بىلەمدۇ؟) سوراپ باققىن، شۇبھىسىزكى مېنىڭ رەببىم ئۇلارنىڭ ھىيلىسىنى ئوبدان بىلىدۇ» دېدى» دېيىلگەن.

بۇ ئايەتلەردە يۇسۇف ئەلەيھىسسالام مىسىرلىقلارغا خىتاب قىلىپ، ئۇلارنىڭ مىسىر فىرئەۋنلىرىنى رەب قىلىۋالغانلىقىنى قايتا - قايتا ئۇختۇرۇپ ئۆتكەن. چۈنكى ئۇلار فىرئەۋننىڭ ئالىي مەركەزلىكىنى، يۈكسەك ھۆكۈمرانلىققا ۋە يوليورۇق، چەكلىمىلەرنى بېرىشكە تۇلۇق خوجىدار ئىكەنلىكىنى قوبۇل قىلىشاتتى. مۇشۇ نۇقتىدىن فىرئەۋن ئۇلارنىڭ رەببى ھېسابلىناتتى. يۇسۇف ئەلەيھىسسالام بولسا، دەل شۇنىڭ ئەكسىچە بىر ئاللاھنىلا ئۆزىنىڭ رەببى دەپ قارار قىلاتتى. چۈنكى ئۇ فىرئەۋننى ئەمەس، پەقەت ئاللاھنىلا ئالىي ھۆكۈمرانلىققا، يوليورۇق ۋە چەكلىمىلەرنى بېرىشكە ئىگىدار دەپ ئىمان كەلتۈرەتتى.

بەشىنچى خىل ئۇقۇملىرى نۇقتىسىدىن، سۈرە قۇرەيشنىڭ 3 - 4 - ئايەتلىرىدە: «شۇڭا بۇ ئۆيىنىڭ رەببىگە ئىبادەت قىلىش لازىمكى، ئۇ ئۇلارنى ئاچلىقتا ئوزۇقلاندۇرۇشنىڭ ئىنتىزامىنى

قىلغان، ئۇلارنى قورقۇنچتىن ئەمىن قىلغان» دېيىلگەن بولسا، سۈرە سافقاتنىڭ 180 - ئايىتىدە: «ئىززەت ۋە قۇدرەت ئىگىسى بولغان رەببىڭ ئۇلارنىڭ سۈپەتلىگەنلىرىدىن پاكىتۇر» دېيىلگەن، سۈرە ئەنبيانىڭ 22 - ئايىتىدە: «ئەرشنىڭ خوجايىنى بولغان ئاللاھ ئۇلارنىڭ سۈپەتلىگەن ئەيىبلىرىدىن پاكىتۇر» دېيىلسە، سۈرە مۆمىنۇننىڭ 86 - ئايىتىدە: «ئۇلاردىن سورىغىنىكى، يەتتە ئاسماننىڭ ۋە ئۇلۇغ ئەرشنىڭ ئىگىسى كىم؟» دېيىلگەن. شۇنىڭدەك، سۈرە سافقاتنىڭ 5 - ئايىتىدە: «ئەنە شۇ ئاللاھ ئاسمانلارنىڭ، زېمىننىڭ، ئۇلارنىڭ ئارىسىدىكى بارلىق نەرسىلەرنىڭ ۋە پۈتۈن مەشرىقلەرنىڭ خوجايىنىدۇر» دېيىلگەن. شۇنداقلا سۈرە نەجمنىڭ 49 - ئايىتىدەمۇ: «ھەمدە ئاللاھ شىئرا يۇلتۇزىنىڭمۇ خوجايىنىدۇر» دېيىلگەن.

ئازغۇن قەۋملەرنىڭ رۇبۇبىيەتكە دائىر خىيال، تەسەۋۋۇرلىرى

مانا بۇ دەلىللەر ئارقىلىق «رەب» دېگەن سۆزنىڭ پۈتۈن مەنە، ئۇقۇملىرى، ھېچ شەك - شۈبھىگە ئورۇن قالمىغان دەرىجىدە ئايدىڭلاشقان بولىدۇ. ئەمدى بىز ئازغۇن قەۋملەرنىڭ رۇبۇبىيەت (يەنى پەرۋەردىگارلىق) بابىدا زادى قانداق خاتا قاراشلارغا مۇپتىلا بولغانلىقىغا، شۇنداقلا قۇرئان كەرىمنىڭ بۇ ھەقتە نېمىگە چاقىرىپ، نېمىلەرگە رەددىيە بېرىدىغانلىقىغا قاراپ چىقىشىمىز لازىم. بۇنىڭ ئۈچۈن ئالدى بىلەن قۇرئان كەرىمدە تىلغا ئېلىنغان ئازغۇن قەۋملەر ئۈستىدە ئايرىم - ئايرىم تۇختىلىپ، ئۇلارنىڭ شۇ ھەقتىكى خىيال، تەسەۋۋۇرلىرىنى مۇلاھىزە قىلىش ئارقىلىق بۇ مەسىلىنى پۈتۈنلەي ئايدىڭلاشتۇرۇپ ئۆتىمىز.

نۇھ ئەلەيھىسسالامنىڭ قەۋمى

قۇرئان كەرىمدە تىلغا ئېلىنغان ئەڭ دەسلەپكى قەۋم نۇھ ئەلەيھىسسالامنىڭ قەۋمى بولۇپ، قۇرئاننىڭ بايانلىرىدىن شۇنى ئېنىق بىلىۋالغىلى بولىدۇكى، ئۇلار ئاللاھنىڭ مەۋجۇتلۇقىنى ئىنكار قىلمايتتى. شۇڭا قۇرئان كەرىمدە نۇھ ئەلەيھىسسالامنىڭ دەۋىتىگە قارىتا ئۇلارنىڭ: «بۇ پەقەت سىلەرگە ئوخشاش بىر ئىنساندۇر، ئۇ سىلەردىن ئۈستۈن بولۇۋالماقچى، ئەگەر ئاللاھ (پەيغەمبەر ئەۋەتىشىنى) خالىسا ئىدى، ئەلۋەتتە، پەرىشتىلەرنى ئەۋەتەتتى» دەپ بىلدۈرگەن ئېتىرازلارنى نەقىل كەلتۈرۈلگەن.

ئۇلار ئاللاھنىڭ ياراتقۇچى ئىكەنلىكىنىمۇ، جۈملىدىن «رەب» نىڭ 1 - ۋە 2 - خىلدىكى ئۇقۇملىرى نۇقتىسىدىن رەب ئىكەنلىكىنىمۇ ئىنكار قىلمايتتى. شۇڭا نۇھ ئەلەيھىسسالام ئۇلارغا: «ئەنە شۇ ئاللاھ سىلەرنىڭ رەببىڭلاردۇر، سىلەر ئاللاھنىڭ دەرگاھىغا قايتىسىلەر»، «رەببىڭلاردىن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر»، «سىلەر كۆرمەمسىلەركى، ئاللاھ قانداق قىلىپ يەتتە ئاسماننى قات - قات قىلىپ ياراتتى، ئۇلارنىڭ ئارىسىدا ئايىنى نۇر ۋە قوياشنى چىراغ قىلدى ھەمدە ئاللاھ سىلەرنى زېمىندىن ياراتتى» دېگەندە، ئۇلاردىن ھېچ بىر كىشى «ئاللاھ بىزنىڭ رەببىمىز ئەمەس، بىزنى ۋە زېمىن - ئاسمانلارنى ئۇ ياراتقان ئەمەس، ۋەياكى زېمىن - ئاسمانلارنى ئۇ باشقۇرۇۋاتقنى يوق» دېگەندەك ئېتىرازلارنى بىلدۈرۈپ باقمىغان ئىدى.

ئۇلار يەنە ئاللاھنىڭ ئىلاھ ئىكەنلىكىنىمۇ ئىنكار قىلمايتتى. شۇڭا نۇھ ئەلەيھىسسالام ئۇلارنىڭ ئالدىغا: «سىلەر ئۈچۈن ئاللاھتىن باشقا ھېچبىر ئىلاھ يوق» دېيىش بىلەن ئۆز دەۋىتىنى سۇنغان ئىدى. ناۋادا ئۇلار ئاللاھنىڭ ئىلاھ ئىكەنلىكىنى ئىنكار

قىلىدىغانلاردىن بولغان بولسا ئىدى، نۇھ ئەلەيھىسسالام
«ئاللاھنى ئۆزۈڭلارغا ئىلاھ قىلىڭلار» دېگەن سۆزلەر بىلەن
دەۋەت قىلغان بولاتتى.

ئەمدى بۇ يەردە «ئۇنداقتا نۇھ ئەلەيھىسسالام بىلەن
ئۇلارنىڭ ئارىسىدا زادى قانداق خاراكتېردىكى ئىختىلاپ بار
ئىدى؟» دېگەن سوئال پەيدا بولىدۇ. بۇ ھەقتە قۇرئان
كەرىمدىن ئىزدىنىدىغان بولساق، مۇنداق ئىككى مەسىلىنى
بايقايمىز.

بىرىنچىسى، نۇھ ئەلەيھىسسالامنىڭ تەلىماتى «سىلەر
ئۆزۈڭلارمۇ ئالەملەرنىڭ رەببى دەپ ئېتىراپ قىلىدىغان،
سىلەرنى ۋە پۈتۈن كائىناتنى ۋۇجۇدقا كەلتۈرگەنلىكىگە قايىل
بولدىغان ھەمدە سىلەرنىڭ پۈتۈن ئېھتىياجلىرىڭلارغا كېپىل
بولدىغان ئاشۇ ئاللاھ تائالا سىلەرنىڭ تەنھا ئىلاھىڭلاردۇر.
ئۇنىڭدىن باشقا ئىككىنچى بىرىسى ھەرگىز ئىلاھ بولالمايدۇ.
سىلەرنىڭ ھاجىتىڭلارنى راۋا قىلىدىغان، مۈشكۈللىرىڭلارنى
ئاسان قىلىدىغان، دۇئالىرىڭلارنى ئاڭلاپ، سىلەرگە ياردەم
قىلىدىغان دەل ئاشۇ يېگانە ئاللاھتۇر. شۇڭا سىلەر پەقەت
ئۇنىڭ ئالدىدا ئىتائەتكە باش ئىگىشىڭلار لازىم»
دېگەنلەردىن ئىبارەت بولۇپ، ئۇ ئۆز قەۋمىگە: «ئى قەۋمىم!
ئاللاھقىلا ئىبادەت قىلىڭلار، سىلەرنىڭ ئۇنىڭدىن باشقا ھېچبىر
ئىلاھىڭلار يوقتۇر... مەن ئالەملەرنىڭ رەببى تەرىپىدىن
ئەۋەتىلگەن پەيغەمبەر مەن، سىلەرگە ئۆز رەببىمنىڭ
يولبۇرۇقلىرىنى يەتكۈزۈمەن» دەپ خىتاب قىلغان ئىدى. ئەمما
ئۇلار دەل بۇ تەلىماتنىڭ ئەكسىچە، «ئالەملەرنىڭ پەرۋەردىگارى
ئەلۋەتتە ئاللاھ تائالادۇر، لېكىن باشقىلارمۇ ئاللاھنىڭ
ھۆكۈمرانلىقىغا ئاز - تولا ئارىلىشالايدۇ. ئېھتىياجلىرىمىزنىڭ
قانۇرۇلۇشى ئۇلارغىمۇ مۇناسىۋەتلىك. شۇڭا بىز ئاللاھ بىلەن

بىرلىكنە باشقىلارنىمۇ «ئىلاھ» قىلىمىز» دېيىشەتتى. «ئۇلارنىڭ سەردارلىرى ۋە پىشۋالىرى ئىسى خالايىق! ئۆز ئىلاھىڭلارنى ھەرگىز تەرك ئەتمەڭلار، ۋەدىنى، سوۋاتنى، يەغۇسنى، يەئۇقنى ۋە نەسرنى ھەرگىز تەرك ئەتمەڭلار» دېيىشتى.

ئىككىنچىسى، ئۇلار ئاللاھنى پەقەت «ياراتقۇچى، زېمىن - ئاسمانلارنىڭ خوجايىنى، كائىناتنىڭ باشقۇرغۇچىسى» دېگەن مەنىدىنلا رەب دەپ ئېتىراپ قىلاتتى. ئەمما «ئەخلاق، مەدەنىيەت، جەمئىيەت ۋە سىياسەت قاتارلىق پۈتۈن ئەمەلىي تۇرمۇش مەسىلىلىرىدە ئاللاھ تائالا ئالىي ھۆكۈمران، رەھنما، يېتەكلىگۈچى ۋە قانۇنچىدۇر، چەكلەش ھەم بولغا قويۇش ھوقۇقىغا ساھىپتۇر. شۇڭا ئىتائەت پەقەت ئاشۇ ئاللاھقا مەخسۇس بولۇشى لازىم» دېگەنگە ئۇنىمايتتى. بۇ بارلىق ئىشلاردا ئۇلار ئۆز سەردار، كاتتىۋاشلىرىنى ۋە دىنىي پىشۋالىرىنى رەب قىلىۋالاتتى. نۇھ ئەلەيھىسسالامنىڭ ئۇلارغا قويغان تەلپى بولسا، دەل شۇنىڭ ئەكسىچە، «رۇبۇبىيەتنى، يەنى خۇدالىقنى پارچە - پارچە قىلىۋالماڭلار، رەب» نىڭ پۈتۈن مەنە، ئۇقۇملىرى بويىچە پەقەت ئاشۇ يېگانە ئاللاھنىلا ئۆزۈڭلارنىڭ رەببى بىلىڭلار. مەن ئۇنىڭ ۋەكىلى بولۇش سالاھىيىتىم بىلەن سىلەرگە يەتكۈزگەن قانۇن ئەھكاملارغا ئەگىشىڭلار» دېگەندىن ئىبارەت بولۇپ، نۇھ ئەلەيھىسسالام ئۆز خىتابىدا: «ھەقىقەتەن سىلەرگە نىسبەتەن ئاللاھنىڭ مۆنۋەر پەيغەمبىرىمەن. شۇڭا سىلەر ئاللاھتىن قورقۇڭلار ۋە ماڭا ئىتائەت قىلىڭلار» دېگەن ئىدى.

ئاد قەۋمى

نۇھ ئەلەيھىسسالامنىڭ قەۋمىدىن كېيىن قۇرئاندا تىلغا ئېلىنغان ئىككىنچى قەۋم ئاد قەۋمى بولۇپ، ئۇلارمۇ ئاللاھنىڭ

مەۋجۇتلۇقىنى ئىنكار قىلمايتتى. ئاللاھنىڭ ئىلاھ ئىكەنلىكىنىمۇ رەت قىلمايتتى. نۇھ ئەلەيھىسسالامنىڭ قەۋمى قانداق مەنىدىن ئاللاھنى ئۆزىنىڭ رەببى دەپ بىلگەن بولسا، ئۇلارمۇ شۇنداق مەنىدىن ئاللاھنى ئۆزىگە رەب بىلەتتى. ئوتتۇرىدىكى ئىختىلاپنىڭ سەۋەبلىرىمۇ خۇددى نۇھ قەۋمى ھەققىدە ئېيتىپ ئۆتكىنىمىزگە ئوخشاشلا دەل ئاشۇ ئىككى مەسىلە ئۈستىدە ئىدى. قۇرئان كەرىم بۇ نۇقتىنى تۆۋەندىكى ئايەتلەر بىلەن ئايدىڭلاشتۇرۇپ بېرىدۇ.

«ئاد (قەۋمى) قا ئۇلارنىڭ قېرىندىشى ھۇدىنى ئەۋەتتۇق، ھۇدى: «ئى قەۋمىم! ئاللاھقا ئىبادەت قىلىڭلار، سىلەرگە ئاللاھتىن باشقا ھېچ ئىلاھ يوقتۇر...» دېدى. ئۇلار: «سەن بىزنى ئاتا - بوۋىلىرىمىز ئىبادەت قىلىپ كېلىۋاتقان مەبۇدلارنى تاشلاپ، يالغۇز بىر ئاللاھقا ئىبادەت قىلىشقا دەۋەت قىلغىلى كەلدىڭمۇ؟» دەپ جاۋاب بېرىشتى» (سۈرە ئەئراڧ 65 - 71 - ئايەت)

«ئۇلار ئەگەر رەببىمىز خالىسا، چوقۇم پەرىشتىلەرنى چۈشۈرگەن بولاتتى» دېيىشتى» (سۈرە فۇسسەلەت 14 - ئايەت)
«ئەنە شۇ ئاد قەۋمى رەببىنىڭ ئايەتلىرىنى ئىنكار قىلدى، ئۇنىڭ پەيغەمبەرلىرىگە ئاسىيلىق قىلدى، ھەربىر ئۇچىغا چىققان تەرسا، شەپقەتسىزلەرنىڭ بۇيرۇقىغا ئەگەشتى.» (سۈرە ھۇد 59 - ئايەت)

سەمۇد قەۋمى

ئەمدى سەمۇد قەۋمىگىمۇ قاراپ باقايلى. ئۇلار ئاد قەۋمىدىن كېيىنكى ھەممىدىن چوڭ ئاسىي قەۋم بولۇپ، ئۇلارنىڭ ئازغۇنلۇقىمۇ، نۇھ ئەلەيھىسسالام قەۋمىنىڭ ۋە ئاد قەۋمىنىڭ يۇقىرىدا بايان قىلىنغان ئازغۇنلۇقىغا ئوخشايتتى. ئۇلارمۇ ئاللاھنىڭ مەۋجۇتلۇقىنى، ئىلاھ ۋە رەب ئىكەنلىكىنى ئىنكار

قىلمايتتى. ئۇلارمۇ ئاللاھقا ئىبادەت قىلاتتى. ئۇلارنىڭ ئىنكار قىلىدىغىنى، «ئەنە شۇ ئاللاھلا يېگانە ئىلاھتۇر، پەقەت بىرلا ئاللاھ ئىبادەتكە ھەقىقەتتۇر. رۇبۇبىيەت، يەنى پەرۋەردىگارلىق پۈتۈن مەنە، ئۇقۇملىرى نۇقتىسىدىن يالغۇز ئاشۇ ئاللاھقىلا خاستۇر» دېگەنلەردىن ئىبارەت ئىدى. ئۇلارمۇ ئاللاھتىن باشقىنى پەريادلارنى ئاڭلىغۇچى، ھاجەتنى راۋا قىلغۇچى، مۈشكۈلنى ئاسان قىلغۇچى دەپ چىڭ تۇرىۋالاتتى. ئۆزىنىڭ ئەخلاقى، مەدەنىيەت، ئەمەلىي تۇرمۇش مەسىلىلىرىدە ئاللاھنى قۇيۇپ، سەردار، پىشىۋالرىغا ئىتائەت قىلاتتى. ئۆز ھاياتى ئۈچۈن شۇلاردىن قانۇن ئېلىشتا مەھكەم تۇراتتى. دەل مانا بۇ ئىش ئاخىرى بۇ قەۋمنىڭ ئازابقا مۇپتىلا بولۇپ، ھالاكەتكە پىتىشىغا سەۋەب بولغان ئىدى. بۇ نۇقتىنى تۆۋەندىكى ئايەتلەر ئېنىق ئايدىڭلاشتۇرۇپ بېرىدۇ.

«ئى مۇھەممەد! ئەگەر ئۇلار ساڭا ئەگىشىشتىن يۈز ئۆرۈسە، ئۇلارغا ئېيتىپ قويغىنكى، «مەن سىلەرنى ئاد ۋە سەمۇد قەۋملىرىنىڭ بېشىغا كەلگەن ئازابقا ئوخشاش ھالاكەتلىك ئازابتىن ئاگاھلاندۇرمەن.» ئۆز ۋاقتىدا ئۇلارغا ئالدى-كەينىدىن پەيغەمبەرلەر كېلىپ، «بىر ئاللاھتىن باشقىغا بەندىچىلىك قىلماڭلار!» دېسە، ئۇلار: «ئەگەر رەببىمىز خالىسا، چوقۇم پەرىشتىلەرنى چۈشۈرگەن بولاتتى، شۇڭا بىز سىلەرنىڭ ئېلىپ كەلگەنلىرىڭلارغا ئىشەنمەيمىز» دېيىشتى» (سۈرە فۇسسىلەت 13 - 14 - ئايەت)

قېرىندىشى سالىھنى (پەيغەمبەر قىلىپ) ئەۋەتتۇق، ئۇ: «ئى قەۋم! ئاللاھقا ئىبادەت قىلىڭلار، سىلەرگە ئاللاھتىن باشقا ھېچ مەبۇد (بەرھەق) يوقتۇر...» دېدى. ئۇلار: «ئى سالىھ! بۇنىڭدىن بۇرۇن ئارىمىزدا ئۈمىدىمىز ساڭا باغلانغان ئادەم ئىدىڭ، (ئەمدى سەن) بىزنى ئاتا - بوۋىلىرىمىز چوقۇنۇپ

كەلگەن مەبۇدلارغا ئىبادەت قىلىشتىن توسامسەن؟» دېيىشتى. «
(سۈرە ھۇد 61 - 62 - ئايەت)

«ئەسلاڭلاركى، ئۆز ۋاقتىدا ئۇلارغا قېرىندىشى سالىھ ئېيتتى:
«ئەجەبا قورقمامسىلەر؟ مەن ھەقىقەتەن سىلەرگە سادىق
پەيغەمبەر مەن. شۇڭا سىلەر ئاللاھتىن قورقۇڭلار، ماڭا ئىتائەت
قىلىڭلار... زېمىندا بۇزغۇنچىلىق قىلىدىغان، ئىسلاھ
قىلمايدىغان ھەددىدىن ئاشقۇچى يۈگەنسىزلىرىنىڭ ئەمىرىگە
ئىتائەت قىلماڭلار.»¹

ئىبراھىم ئەلەيھىسسالامنىڭ قەۋمى ۋە نەمرۇد

بۇلارنىڭ ئارقىسىدىن نوۋەت ئىبراھىم ئەلەيھىسسالامنىڭ
قەۋمىگە كېلىدۇ. بۇ قەۋمنىڭ مەسىلىسى شۇنىڭ ئۈچۈن
تېخىمۇ ئەھمىيەتلىككى، ئۇلارنىڭ پادىشاھى نەمرۇدقا قارىتا
بىزدە ئومۇمەن «ئۇ ئاللاھنى ئىنكار قىلاتتى ۋە ئۆزى خۇدالىق
دەۋاسى قىلاتتى» دېگەن خاتا چۈشەنچىلەر ساقلانماقتا.
ۋەھالەنكى، نەمرۇد ئاللاھنىڭ مەۋجۇتلۇقىنى ئېتىراپ قىلاتتى.
ئاللاھنى ياراتقۇچى ۋە كائىناتنىڭ باشقۇرغۇچىسى دەپ ئەقىدە
قىلاتتى. ئەمما «رەب» نىڭ يۇقىرىقى ئۈچىنچى، تۆتىنچى ۋە
بەشىنچى خىل ئۇقۇملىرى نۇقتىسىدىن ئۆزىنىڭ رەبلىكىنى دەۋا
قىلاتتى.

ئارىمىزدا يەنە «بۇ قەۋم ئاللاھنى پەقەتلا تونمايتتى.
ئاللاھنىڭ ئىسلاھ ۋە رەب ئىكەنلىكىگە باشتىن - ئاخىر قەتئىي
قايل ئەمەس ئىدى» دېگەندەك خاتا چۈشەنچىلەرمۇ مەۋجۇد.
ھالبۇكى، بۇ قەۋمنىڭ ئەھۋالىمۇ نۇھ، ئاد ۋە سەمۇد قەۋملىرىدىن
ھېچ قانچە پەرقلىنمەيتتى. ئۇلارمۇ ئاللاھنىڭ مەۋجۇتلۇقىنى،

¹ سۈرە شۇئەرا 146 - ئايەتتىن 152 - ئايەتكە قەدەر.

ئالاھۇ ۋە رەب ئىكەنلىكىنى، زېمىن، ئاسمانلارنىڭ ياراتقۇچىسى شۇنداقلا پۈتۈن كائىناتنىڭ باشقۇرغۇچىسى ئىكەنلىكىنى ئوبدان بىلەتتى. ئاللاھقا ئىبادەت قىلىشتىنمۇ باش تارتمايتتى. ئەمما ئۇلارنىڭ ئازغۇنلۇقى شۇ يەردىكى، ئۇلار رۇبۇبىيەتنىڭ بىرىنچى ۋە ئىككىنچى خىل ئۇقۇملىرى نۇقتىسىدىن، ئاسمان جىسىملىرىنى رۇبۇبىيەتكە ھەسسدار دەپ قارايتتى. شۇڭا ئۇلار ئاللاھ بىلەن بىرلىكتە ئۇلارنىمۇ مەبۇد قىلىۋالغان ئىدى. رۇبۇبىيەتنىڭ ئۈچىنچى، تۆتىنچى ۋە بەشىنچى ئۇقۇملىرى نۇقتىسىدىن ئۆز پادىشاھلىرىنى رەب قىلىۋالاتتى. قۇرئان كەرىمنىڭ بۇ ھەقتىكى چۈشەندۈرۈشلىرى شۇ قەدەر ئوچۇقكى، ئەستايىدىل ئوقۇپ باققان ھەر قانداق ئادەم، ھازىرقىلارنىڭ نېمە ئۈچۈن ئەسلى مەسلىنى چۈشىنەلمەي قالغانلىقىغا ھەيران قالماي تۇرالمىدۇ، قېنى ئالدى بىلەن ئىبراھىم ئەلەيھىسسالامنىڭ پەيغەمبەرلىكتىن ئىلگىرى ھەقىقىي ئىزدەپ، قانداقلارچە ئەقىل تاپقانلىقى تەسۋىرلەنگەن ئاشۇ دەسلەپكى ۋەقەنى مۇلاھىزە قىلىپ باقايلى!

«ئىبراھىم كېچىنىڭ قاراڭغۇلۇقى باسقاندا بىر يۇلتۇزنى كۆرۈپ: «بۇ مېنىڭ رەببىمدۇر» دېدى. ئەمما يۇلتۇز پېتىپ كېتىۋىدى، ئۇ: «مەن پېتىپ كەتكۈچىلەرنى ياقىتۇرمايمەن» دېدى. ئاندىن ئاينىڭ چاقناپ تۇرغانلىقىنى كۆرگەندە: «بۇ مېنىڭ رەببىمدۇر» دېدى. ئاي پېتىپ كېتىۋىدى، «ئەگەر رەببىم ماڭا يېتەكچىلىك قىلمىغان بولسا، مەن چوقۇم ئازغۇن قەۋمنىڭ قاتارىدا بولىدىكەنمەن» دېدى. ئاندىن قۇياشنىڭ چىقىۋاتقانلىقىنى كۆرۈپ: «بۇ مېنىڭ رەببىمدۇر، بۇ ھەممىدىن چوڭدۇر» دېدى. قۇياش پېتىپ كېتىۋىدى، ئۇ ئېيتتىكى: «ئى قەۋمىم! سىلەرنىڭ ئاللاھقا شېرىك كەلتۈرگەن نەرسىلىرىڭلار بىلەن ھېچقانداق ئالاقەم يوق. مەن بولسام، ھەممىدىن يۈز

ئۆرۈپ، ئاسمانلارنى، زېمىننى ياراتقان زاتقا يۈزلەندىم، ھەرگىزمۇ مۇشرىكلاردىن ئەمەسمەن.»¹

يۇقىرىقى ئاستىغا سىزنى سىزىلغان سۆزلەردىن شۇنى ئېنىق كۆرۈۋالغىلى بولىدۇكى، ئىبراھىم ئەلەيھىسسالام دۇنياغا كۆز ئاچقان ئاشۇ ئىجتىمائىي جەمئىيەتتە، زېمىن، ئاسمانلارنىڭ ياراتقۇچىسىغا ۋە ئۇنىڭ رۇبۇبىيىتىگە بولغان تەسەۋۋۇر ئاسمان جىسىملىرى، يەنى، سەييارە، پىلانېتلارنىڭ رۇبۇبىيىتىگە بولغان تەسەۋۋۇردىن ئايرىم مەۋجۇد ئىدى. چۈنكى ئۇلار نۇھ ئەلەيھىسسالامغا ئىمان كەلتۈرگەن قەدىمكى مۇسۇلمانلارنىڭ نەسلىدىن بولۇپ، ئۇلارنىڭ يېقىن ئېرىقداشلىرى بولغان، ئاد ۋە سەمۇد قەۋملىرىدىن ئىبارەت قۇشنىلىرىغىمۇ خۇددى ئايەتتە «حَاءُ يُهْمُ الرُّسُلُ مِنْ بَيْنِ أَيْدِيهِمْ وَمِنْ خَلْفِهِمْ» «ئۇلارغا ئالدى-كەينىدىن پەيغەمبەرلەر كېلىپ» دېيىلگەنگە ئوخشاش، ئارقا - ئارقىدىن پەيغەمبەرلەر كېلىپ، ئىسلامىيەتكە يېڭى ھاياتىي كۈچ بېرىپ كەلگەن ئىدى. شۇڭا ئىبراھىم ئەلەيھىسسالاممۇ ئاللاھنىڭ «ئاسمانلارنى ۋە زېمىننى ياراتقان»لىق تەسەۋۋۇرنى ئاللىبۇرۇن ئۆز ئىجتىمائىي جەمئىيىتىدىن ھاسىل قىلىپ بولغان ئىدى. ئەمما ئۇنىڭ ئىدىيىسىگە تاقىلىدىغان مەسىلە، ئۆز قەۋمىنىڭ تەسەۋۋۇرىدا ساقلىنىۋاتقان ئاشۇ ئاي، قۇياش، يۇلتۇز ۋە باشقا سەييارىلەرنى ئاللاھنىڭ رۇبۇبىيەت تۈزۈمىگە شېرىك قىلىۋېلىش ۋە شۇنىڭغا بىنائەن ئۇلارنىمۇ ئىبادەتتە ئاللاھقا قوشۇۋېلىش قاتارلىق قاراشلارنىڭ زادى قانچىلىك ھەق ياكى ئەمەسلىكىدىن ئىبارەت ئىدى. شۇڭلاشقا پەيغەمبەرلىك كېلىشتىن ئىلگىرىلا بۇ مەسىلە ئۈستىدە ئىزدىنىپ، ئاشۇ ئاسمان جىسىملىرىنىڭ چاقناپ چىقىشى ۋە پېتىپ كېتىشىدىن ئىبارەت

¹ سۈرە ئەنئام 76 - ئايەتتىن 79 - ئايەتكە قەدەر.

ئەمەلىي ۋەقەنى كۆزەتكەنلىكى ئاللاھنىڭ «ئاسمانلارنى ۋە زېمىننى ياراتقان»لىقىغا ھەمدە ئۇنىڭدىن باشقا ھېچ بىر رەببىنىڭ يوقلۇقىغا دەلىل يولىنى ئاچقان ئىدى. مانا شۇنىڭغا ئاساسەن ئىبراھىم ئەلەيھىسسالام ئاينىڭ پېتىپ كېتىۋاتقانلىقىنى كۆرگەندە، «مېنىڭ رەببىم، يەنى ئاللاھم مېنى يېتەكلىمىسە، مېنىڭمۇ ھەقىقىي تونۇپ يېتەلمەي قېلىش ۋە ئەتراپىمدىكى يۈز مىڭلىغان ئىنسانلارغا ئوخشاش بۇ تاشقى كۆرۈنۈشلەردىن ئالدىنىپ قېلىشتەك خەۋپلىك ئېھتىمالمەن مەۋجۇد ئىكەن» دېگەن ئىدى.¹

ئىبراھىم ئەلەيھىسسالام پەيغەمبەرلىككە سازاۋەر بولغاندىن كېيىن ئۆز قەۋمىنى ئاللاھ تەرەپكە چاقىرىشتا قانداق سۆزلەر بىلەن دەۋەتنى باشلىغانلىقى ئۈستىدە تەپەككۈر قىلىدىغان بولساق، بىز يۇقىرىدا بايان قىلىپ ئۆتكەن بۇ مەسىلە تېخىمۇ ئوچۇق ئايدىڭلىشىدۇ.

«مەن سىلەرنىڭ ئاللاھقا شېرىك كەلتۈرگەن نەرسىلىرىڭلاردىن قانداقسىگە قورققۇدەكمەن؟ ۋەھالەنكى سىلەر، ئاللاھنىڭ رۇبۇبىيەتتە شېرىكى بولۇش ھەققىدە ئاللاھ

¹ بۇ يەردە شۇنىمۇ تىلغا ئېلىپ ئۆتۈشكە بولىدۇكى، يېقىنقى دەۋردە ئىبراھىم ئەلەيھىسسالامنىڭ يۇرتى «ئۆز»نى قىدىرىپ تەكشۈرۈش نەتىجىسىدە، ئاشۇ يۇرت خەلقىنىڭ ئەينى چاغدا ئاي ئىلاھىغا چوقۇنغانلىقى ۋە ئۇلارنىڭ تىلىدا ئاي ئىلاھىنىڭ «نەنار» دەپ ئاتىلىدىغانلىقى، ھەمدە «لەرسە»نى مەركەز قىلغان شۇلارغا خۇشنا رايون خەلقلىرىنىڭ قوپاشقا ئىبادەت قىلغانلىقى، ئۇلارنىڭ تىلىدا قوپاش ئىلاھى «شوماش» دەپ ئاتىلىدىغانلىقى، ئۇلارنىڭ پادىشاھى بولسا، «ئەرنەمبۇ» دەپ ئاتىلىدىغانلىقى، بۇ ئىسىم ئەرەپ تىلىغا كۆچكەندە «نەمرۇد» بولۇپ ئۆزگەرگەنلىكى، مانا شۇ ئىسىمگە بىنائەن شۇ رايوندا پادىشاھ بولغان كىشىلەرنىڭ ھەممىسى «نەمرۇد» دېگەن لەقەم بىلەن ئاتىلىدىغانلىقى مەلۇم بولغان. بۇ خۇددى «نېزاھۇلمۈلۈك»نىڭ تەخت ۋارىسى «نېزام» دەپ ئاتالغانغا ئوخشايدۇ.

سىلەرگە ھېچقانداق دەلىل چۈشۈرمىگەن نەرسىلەرنى ئاللاھقا شېرىك كەلتۈرۈشتىن قورقمايۇتساڭلار.»¹

«سىلەر ئاللاھنى قويۇپ دۇئا تەلەپ قىلىۋاتقان ھەممە نەرسىدىن قول ئۈزۈنمەن.» (سۈرە مەريەم 48 - ئايەت)

«بەلكى، ئەمەلىيەتتە سىلەرنىڭ رەببىڭلار ئاسمانلارنىڭ ۋە زېمىننىڭ رەببىدۇر، ئۇلارنى ئۇ ياراتقان. سىلەر ئاللاھنى قويۇپ سىلەرگە ھېچبىر پايدا - زىيان يەتكۈزۈلمەيدىغان نەرسىلەرگە چوقۇنامسىلەر.»²

«ئۆز ۋاقتىدا ئۇ ئاتىسى (ئازەر) غا ۋە ئۆز قەۋمى كىشىلىرىگە، «سىلەر نېمىگە ئىبادەت قىلىۋاتىسىلەر؟ سىلەر ئاللاھنى قويۇپ ئۆزۈڭلارنىڭ يالغان ئويدۇرما ئىلاھلىرىڭلارغا بەندىچىلىك قىلىشنى ئىرادە قىلىۋاتامسىلەر؟ ئالەملەرنىڭ پەرۋەردىگارى ئاللاھقا نىسبەتەن زادى نېمە گۇماندا بولۇپ يۈرۈۋاتىسىلەر؟» دېدى» (سۈرە سافات 85 - 87 - ئايەت)

«ھەقىقەتەن سىلەردىن ۋە سىلەر ئاللاھنى قويۇپ ئىبادەت قىلىۋاتقان نەرسىلەردىن بىز ئادا - جۇدامىز، بىزنىڭ ئارىمىزدىكى ئاداۋەت ۋە ئۆچمەنلىك تاكى سىلەر يالغۇز بىر ئاللاھقا ئىمان ئېيتقانغا قەدەر ئەبەدىي ساقلىنىپ قالدۇ.»³

ئىبراھىم ئەلەيھىسسالامنىڭ مانا بۇ بارلىق سۆزلىرىگە قارايدىغان بولساق، شۇنى ئېنىق بىلىۋالالايمىزكى، ئىبراھىم ئەلەيھىسسالام خىتاب قىلىۋاتقان كىشىلەر قانداقتۇر ئاللاھنى پۈتۈنلەي تونۇمايدىغان ۋە ئۇنىڭ ئالەملەرنىڭ رەببى ئىكەنلىكىنى ئىنكار قىلىدىغان دىنسىز كىشىلەر ئەمەس ئىدى. بەلكى ئۇلار ئاللاھقا ئىشىنىش بىلەن بىرگە رۇبۇبىيەتنىڭ

¹ سۈرە ئەنئام 81 - ئايەت.

² سۈرە ئەنئام 56 - ۋە 66 - ئايەت.

³ سۈرە مۇمتەھىنە 4 - ئايەت.

بىرىنچى ۋە ئىككىنچى خىل ئۇقۇملىرى نۇقتىسىدىن ئىلاھلىقتا باشقىلارنىمۇ ئاللاھقا شېرىك قىلىۋالاتتى. شۇڭا پۈتۈن قورۇن كەرىمنىڭ ھېچ بىر يېرىدە ئىبراھىم ئەلەيھىسسالامنىڭ ئۆز قەۋمىنى ئاللاھ تائالانىڭ مەۋجۇتلۇقىغا ۋە ئۇنىڭ ئىلاھ ھەم رەب ئىكەنلىكىگە قايىل قىلىش ئۈچۈن قىلغان بىرەر ئېغىز سۆزى خاتىرىلەنگەن ئەمەس. بەلكى ھەممىلا يەردە ئىبراھىم ئەلەيھىسسالامنىڭ «پەقەت ئاللاھ تائالا ئىلاھ ۋە رەببىمۇر» دەپ چاقىرىق قىلغانلىقى خاتىرىلەنگەن.

ئەمدى نەمرۇدنىڭ مەسىلىسىگە كەلسەك، ئىبراھىم ئەلەيھىسسالامنىڭ ئۇنىڭ بىلەن قىلىشقان سۆزى قورۇن كەرىمدە مۇنداق نەقىل قىلىنغان.

«ئەجەب سەن ئىبراھىم بىلەن جېدەللەشكەن كىشىنىڭ ھالىنى ئويلىنىپ باقتىڭمۇ؟ ئۇنىڭ جېدىلى ئىبراھىمنىڭ پەرۋەردىگارىنىڭ كىملىكى توغرىسىدا ئىدى. بۇ پەقەت ئاللاھنىڭ ئۇنى پادىشاھ قىلىپ قويغانلىقىدىن ئىدى. ئەينى چاغدا ئىبراھىم: «مېنىڭ پەرۋەردىگارىم شۇنداق زاتتۇركى، ئۆلۈم بىلەن ھاياتلىق ئۇنىڭلا ئىختىيارلىقىدا» دېگەندە، ئۇ: «ئۆلۈم بىلەن ھاياتلىق مېنىڭمۇ ئىختىيارلىقىمدا» دەپ جاۋاب بەردى. ئىبراھىم «ھەقىقەت شۇكى، ئاللاھ قوياشنى شەرقتىن چىقىرىدۇ، قېنى سەن ئۇنى غەربتىن چىقىرىپ باققىن» دېدى. بۇنى ئاڭلاپ ئۇ كاپىر ھاڭۋاققىنچە ئېغىز ئاچالماي قالدى.»¹

بۇ سۆھبەتتە شۇ نەرسە ئېنىق ئىپادىلىنىدۇكى، ئەسلىدىكى جېدەل ئاللاھنىڭ مەۋجۇتلۇقى ياكى مەۋجۇد ئەمەسلىكى ھەققىدە ئەمەس، بەلكى ئىبراھىم ئەلەيھىسسالامنىڭ ئۆزىگە نىسبەتەن زادى كىمنى رەب دەپ ئېتىراپ قىلىدىغانلىقى

¹ سۈرە بەقەرە 258 - ئايەت.

ئۈستىدە ئىدى. نەمرۇد ئاللاھنىڭ مەۋجۇتلۇقىنى ئېتىراپ قىلىدىغان قەۋم ئىچىدىن بولغاچقا، تاكى پۈتۈنلەي ئەقىلدىن ئېزىپ ئاشكارا ساراڭ بولمىغۇچە، ئۇ ھەرگىزمۇ «مەن زېمىن، ئاسمانلارنىڭ ياراتقۇچىسى، قۇياش ۋە ئايىنى ھەرىكەتكە سالغۇچى» دەپ ئەخمەقلەرچە ھاۋانى قىلالمايتتى. دېمەك، ئۇنىڭ قىلغان دەۋاسى «مەن زېمىن، ئاسمانلارنىڭ رەببى» دېيىش ئەمەس، بەلكى پەقەتلا «مەن مۇشۇ دۆلەتنىڭ رەببى، ئىبراھىم مۇمىننىڭ پۇقرالىرىنىڭ بىرسى» دېگەندىن ئىبارەت ئىدى. ئۇنىڭ رەبلىك دەۋاسىمۇ رۇبۇبىيەتنىڭ بىرىنچى ۋە ئىككىنچى خىل ئۇقۇملىرى نۇقتىسىدىن ئەمەس ئىدى. چۈنكى بۇ نۇقتىدا ئۇ ئاي، قۇياش ۋە باشقا سەييارىلەرنىڭ رۇبۇبىيىتىگە قايىل ئىدى. ئەمما ئۈچىنچى، تۆتىنچى ۋە بەشىنچى خىل ئۇقۇملىرى نۇقتىسىدىن ئۆزىنى مەملىكەتنىڭ رەببى دەپ قارايتتى. يەنى، ئۇنىڭ قىلىۋاتقان دەۋاسى، «مەن بۇ دۆلەتنىڭ خوجايىنى، ئۇنىڭدىكى پۈتۈن پۇقرالار مېنىڭ بەندىلىرىم. مېنىڭ مەركىزى ھۆكۈمرانلىقىم جەمئىيەتنىڭ ئاساسىي بولۇشى لازىم. مېنىڭ يارلىق، پەرمانلىرىم قانۇن بولۇشى لازىم» دېگەنلەردىن ئىبارەت ئىدى. ئايەتتىكى «ئاللاھ ئۇنى پادىشاھ قىلىپ قويغاچقا» دېگەن سۆز ماھىيەتتە ئۇنىڭ رەبلىك دەۋاسىنىڭ مەنبەسى دەل پادىشاھلىق كۆرەڭلىكىدىن ئىبارەت ئىكەنلىكى تەرەپكە ئېنىق ئىشارەت قىلماقتا. نەمرۇد ئۆز پۇقرالىرى ئىچىدە ئىبراھىم ئاتلىق بىر ياش يىگىتنىڭ ئوتتۇرىغا چىققانلىقىنى، ئاي، قۇياش ۋە باشقا سەييارىلەرنىڭ تەبىئەتتىن تاشقىرى رۇبۇبىيىتىگە ئىشەنمەيدىغانلىقىنى ھەمدە دەۋر پادىشاھىنىڭمۇ مەدەنىيەت ۋە سىياسەت جەھەتتىكى رۇبۇبىيىتىنى قوبۇل قىلمايدىغانلىقىنى ئاڭلاپ قاتتىق ھەيران قالغان. شۇڭا ئىبراھىم ئەلەيھىسسالامنى چاقىرتىپ، «سەن زادى كىمنىڭ رەبلىكىنى قوبۇل قىلسەن؟»

دەپ سورىغان. ئىبراھىم ئەلەيھىسسالام دەسلەپتە «ئۆلۈم ۋە ھاياتلىق قول ئىلكىدە بولغان زاتنى رەببىم دەپ بىلىمەن» دەپ جاۋاب بەرگەن. ئەمما نەمرۇد بۇ جاۋابنىڭ تەككىگە يېتەلمەي، «ئۆلۈم بىلەن ھاياتلىق مېنىڭمۇ ئىختىيارلىقىمدا بار. كىمنى خالىسام ئۆلتۈرەلەيمەن ۋە كىمنى خالىسام ھايات قالدۇرالايمەن» دېيىش ئارقىلىق ئۆزىنىڭ رۇبۇبىيىتىنى ئىسپاتلىماقچى بولغان. ئاندىن ئىبراھىم ئەلەيھىسسالام ئۇنىڭغا: «مەن پەقەت ئاللاھنىلا رەب دەپ تونۇيمەن، رۇبۇبىيەتنىڭ پۈتۈن ئۇقۇملىرى نۇقتىسىدىن يېگانە ئاللاھنىلا ئۆزۈمگە رەب دەپ بىلىمەن. قۇياشنىڭ چىقىشى ۋە پېتىشىغىمۇ تەسىر كۆرسىتەلمەيدىغان باشقىلارغا نىسبەتەن بۇ كائىناتنىڭ ئىنتىزام تەرتىپىدە قانداقمۇ رۇبۇبىيەتلىك ماقامى مەۋجۇد بولسۇن؟» دەپ جاۋاب بەرگەن.

نەمرۇد ئىنتايىن ئەقىللىق ئادەم بولغاچقا بۇ دەلىلنى ئاڭلاش بىلەن ھەقىقەتەنمۇ ئاللاھنىڭ بۇ سەلتەنەتدە ئۆزىنىڭ رۇبۇبىيەتنى دەۋا قىلىپ يۈرۈشلىرى بىر خام خىيالىدىن باشقا نەرسە ئەمەسلىكىدىن ئىبارەت ئەمەلىيەتنى دەرھال كۆرۈپ يەتكەن. شۇڭا ئۇنىڭ دېمى ئىچىگە چۈشۈپ، جاۋاب قايتۇرالماستىن ھاڭۋېقىپ قاراپ قالغان. ئەمما نەپسانىيەتچىلىكى، شەخسىي ۋە خانىدانلىق خاھىشلىرىغا بەندىچىلىك قىلىشلىرى ئۇنى شۇ قەدەر چىرمىۋالغانكى، ھەتتا ھەقىقىي كۆرۈپ يەتكەندىن كېيىنمۇ ئۆزىنىڭ مۇستەقىل ھۆكۈمدارلىق مەرتىۋىسىدىن تۆۋەنگە چۈشۈپ، ئاللاھ ۋە ئۇنىڭ رەسۇلىغا ئىتائەت قىلىشنى خالىمىغان. دەل مۇشۇ سەۋەبتىن ئاللاھ تائالا ئۇنىڭ سۆھبىتىنى نەقىل كەلتۈرۈپ ئارقىدىنلا: «ئاللاھ زالىملارغا ھىدايەتنىڭ يورۇقلۇقىنى ئاتا قىلمايدۇ» دېدى. چۈنكى ئاللاھ تائالانىڭ ھىدايەتكە تەلەپكار بولمىغان كىشىنى مەجبۇر ھىدايەتكە سۆرەيدىغان قاندىسى يوق.

لۇت ئەلەيھىسسالامنىڭ قەۋمى

ئىبراھىم ئەلەيھىسسالامدىن كېيىن بىزنىڭ كۆز ئالدىمىزغا لۇت ئەلەيھىسسالامنىڭ قەۋمى ئۇچرايدۇ. ئۇلارنى ئىسلاھ قىلىش ئۈچۈن ئىبراھىم ئەلەيھىسسالامنىڭ جىيەنى لۇت ئەلەيھىسسالام ئەۋەتىلگەن بولۇپ، بۇ قەۋم ھەققىدە قۇرئان كەرىمدىن شۇنى بىلىپ يېتەلەيمىزكى، ئۇلارمۇ ئاللاھنىڭ مەۋجۇتلۇقىنى ئىنكار قىلمايتتى ھەمدە ئاللاھنىڭ ياراتقۇچى ئىكەنلىكىنى، شۇنداقلا بىرىنچى ۋە ئىككىنچى خىل مەنىدىن رەب ئىكەنلىكىنىمۇ ئىنكار قىلمايتتى. ئەمما ئۇلار ئاللاھنىڭ ئۈچىنچى، تۆتىنچى ۋە بەشىنچى خىل مەنىدىن رەب ئىكەنلىكىنى ئېتىراپ قىلىشنى ھەمدە پەيغەمبەرنى ئاللاھ تەرەپتىن بەلگىلەنگەن ۋەكىل سۈپىتىدە ئېتىراپ قىلىپ، ئۇنىڭ ھۆكۈمرانلىقىغا باش ئېگىشنى رەت قىلاتتى. ئۇلار ئۆز نەپسى خاھىشى بويىچە كۆڭلى تارتقانلا ئىشنى قىلىۋېرىشنى خالايتتى. ئۇلارنىڭ ئەسلى جىنايىتى دەل مۇشۇنىڭدىنلا ئىبارەت بولۇپ، شۇ ۋەجىدىن ئازابقا مۇپتىلا بولغان ئىدى. قۇرئان كەرىمنىڭ تۆۋەندىكى چۈشەندۈرۈشلىرى بۇ نۇقتىنى ئىسپاتلايدۇ.

«ئەسەلەڭلەركى، ئۆز ۋاقتىدا ئۇلارغا قېرىندىشى لۇت ئېيتتى: «سىلەر قورقمامسىلەر؟ مەن ھەقىقەتەن سىلەرگە سادىق پەيغەمبەر مەن. شۇڭا سىلەر ئاللاھتىن قورقۇڭلار، ماڭا ئىتائەت قىلىڭلار. مەن بۇ ئىشقا سىلەردىن ھېچقانداق ھەق تەلەپ قىلمايمەن، ئۇنى پەقەت ئالەملەرنىڭ پەرۋەردىگارىدىن تىلەيمەن. سىلەر ئەھلى جاھان ئىچىدىن لىۋاتە قىلىپ، پەرۋەردىگارىڭلار سىلەر ئۈچۈن ياراتقان ئاياللىرىڭلارنى تاشلاپ قۇيامسىلەر؟ سىلەر

ھەقىقەتەن (بۇزۇقچىلىقتا) ھەددىدىن ئاشقۇچى
قەۋمىسىلەر»¹

كۆرۈنۈپ تۇرۇپتۇكى، بۇنداق خىتاب چوقۇم ئاللاھنىڭ
مەۋجۇتلۇقىنى، ياراتقۇچى ھەم رەب ئىكەنلىكىنى ئىنكار
قىلمايدىغان قەۋم ئۈچۈنلا قىلىنىدۇ. شۇڭا ئۇلارمۇ بۇنىڭغا
جاۋابەن «ئاللاھ دېگەن زادى نېمە؟ ئۇ قانداقسىگە ياراتقۇچى
بولۇپ قالدى؟ ئۇ زادى قەيەردىن بىزنىڭ پەرۋەردىگارىمىز بولۇپ
قالدى؟» دېمەستىن، بەلكى «ئى لۇت! ئەگەر بۇ ئىشلاردىن
قايتىمىساڭ، سەنمۇ چوقۇم سۈرگۈن قىلىنغانلار قاتارىدا بولۇپ
قالسىن» دېيىشكەن ئىدى. قۇرئان كەرىمنىڭ يەنە بىر يېرىدە
بۇ ۋەقە مۇنداق بايان قىلىنغان:

«بىز لۇتنى ئەۋەتتۇق، ئەينى چاغدا ئۇ ئۆز قەۋمىگە: «سىلەر
ھەقىقەتەن قەبىھ شەھۋانىي ئىشنى قىلىۋاتىسىلەر، سىلەردىن
ئىلگىرى جاھان ئەھلىدىن بىرىمۇ مۇنداق قەبىھ ئىشنى قىلغان
ئەمەس. ئەجەب سىلەر پوخورلۇق قىلامسىلەر؟ يوللارنى توسۇپ
بۇلاڭچىلىق قىلامسىلەر؟ سورۇنلىرىڭلاردا ئويۇنچۇق يامان
ئىشلارنى قىلىۋېرەمسىلەر؟» دېدى. ئۇنىڭ قەۋمىنىڭ جاۋابى:
«ئەگەر سەن راستچىللاردىن بولساڭ بىزگە ئاللاھنىڭ ئازابىنى
كەلتۈرگىن» دېيىشتىنلا ئىبارەت بولدى» (سۈرە ئەنكەبۇت 28 -
29 - ئايەتلەر)

ئەجەب ئاللاھنى ئىنكار قىلىدىغان قەۋم مۇشۇنداق جاۋاب
قايتۇرۇرمۇ؟ دېمەك، ئۇلارنىڭ ئەسلى جىنايىتى ئاللاھنىڭ
ئىلاھلىقىنى ۋە رەبلىكىنى ئىنكار قىلىش ئەمەس ئىدى، بەلكى
ئۇلار تەبىئەتتىن تاشقىرى نۇقتىدىن ئاللاھنى «ئىلاھ» ۋە
«رەب» دەپ ئېتىراپ قىلاتتى. ئەمما ئەخلاق، مەدەنىيەت ۋە

¹ سۈرە شۇئەرا 161 - 166 - ئايەتلەر.

ئىقتىساد جەھەتتە ئاللاھقا ئىتائەت قىلىشتىن، ئاللاھنىڭ قانۇنغا رىئايە قىلىشتىن باش تارتاتتى ھەمدە يەنە ئاللاھنىڭ پەيغەمبەرلىرىگە ئەگىشىشنى خالىمايتتى.

شۇئەيب ئەلەيھىسسالامنىڭ قەۋمى

قېنى ئەمدى مەدەيەن ئاھالىسى بىلەن «ئەسھابۇلئەيكە»نى كۆرۈپ بېقىڭلار. ئۇلارغا شۇئەيب ئەلەيھىسسالام ئەۋەتىلگەن بولۇپ، ھەممىمىزگە مەلۇمكى، ئۇلار ئىبراھىم ئەلەيھىسسالامنىڭ ئەۋلادلىرى ئىدى. شۇڭا «ئۇلار ئاللاھنىڭ بارلىقى، ئىلاھلىقى ۋە رەبلىكىنى ئېتىراپ قىلمايتتى ياكى قىلمايتتى؟» دەيدىغان مەسىلە قەتئىي مەۋجۇد ئەمەس. ئەسلىدە ئۇلارنىڭ مىللىي سالاھىيىتى باشلىنىشتا ئىسلام بىلەن باشلىنىپ، كېيىنكى چاغدا ئەقىدە ۋە ئەمەللەرنىڭ بۇزۇلۇشىغا مۇپتىلا بولغان قەۋملەردىن ئىدى. بەلكى تېخى قۇرئان كەرىمدىن كۆرۈۋېلىشقا بولىدۇكى، ئۇلار ئۆزلىرىنى «مۆئمىن» دەپ دەۋا قىلىشتاتتى. شۇڭا شۇئەيب ئەلەيھىسسالام ئۇلارغا «سىلەر راستتىنلا مۆئمىن بولساڭلار، مۇنداق مۇنداق ئىشنى قىلىشىڭلار لازىم» دەپ قايتا - قايتا تەكىتلىگەن ئىدى. قىسقىسى، شۇئەيب ئەلەيھىسسالامنىڭ پۈتۈن خىتابلىرىنى ۋە ئۇلارنىڭ بەرگەن جاۋابلىرىنى كۆزدىن كەچۈرىدىغان بولساق، ئۇلارنىڭ ئاللاھقا ئىشىنىدىغان، ئاللاھنىڭ مەبۇدلىقى ۋە رەبلىكىنى ئېتىراپ قىلىدىغان قەۋم ئىكەنلىكىنى، ئەمما پەقەت ئىككى خىل ئازغۇنلۇققىلا پاتقانلىقىنى كۆرۈۋالالايمىز. بىرىنچىسى، ئۇلار ئاللاھتىن باشقىلارنىمۇ تەبىئەتتىن تاشقىرى نۇقتىدىن «ئىلاھ» ۋە «رەب» دەپ چۈشىنىۋالغان ئىدى. شۇڭا ئۇلارنىڭ قىلغان ئىبادەتلىرى خالىس ئاللاھقىلا بولمايتتى. ئىككىنچىسى، ئۇلارنىڭ قارىشىچە ئاللاھنىڭ رەبلىكى ئىنسانلارنىڭ ئەخلاق، مەدەنىيەت، ئىقتىساد،

جەمئىيەت ۋە سىياسەت قاتارلىق ئىشلىرى بىلەن كارى بولماسلىقى كېرەك ئىدى. شۇ ۋەجىدىن ئۇلار «بىز ماددىي ھاياتىمىزدا ئىشلىرىمىزنى ئۆزىمىز خالىغانچە قىلىدىغان پۈتۈنلەي مۇستەقىل ئادەملەرمىز» دېيىشەتتى. قۇرئان كەرىمنىڭ تۆۋەندىكى ئايەتلىرى بۇ باياننى ئىسپاتلاپ بېرىدۇ:

«مەدەنىيەتلىكلەرگە ئۇلارنىڭ قېرىندىشى شوئەيبنى ئەۋەتتۇق، ئۇ ئېيتتى: «ئى قەۋمىم! سىلەر ئاللاھقا بەندىچىلىك قىلىڭلار، سىلەرنىڭ ئۇنىڭدىن باشقا ھېچ قانداق ئىلاھىڭلار يوقتۇر، سىلەرگە پەرۋەردىگارنىڭ ئوچۇق يول - يورۇقلىرى كېلىپ بولدى. شۇڭا سىلەر ئۆلچەم، تارازنى دۇرۇس قىلىڭلار، كىشىلەرنىڭ نەرسىلىرىنى كەم بەرمەڭلار، زېمىن ئىسلاھ قىلىنىپ بولغاندا يەنە پاسات تېرىماڭلار، ئەگەر مۆتىم بولساڭلار ئەنە شۇ سىلەر ئۈچۈن ياخشىدۇر. ئەگەر سىلەردىن بىر گورۇھ كىشىلەر مەن بىلەن بىرگە ئەۋەتىلگەن تەلىماتلارغا ئىمان ئېيتقان، يەنە بىر گورۇھ كىشىلەر ئىمان ئېيتمىغان بولسا، ئاللاھ بىزنىڭ ئارىمىزدا ھۆكۈم چىقارغۇچە سەۋر قىلىپ تۇرۇڭلار. ئاللاھ ھۆكۈم چىقارغۇچىلارنىڭ ئەڭ ياخشىسىدۇر.»¹

شوئەيب: «ئى قەۋمىم! سىلەر ئۆلچەمنى توغرا ئۆلچەڭلار، تارازنى توغرا تارتىڭلار، كىشىلەرگە نەرسىلىرىنى كەم بەرمەڭلار، يەر يۈزىدە بۇرغۇنچىلىق قىلىپ يىتەنە - پاسات تېرىماڭلار، ئەگەر سىلەر مۆتىم بولساڭلار، ئاللاھ سىلەرگە قالدۇرغان ھالال رىزىق (سىلەر يىغقان ھارامدىن) ياخشىدۇر. مەن ھەر ھالدا سىلەرگە مۇھاپىزەتچى ئەمەسمەن» دېدى. ئۇلار: «ئى شوئەيب! سېنىڭ نامىزىڭ ساڭا بىزنى ئاتا - بوۋىلىرىمىز ئىبادەت قىلىپ كېلىۋاتقان نەرسىلەرنى تاشلاپ تۇرۇشقا

¹ سۈرە ئەئراف 85 - 87 - ئايەتلەر.

ئۆگىنمىدۇ؟ ياكى ماللىرىمىزنى خالىغىنىمىزچە تەسەررۇپ قىلىش ئىختىيارىمىز بولمىسۇنمۇ؟ سەن ئەجەبمۇ كۆڭلى - كۆكسى كەڭ، تازىمۇ توغرا يول تاپقان ئادەمسەن - دە» دېيىشتى.¹

ئاخىرىدىكى ئاستىغا سىزىق سىزىلغان سۆزلەر، ئىلاھىيەت ۋە رۇبۇبىيەت ھەققىدە ئۇلارنىڭ ئەسلى ئازغۇنلۇقى نېمىلەر دىن ئىبارەت ئىكەنلىكىنى ئىنتايىن ئوچۇق كۆرسىتىپ بېرىدۇ.

پىرئەۋن ۋە پىرئەۋن ئاھالىسى

ئەمدى بىز پىرئەۋن ۋە ئۇنىڭ قەۋمىگە قاراپ چىقايلى. چۈنكى ئۇ ھەقتە نەمرۇدقا بولغان خاتا قاراشتىنمۇ ئېغىر خاتا قاراشلار ساقلانماقتا. ئومۇمەن كىشىلەر «پىرئەۋن پەقەت ئاللاھنىڭ مەۋجۇتلۇقىنى ئىنكار قىلىپلا قالماستىن، بەلكى يەنە ئۆزىنىڭ خۇدالىقىنى دەۋا قىلاتتى» دەپ قارايدۇ. يەنى، ئۇنىڭ ئەقلى شۇ قەدەر خارابلاشقان ئىدىكى، پۈتۈن ئالەمنىڭ ئالدىدا ئوچۇق ئاشكارا ھالدا «مەن ئاسمان، زېمىننىڭ ياراتقۇچىسى» دەپ دەۋا قىلاتتى. ئۇنىڭ قەۋمىمۇ شۇ قەدەر ساراڭ بولۇپ قېلىشقانكى، ھەتتا ئۇنىڭ دەۋاسىغا ئىشىنەتتى» دەپ قارايدۇ. ھالبۇكى، قۇرئان كەرىم ۋە تارىخ ماتېرىياللىرىدىن پىرئەۋننىڭ ئەھۋالى نەمرۇد بىلەن، شۇنداقلا پىرئەۋن قەۋمىنىڭ ئەھۋالىمۇ نەمرۇد قەۋمىنىڭ ئەھۋالى بىلەن ھېچقانچە پەرقلەنمەيدىغانلىقىدىن ئىبارەت ئەسلى ھەقىقەتنى كۆرۈپ يېتەلەيمىز. ئەگەر ئوتتۇرىدا پەرق بار دېيىلسە، پەقەتلا سىياسىي سەۋەبلەر تۈپەيلىدىن پىرئەۋن ۋە ئۇنىڭ قەۋمىدە بەنى ئىسرائىل قەۋمىگە قارشى مىللەتچىلىك، ئۆچ - ئاداۋەت، مۇتەئەسسپىلىك

¹ سۈرە ھۇد 85 - 87 - ئايەتلەر.

مەۋجۇد ئىدى. شۇڭا ئۇلار بەنى ئىسرائىلغا بولغان ئۆچمەنلىك سەۋەبىدىنلا ئاللاھنى «ئىلاھ» ۋە «رەب» دېگىلى ئۇنىمايتتى. ئەمما قەلبلىرىدە قايىللىق مەخپى ساقلانغان ئىدى. خۇددى ھازىرقى دەۋردىكى كۆپىنچە دەھرىلەرگە ئوخشاش.

ئەسلىدە ئەمەلىيەت مۇنداق: يۇسۇف ئەلەيھىسسالام مىسىردا ھۆكۈمرانلىققا ئىگە بولغاندىن كېيىن ئىسلام تەلىماتىنى كەڭ قانات يايدۇرۇشقا پۈتۈن كۈچىنى سەرپ قىلغان ۋە مىسىردا شۇ قەدەر چوڭقۇر ئىز قالدۇرغانكى، قانچىلىغان ئەسىرلەرگىچە باشقىلار ئۇنىڭ تەسىرىنى ھەرقانچە قىلىپمۇ يوقىتالمىغان. يۇسۇف ئەلەيھىسسالامنىڭ دەۋرىدە گەرچە پۈتۈن مىسىر خەلقىنى «ئىسلامنى قوبۇل قىلغان ئىدى» دېگىلى بولمىسىمۇ، ئەمما مىسىردا ئاللاھنى ۋە ئۇنىڭ زېمىن، ئاسمانلارنىڭ ياراتقۇچىسى ئىكەنلىكىنى بىلمەيدىغان بىرمۇ ئادەم قالمىغان ئىدى. يالغۇز بۇلا ئەمەس، بەلكى يۇسۇف ئەلەيھىسسالامنىڭ تەلىماتى بىلەن ھەر بىر مىسىرلىق تەبىئەتتىن تاشقىرى نۇقتىدىن ئاللاھنى «ئىلاھ» ۋە «رەب» دەپ ئېتىراپ قىلىدىغان، ھېچ بىرى ئاللاھنىڭ ئىلاھىيىتىنى ئىنكار قىلمايدىغان دەرىجىگە يەتكەن ئىدى. ئەمما ئۇلارنىڭ ئىچىدە كۆيۈرلۈقنى ساقلاپ قالغانلار بولسا، ئىلاھىيەت ۋە رۇبۇبىيەتتە ئاللاھقا باشقىلارنىمۇ شېرىك قىلىۋالاتتى.

يۇسۇف ئەلەيھىسسالامنىڭ ئەنە شۇنداق چوڭقۇر تەسىرلىرى تاكى مۇسا ئەلەيھىسسالامنىڭ دەۋرىگە قەدەر مىسىردا ساقلىنىپ تۇرالىدى¹. بۇ قارىشىمىزنى پىرىئەۋن خانىدانىدىن بولغان بىر

¹ ناۋادا تەۋراتنىڭ تارىخى بايانلىرىنى «ئىشەنچلىك» دەپ قارىغاندا، ئۇنىڭدىن شۇنى مۆلچەرلەشكە بولىدۇكى، ئەينى چاغدا مىسىر خەلقىنىڭ بەشتەن بىر قىسمى مۇسۇلمان بولۇپ بولغان ئىدى. مۇسا ئەلەيھىسسالام بىلەن بىرلىكتە مىسىردىن چىققان بەنى ئىسرائىل قەۋمىنىڭ سانى ھەققىدىكى تەۋراتنىڭ ئىستاتىستىكىلىق مەلۇماتىدا

قېتىنى ئەمىرنىڭ قىلغان خىتابلىرى ئوچۇق ئىسپاتلاپ بېرەلەيدۇ. شۇ چاغدا پىرئەۋن مۇسا ئەلەيھىسسالامنى ئۆلتۈرمەكچى بولغاندا ئۆزىنىڭ مۇسۇلمانلىقىنى يوشۇرۇپ كېلىۋاتقان، ئوردا ئەمىرلىرىدىن بىرى بولغان ئۇ كىشى چىداپ تۇرالماي مۇنداق دېگەن ئىدى:

«سىلەر ئەللاھ پەرۋەردىگارىمىدۇر» دېگەن كىشىنى ئۆلتۈرمەسلىرى؟ ھالبۇكى، ئۇ سىلەرگە ھەقىقەتەن پەرۋەردىگارىڭلارنىڭ دەرگاھىدىن روشەن دەلىللەرنى ئېلىپ كەلدى. ئەگەر ئۇ يالغانچى بولسا، يالغانچىلىقنىڭ زىيىنى ئۇنىڭ ئۆزىگە بولىدۇ، ئەگەر ئۇ راستچىل بولسا، ئۇ سىلەرنى قورقۇتقان ئازابنىڭ بىر قىسمى چوقۇم سىلەرگە كېلىدۇ. ئىشىنىڭلاركى، ئەللاھ ھەقىقەتەن ھەددىدىن ئاشقان ھەرقانداق يالغانچىغا ھىدايەت يولىنى كۆرسەتمەيدۇ. ئى قەۋمىم! بۈگۈن سەلتەنەت سىلەرنىڭ ئىلكىڭلاردىدۇر، زېمىندا سىلەر غالىبسىلەر، ئەمما ئەتە ئاللاھنىڭ ئازابى كەلسە، ئۇنىڭدىن قۇتۇلۇشقا بىزگە كىم ياردەم بېرىدۇ؟... ئى قەۋمىم! سىلەرنىڭ نۇھ، ئاد، سەمۇد قەۋملىرىگە ئوخشاش ۋە ئۇلاردىن كېيىنكىلەرگە ئوخشاش گۇرۇھلار ئۇچرىغان جازاغا ئۇچرىشىڭلاردىن قورقمەن...

ئۇلارنىڭ سانى 2 مىليون دەپ خاتىرىلەنگەن. بەلكىم شۇ چاغدا پۈتۈن مىسىر خەلقىنىڭ سانى 10 مىليون ئەتراپىدا بولسا كېرەك. ئەۋزاتتا مىسىردىن چىققانلارنىڭ ھەممىسى بەنى ئىسرائىل قەۋمى دەپ يېزىلغان. ئەمما ھەرقانچە ھېسابلاپ باققان بىلەنمۇ ياقۇب ئەلەيھىسسالامنىڭ مىسىرغا بارغان 12 ئەۋلادىنىڭ 500 يىلدا 2 مىليونغا يېتىپ كېتىشى ناتايىن. شۇڭا «مىسىر خەلقىدىنمۇ نۇرغۇن كىشىلەر مۇسۇلمان بولۇپ، بەنى ئىسرائىل قەۋمىگە قېتىلىپ كەتكەن، مىسىردىن ھىجرەت قىلىدىغان چاغدا ئۇلارمۇ بەنى ئىسرائىل مۇسۇلمانلىرى بىلەن بىرلىكتە مىسىردىن چىققان» دەپ قىياس قىلىشقا تالامەن بولىدۇ. مانا بۇنىڭدىن يۇسۇف ئەلەيھىسسالام ۋە ئۇنىڭ خەلىپىلىرىنىڭ مىسىردا تەبلىغ خىزمىتىنى نەقەدەر چوڭقۇر ئەمەلىيلەشتۈرگەنلىكىنى كۆرۈۋېلىشقا بولىدۇ.

ئىلگىرى سىلەرگە يۇسۇق (ئەلەيھىسسالام) روشەن مۆجىزىلەرنى ئېلىپ كەلگەندە، ئۇ ئېلىپ كەلگەن نەرسىدىن شەكىللىنىپ قالدىڭلار، ئاندىن ئۇ ۋاپات بولغاندا، سىلەر «ئاللاھ ئۇنىڭدىن كېيىن ھەرگىز پەيغەمبەر ئەۋەتمەيدۇ» دېدىڭلار... ئى قەۋم! بۇ نېمىدېگەن غەيرىلىككى، مەن سىلەرنى نىجاتلىق تەرەپكە دەۋەت قىلىمەن، سىلەر بولساڭلار مېنى دۇۋاخقا دەۋەت قىلىسىلەر. سىلەر مېنى ئاللاھقا كۆپۈرلۈق قىلىشقا، مەندە ھېچبىر ئىلمىي پاكىتى بولمىغان نەرسىلەرنى ئۇنىڭغا شېرىك كەلتۈرۈشكە دەۋەت قىلىسىلەر، ھالبۇكى، مەن سىلەرنى ھەممىدىن غالىب، ناھايىتى مەغپىرەت قىلغۇچى ئاللاھ تەرەپكە دەۋەت قىلىمەن.»¹

مانا بۇ پۈتۈن خىتاب گۇۋاھكى، يۇسۇق ئەلەيھىسسالامنىڭ ئۇلۇغۋار ئوبرازى قانچىلىغان ئەسىرلەر ئۆتكەندىن كېيىنمۇ يەنىلا ئۇنىڭ ئىلمىي ساقلىنىپ كەلگەن. ئۇنىڭ ئۇلۇغۋار تەلىماتلىرىنىڭ تەسىرىدە مىسىر قەۋمى قانداقتۇر ئاللاھتىن پۈتۈنلەي خەۋەرسىز قالىدىغان ۋە ئۇنىڭ «ئىلاھ» ھەم «رەب» ئىكەنلىكىنى، ياكى پۈتۈن تەبىئەت ئۈستىدە غالىپ ھۆكۈمران ئىكەنلىكىنى شۇنداقلا ئۇنىڭ غەزىپىدىن قورقۇشنىڭ نەقەدەر مۇھىملىقىنى پۈتۈنلەي ئۇنتۇپ قالىدىغان دەرىجىدە جاھالەتكە چۆكۈپ كەتمىگەن ئىدى. خىتابنىڭ ئاخىرقى جۈملىلىرىدىن بۇ قەۋمنىڭ ئاللاھنىڭ ئىلاھلىقى ۋە رەب ئىكەنلىكىنى قەتئىي ئىنكار قىلمايدىغانلىقى، بەلكى ئۇلارنىڭ ئازغۇنلۇقى خۇددى بىز بايان قىلىپ ئۆتكەن باشقا قەۋملەرنىڭ ئازغۇنلۇقى بىلەن ئوخشاش ئىكەنلىكى ئوچۇق ئايدىڭلىشىدۇ. يەنى، ئۇلارمۇ ئاشۇ ئىككى مەنىدىن ئاللاھقا شېرىك كەلتۈرەتتى.

¹ سۈرە غافىر 28 - 42 - ئايەتلەر.

لېكىن كىشىلەرنىڭ پىرىئەن ۋە پىرىئەن قەۋمى ھەققىدە خاتا تونۇشقا كېلىپ قېلىشىغا سەۋەب بولغان نەرسە شۇكى، پىرىئەن مۇسا ئەلەيھىسسالامدىن: «بىز ئالەملەرنىڭ رەببىنىڭ ئەلچىسىمىز» دېگەن سۆزنى ئاڭلىغاندا، «ئالەملەرنىڭ رەببى دېگەن نېمە؟» دەپ سورىغان، ھەمدە ئۆز ۋەزىرى ھامانغا «ماڭا بىر ئېگىز ئىمارەت سالغىن، مەن مۇسا نىڭ ئىلاھىنى كۆرۈپ باقاي» دېگەن، ئاندىن مۇسا ئەلەيھىسسالامغا تەھدىت سېلىپ، «سەن ئەگەر مەندىن باشقا قانداقلا بىرنى ئىلاھ قىلىۋالدىكەنسىن، سېنى زىندانغا تاشلايمەن» دېگەن ۋە پۈتۈن دۆلەتكە «مەن سىلەرنىڭ ئالىي رەببىڭلار» دەپ جاكارلاشقان. ھەمدە ئۆز ئوردا ئەھلىگىمۇ «مەن ئۆزۈمدىن باشقا ھېچ بىر ئىلاھنى تونمايمەن» دەپ خىتاب قىلغان بولۇپ، كىشىلەر مانا بۇ خىل جۈملىلەرنى كۆرگەندە «بەلكىم پىرىئەن ئاللاھنىڭ مەۋجۇتلۇقىنى ئىنكار قىلسا كېرەك، ئىدىيىسى ئالەملەرنىڭ رەببىنىڭ تەسەۋۋۇرىدىن پۈتۈنلەي خالى بولسا كېرەك، شۇڭا ئۇ ئۆزىنى «بىردىنبىر مەبۇد» دەپ ئويلاپ قالغان بولۇشى مۇمكىن» دېگەندەك خاتا تونۇشقا كېلىشىپ قالغان. ئەمەلىيەتتە ئۇنىڭ بۇ سۆزلىرىنىڭ ھەممىسى مىللەتچىلىك ئەسەبىيىتى سەۋەبىدىنلا ئىدى. يۇسۇق ئەلەيھىسسالامنىڭ دەۋرىدە ئۇنىڭ ئالىي جاناب پەزىلىتىنىڭ تەسىرىدە ئىسلام تەلىماتلىرى پۈتۈن مىسىردا ئەۋج ئالغان بولماستىن، بەلكى يەنە ئۇنىڭ دۆلەتتىكى ھۆكۈمرانلىق ئورنىنىڭ تەسىرىدە بەنى ئىسرائىل قەۋمىمۇ مىسىردا ئىنتايىن كۈچلۈك ئورۇنغا ئىگە بولغان ئىدى. تەخمىنەن 300 ياكى 400 يىلغا قەدەر مىسىردا ئىسرائىل ھۆكۈمرانلىقى دەۋر سۈردى. كېيىنكى چاغدا ئىسرائىل قەۋمىگە قارشى مىللەتچىلىك ھەرىكىتى باشلىنىپ، ئاخىرى ئىسرائىل قەۋمىنىڭ مىسىردىكى ھاكىمىيىتى ئاغدۇرۇپ تاشلاندى. مىسىرنىڭ يەرلىك

مىللەتپەرەس بىر خانىدانى ھۆكۈمرانلىقنى قولغا ئالدى. بۇ يېڭى ھۆكۈمرانلار بەنى ئىسرائىل قەۋمىنى ئاياق - ئاستى قىلىپ، باستۇرۇش بىلەنلا كۇپايىلەنمەستىن، بەلكى يۇسۇپ ئەلەيھىسسالامنىڭ مىسىردىكى ھەربىر ئىز، تەسىرلىرىنى بىرىنىمۇ قويمىي يوقىتىپ تاشلاپ، ئۆزلىرىنىڭ قەدىمىي جاھىلانە مىللىي ئەنئەنىلىرىنى قايتىدىن تىكلەشكە كېرىشىپ كەتتى. ئەنە شۇنداق بىر چاغدا مۇسا ئەلەيھىسسالام كەلگەن بولۇپ، ئۇلار مىسىر ھۆكۈمرانلىقىنىڭ قايتىدىن يەنە بەنى ئىسرائىل قەۋمىنىڭ قولىغا ئۆتۈپ كېتىشىدىن خەۋپسىزەشمەكتە ئىدى. مانا بۇ خەۋپ ۋە ئوچ - ئاداۋەت سەۋەبىدىنلا پىرئەۋن تەپتارىماي مۇسا ئەلەيھىسسالامدىن «ئالەملەرنىڭ رەببى دېگەن نېمە؟ مەندىن باشقا كىممۇ ئىلاھ بولالسا؟» دەپ سورىغان ئىدى. ھالبۇكى ئالەملەرنىڭ رەببىنىڭ كىم ئىكەنلىكىنى پىرئەۋن ئۆزىمۇ ئوبدان بىلەتتى. قۇرئان كەرىمدىكى پىرئەۋن ۋە ئۇنىڭ ئوردا ئەھلىنىڭ قىلىشقان سۆزلىرى، شۇنداقلا مۇسا ئەلەيھىسسالامنىڭ خىتابلىرى بۇ ھەقىقەتلەرنىڭ ھەممىنى ئىنتايىن ئوچۇق ئىسپاتلاپ بېرىدۇ.

مەسىلەن، بىر قېتىم پىرئەۋن «مۇسا ئەلەيھىسسالام ئاللاھنىڭ پەيغەمبىرى ئەمەس» دېگەنگە ئۆز قەۋمىنى ئىشەندۈرۈش ئۈچۈن: «نېمە ئۈچۈن ئۇنىڭغا ئالتۇن بىلەيزۈكلەر نازىل قىلىنمىدى؟ ياكى نېمىشقا پەرىشتىلەر سەپ بولۇپ ئۇنىڭ بىلەن بىرگە كەلمىدى؟» دەيدۇ.¹

ئويلاپ باقايلىكى ئەجەبلا ئاللاھنىڭ مەۋجۇتلۇقى ھەققىدىكى ۋە پەرىشتىلەر ھەققىدىكى تەسەۋۋۇردىن ئىدىيىسى پۈتۈنلەي خالىي ئادەم مۇشۇنداق سۆزلەرنى قىلارمۇ؟

¹ سۈرە زۇخرۇق 53 - ئايەت.

يەنە بىر جايدا پىرئەۋن بىلەن مۇسا ئەلەيھىسسالامنىڭ قىلىشقان سۆزلىرى مۇنداق خاتىرىلەنگەن:

«مۇسا ئۇلارنىڭ ئالدىغا كەلگەندە پىرئەۋن «ئى مۇسا! سېنى مەن چوقۇم سېھىرلىنىپ قالغان ئادەم دەپ ئويلايمەن» دېدى. مۇسا بۇنىڭغا جاۋابەن: «سەن بۇ بەسىرەتكە تولغان (يەنى پىكىرنى نۇرلاندۇرۇۋىدىغان) ئالامەتلەرنى زېمىن ۋە ئاسمانلارنىڭ پەرۋەردىگارىدىن باشقا ھېچ كىمنىڭ نازىل قىلمىغانلىقىنى ئوبدان بىلىسەن. مەن سېنى، ئى پىرئەۋن! ھەقىقەتەن، ھالاك بولىدۇ دەپ ئويلايمەن» دېدى.»¹

يەنە بىر جايدا ئاللاھ تائالا پىرئەۋن قەۋمىنىڭ قەلب ھالىنى مۇنداق بايان قىلىپ بېرىدۇ:

«ئۇلارغا بىزنىڭ ئويۇچۇق ئالامەتلىرىمىز نازىل بولغان چاغدا، ئۇلار: «بۇ روشەن سېھىردۇر» دېيىشتى. ھالبۇكى، قەلبى ئۇنىڭغا قايىل بولۇپ بولغان ئىدى. ئەمما ئۇلار پەقەت زۇلۇم ۋە مەنمەنلىك ئاساسىدىلا قوبۇل قىلىشنى رەت قىلدى.» (سۈرە نەملە 13 - 14 - ئايەت)

مۇسا ئۇلارغا: «سىلەرگە ئەپسۇس! ئاللاھقا يالغاننى چاپلىماڭلار، بولمايدىكەن، ئاللاھ سىلەرنى قاتتىق ئازاب بىلەن ھالاك قىلىدۇ، ئاللاھقا بوھتان چاپلىغان ئادەم مەغلۇپ بولىدۇ» دېدى.

بۇنى ئاڭلاپ كىشىلەر ئارىسىدا دەتالاش چىقتى، ئاندىن ئۆز ئارا خۇپپىيە مەسلىھەتلىشىشكە باشلىدى، ئۇنىڭدا بەزىلەر: «بۇ ئىككىسى (يەنى مۇسا بىلەن ھارۇن ئەلەيھىسسالام) راستتىنلا سېھىرگەرلەردۇر، بۇلارنىڭ مەقسىتى سىلەرنى سېھىر بىلەن زېمىنڭلاردىن چىقىرىۋېتىش ۋە سىلەرنىڭ ئۆلچەملىك تۇرمۇش

¹ سۈرە بەنى ئىسرائىل 101 - 102 - ئايەت.

يولۇڭلارنى يوقىتىپ تاشلاشنىڭ» دېيىشتى. (سۈرە تاھا 61 - 63 - ئايەت)

ئېنىقكى، ئاللاھنىڭ كاتتا ھەيۋىتىگە بولغان قورقۇنۇچ ئۇلارنىڭ قەلبىدە ئازدۇر - كۆپتۈر ساقلانغان بولغاچقىلا ئۇلارنى مۇسا ئەلەيھىسسالام ئاللاھنىڭ ئازابىدىن قورقۇتۇپ، يالغان چاپلاشنىڭ يامان ئاقىۋىتىدىن ئاگاھلاندۇرغاندا دەرھال غولغۇلا قىلىشقا باشلىدى. ئەمما ئۇلارنىڭ ھۆكۈمران كۈچلىرى ناۋادا مۇسا ئەلەيھىسسالام بىلەن ھارۇن ئەلەيھىسسالامنىڭ سۆزىگە كىرىدىغان ئىش بولۇپلا قالسا، مىسرچىلىقنىڭ ئىسرائىلچىلىق ئالدىدا مەغلۇپ بولۇپ قېلىشىدەك سىياسىي ئىنقىلاب خەۋپىنىڭ مەۋجۇتلۇقىنى ئوتتۇرىغا قويغاندا، ئۇلار ھەممىسى بىرلىكتە پەيغەمبەرلەرگە قارشى تۇرۇش نىيىتىگە كېلىشكەن ئىدى.

بىز ئالدى بىلەن مانا بۇ ھەقىقەتنى ئايدىڭلاشتۇرۇۋالغاندىن كېيىن ئاندىن، مۇسا ئەلەيھىسسالام بىلەن پىرئەۋننىڭ ئوتتۇرىسىدا زادى قانداق زىددىيەتنىڭ مەۋجۇتلۇقىنى شۇنداقلا پىرئەۋن ۋە ئۇنىڭ قەۋمىنىڭ ئازغۇنلۇقى زادى قانداق خاراكتېردە ئىكەنلىكىنى، پىرئەۋننىڭ زادى قايسى مەنىدىن ئىلاھلىق ۋە رەبلىك دەۋاسى قىلىدىغانلىقىنى ئاسانلا تەتقىق قىلىپ چىقالايمىز. بۇ مەقسەت ئۈچۈن قېنى قۇرئان كەرىمنىڭ تۆۋەندىكى ئايەتلىرىنى تەرتىپ بويىچە مۇلاھىزە قىلىپ باقايلى!

1 - پىرئەۋننىڭ ئوردىدا ئەمىرلىرى ئىچىدە مۇسا ئەلەيھىسسالامنىڭ دەۋىتىنى باستۇرماقچى بولغان كىشىلەر بىر تەرەپتە پىرئەۋنگە، «مۇسا بىلەن ئۇنىڭ قەۋمىنى زىمىندا بۇزۇقچىلىق تېرىشقا، سېنى ۋە سېنىڭ ئىلاھلىرىڭنى تاشلاشقا قۇيۇۋىتەمسەن؟» دېيىشكەن بولسا، يەنە بىر تەرەپتە ئوردىدا ئەمىرلىرى ئىچىدىكى مۇسا ئەلەيھىسسالامغا ئىمان كەلتۈرگەن بىر كىشى كىشىلەرگە خىتاب قىلىپ: «سىلەر مېنى ئاللاھقا

كۆيۈرلۈك قىلىشقا، مەندە ھېچبىر ئىلمىي پاكىتى بولمىغان نەرسىلەرنى ئۇنىڭغا شېرىك كەلتۈرۈشكە دەۋەت قىلىسىلەر» دېدۇ.

يۇقىرىقى تارىخ ۋە ئاسارە - ئەتىقىلەرنىڭ ۋاستىسى بىلەن ئاشۇ دەۋردىكى مىسىرغا ئائىت بىز ئېرىشكەن مەلۇماتلارنى مانا بۇ ھەر ئىككى ئايەتكە قوشۇپ بىرلىكتە نەزەر سالىدىغان بولساق، شۇنى ئېنىق بىلىۋالالايمىزكى، پىرئەۋن ئۆزىمۇ ۋە ئۇنىڭ قەۋمىمۇ رۇبۇنىيەتنىڭ بىرىنچى ۋە ئىككىنچى خىل مەنىسى جەھەتتىن باشقا مەبۇدلارنى ئاللاھقا شېرىك قىلىۋالاتتى ھەمدە شۇلارغا ئىبادەت قىلاتتى. ناۋادا پىرئەۋن راستتىنلا تەبىئەتتىن تاشقىرى نۇقتىدىن ئۆزىنى «خۇدا» دەپ دەۋا قىلغان، (يەنى «مەن پۈتۈن سەۋەبلەر ئالىمىگە ھۆكۈمرانلىق قىلىمەن، ئاسمان - زېمىندا مەندىن باشقا ئىلاھ ۋە رەب يوقتۇر» دېگەن) بولسا ئىدى. ئۇ چاغدا ئۇ دىنسىز ھەرگىزمۇ مەبۇدلارغا چوقۇنمىغان بولاتتى¹.

¹ بەزى مۇپەسسىرلەر «پىرئەۋن ئۆزىنى ئالەملەرنىڭ ئىلاھى دەپ دەۋا قىلاتتى» دېگەن پەرەزنىلا ئاساس قىلىپ، سۈرە ئەئرافنىڭ مەزكۇر تىكىستىنى «إِلَهَاتِ كَ» دەپ قىرائەت قىلغان ھەمدە «الھە» دېگەن سۆزنى «ئىبادەت قىلىش» دېگەن مەنىدە ئالغان. يەنى ئۇلارنىڭ قىرائىتى بويىچە بولغاندا ئايەتنىڭ تەرجىمىسى «سېنى ۋە سېنىڭ ئىبادىتىڭنى تاشلاشقا قويۇۋېتەمسەن» دېگەن بولىدۇ. ئەمما بۇ بىرىنچىدىن، ھەممىگە ئورتاق ئوموملاشقان قىرائەتكە خىلاپ ئىنتايىن كەم ئۇچرايدىغان قىرائەت ئۇسۇلى. ئىككىنچىدىن، بۇ قىرائەتنى ئىختىيار قىلىشتا ئاساس قىلىۋالغان پەرەزمۇ پۈتۈنلەي ئاساسسىز. ئۈچىنچىدىن، «الھە» دېگەن سۆزنى «ئىبادەت قىلىش» دېيىشتىن باشقا يەنە «ئىلاھ»، «مەبۇد» دەپمۇ تەرجىمە قىلىشقا تامامەن بولىدۇ. جاھىلىيەتتىكى ئەربەلەر قۇياش ئۈچۈن «الھە» دېگەن سۆزنى ئىشلىتەتتى. مىسىرلىقلارنىڭ كاتتا مەبۇدىمۇ قۇياش ئىدى. قۇياش مىسىر تىلىدا «رى» دەپ ئاتىلاتتى. پىرئەۋننىڭ مەنىسى بولسا، دەل ئەنە شۇ «رى» نىڭ ئەۋلادى

2 - قۇرئان كەرىمدە پىرئەۋىنىڭ مۇنداق دېگەنلىكى نەقىل قىلىنغان:

«ئى ئوردا ئەھلى! مەن ئۆزۈمدىن باشقا سىلەرنىڭ يەنە بىر ئىلاھىڭلارنىڭ بارلىقىنى بىلمەيمەن.»¹

«ئەگەر مەندىن غەيرىنى ئىلاھ قىلىۋالدىغان بولساڭ، سېنى چوقۇم مەھبۇسلارنىڭ ئارىسىغا تىقۇتىمەن.»²

بۇ سۆزلەرنىڭ مەنىسى قانداقتۇر پىرئەۋىنىڭ ئۆزىدىن باشقا بارلىق ئىلاھلارنى رەت قىلغانلىقى بولمايدۇ، بەلكى ئۇنىڭ مەقسىتى پەقەتلا مۇسا ئەلەيھىسسالامنىڭ دەۋىتىنى رەت قىلىش ئىدى. چۈنكى مۇسا ئەلەيھىسسالامنىڭ دەۋەت قىلىۋاتقىنى يالغۇز تەبىئەتتىن تاشقىرى مەندىنلا مەبۇد ئەمەس، بەلكى مەدەنىيەت، سىياسەت جەھەتتىمۇ، چەكلەش ۋە يولغا قويۇش جەھەتتىمۇ، ئالىي ھۆكۈمرانلىق نوقتىسىدىنمۇ ھەممىنىڭ خوجايىنى بولغان ئىلاھقا ئىتائەت قىلىش ئىدى. شۇڭلاشقا پىرئەۋىن ئۆز قەۋمىگە «سىلەرنىڭ بۇنداق ئىلاھىڭلار مەندىن باشقا ھېچ كىشى ئەمەس» دېگەندىن كېيىن مۇسا ئەلەيھىسسالامغا تەھدىت سېلىپ، «ئەگەر سەن ئاشۇ مەندىن مەندىن باشقا قانداقلا بىرنى ئىلاھ دەپ قارايدىكەن سەن، سېنى زىندانغا تاشلايمەن» دېگەن ئىدى.

بۇنىڭدىن باشقا يەنە قۇرئاننىڭ ئايەتلىرىدىن، شۇنداقلا تارىخ ۋە ئاسارە - ئەتىقە تەتقىقاتلىرىدىن مىسسىر پىرئەۋىلىرىنىڭ پەقەتلا مۇتلەق ھۆكۈمرانلىق (Absolute Sovereignty) نى دەۋا قىلىپلا قالماستىن، بەلكى خەلقنىڭ قەلب، روھىنى تېخىمۇ

ياكى مەزھىرى دېگەنلىك بولاتتى. دېمەك، ئەمەلىيەتتە پىرئەۋىنىڭ دەۋا قىلغىنى «مەن قۇياش ئىلاھىنىڭ جىسمانى مەزھىرى» دېگەندىنلا ئىبارەت ئىدى.

¹ سۈرە قەسەس 38 - ئايەت.

² سۈرە شۇئەرا 29 - ئايەت.

مۇستەھكەم قامال قىلىش ئۈچۈن ئۆزلىرىنى ئىلاھلارغا ئۇرۇق - تۇغقان قىلىپ كۆرسىتىپ، مۇقەددەسلىكنى دەۋا قىلىپ كەلگەنلىكىنى بىلىۋالغىلى بولىدۇ. بۇ ئىشتا قانداقتۇر ئاشۇ پىرئەۋنلەرلا يېگانە بولۇپ قالماستىن، دۇنيادىكى نۇرغۇنلىغان شاھىي خانىدانلارمۇ ئۆزىنىڭ سىياسىي ھاكىمىيىتىنى تېخىمۇ مۇستەھكەملەش ئۈچۈن تەبىئەتتىن تاشقىرى ئىلاھلىق ۋە رۇبۇبىيەتلىكتىمۇ ئۆزلىرىنى ھەسسدار قىلىپ كۆرسىتىپ كېلىشكەن ۋە خەلقنىڭ چوقۇم ئۇلار ئالدىدا بەندىچىلىك مۇراسىملىرىنى ئۆتكۈزۈپ تۇرۇشىنى ۋاجىپ قىلىپ بەلگىلەشكەن. ئەمەلىيەتتە بۇنىڭ خاراكتېرى پەقەتلا ئۈستىقۇرۇلما بولۇشتىن ئىبارەت بولۇپ، ئۇلارنىڭ ئەسلى مەقسىتى ھاكىمىيەتنىڭ مۇستەھكەملىكى ئىدى. بۇنىڭ ئۈچۈن ئۇلار تەبىئەتتىن تاشقىرى ئىلاھلىقنىمۇ دەۋا قىلىشنى چارە، تەدبىر ئورنىدا سۈيۈستىپىمال قىلاتتى. شۇڭلاشقا مىسىر ۋە باشقا جاھىلىيەتپەرەس دۆلەتلەردە ھەر دائىم سىياسىي زاۋاللىققا ئەگىشىپ شاھىي خانىدانلارنىڭ ئىلاھلىقىمۇ پۈتۈنلەي تۈگىشىپ كەلگەن. تەخت كىمىنىڭ ئالىقىنىغا چۈشسە ئىلاھلىقىمۇ شۇنىڭغا يۆتكىلىپ كەلگەن.

3 - پىرئەۋننىڭ ئەسلى دەۋاسى تەبىئەتتىن تاشقىرى ئىلاھلىق ئەمەس، بەلكى سىياسىي خۇدالىقتىن ئىبارەت ئىدى. ئۇ رۇبۇبىيەتنىڭ ئۈچىنچى، تۆتىنچى ۋە بەشىنچى خىل ئۇقۇملىرى جەھەتتىنلا «مەن مىسىرنىڭ ۋە ئۇنىڭ خەلقىنىڭ (Over - lord) ئالىي پەرۋەردىگارى. مۇشۇ دۆلەتتىكى ھەممە ۋاستىلەرنىڭ ۋە پۈتۈن نەرسىلەرنىڭ خوجايىنى. بۇنىڭدىكى ھاكىمىيەتلىق ھوقۇقى ماڭلا مەنسۇپ. ئۇنىڭدا مەدەنىيەت ۋە ئىجتىمائىيەت مېنى مەركەز قىلغان بولۇشى لازىم. مېنىڭ قانۇنۇمدىن باشقا ئۆزگىلەرنىڭ قانۇنى ئىجرا قىلىنماسلىقى

لازىم» دەپ دەۋا قىلاتتى. قۇرئان كەرىمنىڭ تىلىدا ئۇنىڭ دەۋاسىنىڭ ئاساسى مۇنداق بايان قىلىنغان:

«پىرئەۋن ئۆز قەۋمى ئىچىدە ئى قەۋمىم! مەن مىسىر پادىشاھلىقىنىڭ خوجايىنى ئەمەسمۇ؟ ئاستىمدىن ئېقىپ تۇرغان بۇ دەريالار مېنىڭ ئەمەسمۇ؟ ئەجەب! كۆرمەمسىلەر؟» دەپ نىدا قىلدى. (سۈرە زۇخۇرۇق 51 - ئايەت)

مانا بۇ دەل نەمىرۇدنىڭمۇ رۇبۇبىيەت دەۋاسىنىڭ ئاساسى ئىدى.

«ئىبراھىم بىلەن جېدەللەشكەن كىشىنىڭ ھالىنى كۆردۈڭمۇ؟ ئۇنىڭ جېدىلى ئىبراھىمنىڭ پەرۋەردىگارىنىڭ كىملىكى توغرىسىدا ئىدى. بۇ پەقەت ئاللاھنىڭ ئۇنى پادىشاھ قىلىپ قويغانلىقىدىن ئىدى.»¹

يەنە دەل مۇشۇ ئاساستا يۇسۇف ئەلەيھىسسالام بىلەن زامانداش پادىشاھمۇ دۆلەت پۇقرالىرىغا رەب بولۇۋالغان ئىدى.

4 - پىرئەۋن ۋە پىرئەۋن ئەھلى قارشىلىق كۆرسىتىپ جېدەل قىلىشقان مۇسا ئەلەيھىسسالامنىڭ دەۋىتى ئەسلىدە «ئالەملەرنىڭ رەببىدىن باشقا ھېچ كىشى ھەرقانداق مەنىدىن ئىككىنچى ئىلاھ ياكى رەب بولالمايدۇ، ئەنە شۇ ئاللاھلا تەبئەتتىن تاشقىرى مەنىدىنمۇ ئىلاھ ۋە سىياسىي، ئىجتىمائىي مەنىدىنمۇ ئىلاھ. ئىبادەت ۋە چوقۇنۇشمۇ پەقەت ئۇنىڭغىلا بولۇشى ھەمدە بەندىچىلىك ۋە ئىتائەتمۇ ئۇنىڭغىلا خاس بولۇشى، بويسۇنىدىغان قانۇنمۇ ئۇنىڭلا بولۇشى لازىم. مانا بۇ ئوبىيۇچۇق مۆجىزىلەر بىلەن ئاللاھ تائالا مېنى ئەلچى قىلىپ ئەۋەتتى. ئاللاھ مەن ئارقىلىق ئۆزىنىڭ رۇخسەت، چەكلىمە، بۇيرۇقلىرىنى بۇيرۇيدۇ. شۇڭلاشقا بۇ بەندىلەرنىڭ

¹ سۈرە بەقەرە 258 - ئايەت.

يېتەكچىلىك ھوقۇقى سېنىڭ قولۇڭدا ئەمەس مېنىڭ قولۇمدا بولۇشى لازىم» دېگەنلەردىن ئىبارەت بولۇپ، شۇ ۋەجىدىن پىرئەۋن ۋە ئۇنىڭ ھۆكۈمەت ئەربابلىرى قايتا - قايتلاپ «بۇ ئىككىسى بىزنى زېمىندىن قوغلاپ چىقىرىپ، ئۆزى ئىگەللىۋالماقچى، ھەمدە دۆلىتىمىزنىڭ ئېتىقاد، مەدەنىيەت تۈزۈملىرىنى يوقىتىپ تاشلاپ، ئۆز تۈزۈمىنى ئورناتماقچى» دېيىشكەن ئىدى.

«بىز مۇسا ئىسرا ئايەتلىرىمىز ۋە روشەن دەلىللەر (يەنى مۆجىزىلەر) بىلەن پىرئەۋنگە ۋە ئۇنىڭ قەۋمىنىڭ چوڭلىرىغا (پەيغەمبەر قىلىپ) ئەۋەتكەن ئىدۇق، ئەمما ئۇلار پىرئەۋننىڭ بۇيرۇقىغا ئەگەشتى. ۋەھالەنكى پىرئەۋننىڭ بۇيرۇقى توغرا ئەمەس ئىدى.» (سۈرە ھۇد 96 - 97 - ئايەت)

«ئۇلاردىن ئىلگىرى بىز ھەقىقەتەن پىرئەۋننىڭ قەۋمىنى سىنىغان ئىدۇق، ئۇلارغا ئېسىل بىر پەيغەمبەر كەلدى ۋە ئۇلارغا: «ئاللاھنىڭ بەندىلىرىنى ماڭا تاپشۇرۇپ بېرىڭلار، مەن سىلەرگە ئامانەتدار پەيغەمبەر مەن. ئاللاھقا مەنمەنلىك قىلماڭلار، مەن سىلەرگە تەيىن قىلىنغانلىقىمىنىڭ روشەن مۆجىزىلىرىنى ئېلىپ كەلدىم» دېدى.»¹

«ئى مەككە ئەھلى! شۇبھىسىزكى، بىز پىرئەۋنگە بىر پەيغەمبەرنى ئەۋەتكەندەك، سىلەرنىڭ ئۈستىڭلەردىن گۇۋاھلىق بەرگۈچى بىر پەيغەمبەرنى ئەۋەتتۇق. پىرئەۋن پەيغەمبەرگە ئاسىيلىق قىلىۋىدى، بىز ئۇنى قاتتىق جازالىدۇق» (سۈرە مۇزەمىل 15 - 16 - ئايەت)

پىرئەۋن: «ئى مۇسا، سىلەرنىڭ پەرۋەردىگارىڭلار كىم؟» دېدى. مۇسا: «پەرۋەردىگارىمىز شۇنداق زاتتۇركى، ھەممە

¹ سۈرە دۇخان 17 - 19 - ئايەت.

نەرسىگە شەكىل ئاتا قىلدى، ئاندىن ئۇلارغا يوللىرىنى كۆرسەتتى» دەپ جاۋاب بەردى.¹

پىرئەۋن ئېيتتى: «ئالەملەرنىڭ پەرۋەردىگارى دېگەن نېمە؟»

مۇسا جاۋابەن: «ئۇ ئاسمانلارنىڭ، زېمىننىڭ ۋە ئۇلارنىڭ ئارىسىدىكى پۈتۈن مەخلۇقاتلارنىڭ رەببىدۇر. ئەگەر سىلەر ھەقىقىي ئىشىنىدىغان بولساڭلار» دېدى.

پىرئەۋن چۆرىسىدىكىلەرگە: «ئاڭلاۋاتامسىلەر؟» دېدى.

مۇسا: «(ئۇ) سىلەرنىڭمۇ رەببىڭلاردۇر ۋە سىلەرنىڭ ئىلگىرىكى ئەجدادلىرىڭلارنىڭمۇ رەببىدۇر» دېدى.

پىرئەۋن (سورۇندىكىلەرگە): «سىلەرگە ئەۋەتىلگەن (بۇ) ئەلچى پۈتۈنلەي مەجنۇندەك قىلىدۇ» دېدى.

مۇسا: «(ئۇ) مەشرىقنىڭ، مەغربىنىڭ ۋە ئۇلارنىڭ ئارىسىدىكى ھەممە مەخلۇقاتنىڭ پەرۋەردىگارىدۇر. ئەگەر سىلەر ئاقىل بولساڭلار» دېدى.

پىرئەۋن: «ئەگەر مەندىن غەيرىنى ئىلاھ قىلىۋالدىغان بولساڭ، سېنى چوقۇم زىندانغا تاشلايمەن» دېدى.²

پىرئەۋن: «ئى مۇسا! سېھىرنىڭ بىلەن بىزنى زېمىنىمىز (مىسىر) دىن چىقىرىۋېتىش ئۈچۈن كەلدىڭمۇ؟» دېدى.³

پىرئەۋن ئېيتتى: «مېنى قويۇۋېتىڭلار، مۇسانى ئۆلتۈرىمەن، مۇسا پەرۋەردىگارىنى ياردەمگە چاقىرىپ باقسۇن، مەن قورقۇمەنكى، مۇسا دىنىڭلارنى ئۆزگەرتىۋېتىدۇ ياكى دۆلەتتە قالمايمىقانچىلىق تۇغدۇرىدۇ.»⁴

¹ سۈرە تاھا 49 - 50 - ئايەت.

² سۈرە شۇئەرا 23 - 29 - ئايەت.

³ سۈرە تاھا 57 - ئايەت.

⁴ سۈرە غافىر 26 - ئايەت.

ئۇلار ئېيتتى: «بۇ ئىككىسى راستتىنلا سېھرىگەرگەن، بۇلارنىڭ مەقسىتى سىلەرنى سېھىر كۈچى بىلەن زېمىنىڭلاردىن چىقىرىۋېتىش ۋە سىلەرنىڭ ئۆلگىلىك تۇرمۇش يولۇڭلارنى يوقىتىپ تاشلاشتۇر»¹

يۇقىرىقى بۇ بارلىق ئايەتلەرنى تەرتىپ بويىچە ئوقۇپ چىقىدىغان بولساق، شۇنى ئوچۇق بىلىۋالالايمىزكى، رۇبۇبىيەت ھەققىدە دۇنيانىڭ ھەممىلا يېرىدىكى ئوخشاش بولمىغان قەۋملەر ئارىسىدا ئەزەلدىن داۋاملىشىپ كېلىۋاتقان ئاشۇ ئازغۇنلۇق نىل ساھىللىرىغىمۇ زۇلمىتىنى يايغان ئىدى. ھەمدە پۈتۈن پەيغەمبەرلەر ئەزەلدىنلا دەۋەت قىلىپ كەلگەن ئاشۇ چاقىرىق تەرەپكە مۇسا ۋە ھارۇن ئەلەيھىسسالاملارمۇ كىشىلەرنى چاقىرىغان ئىدى.

يەھۇدىيلار ۋە ناسارالار

پىرئەۋن قەۋمىدىن كېيىن كۆز ئالدىمىزغا يەھۇدىزمنى ۋە خرىستىئانلىقنى تاللىۋالغان بەنى ئىسرائىل قەۋمى بىلەن يەنە باشقا قەۋملەر ئۇچرايدۇ. ئۇلارغا نىسبەتەن «ئاللاھنىڭ مەۋجۇتلۇقىنى ئىنكار قىلامدىغاندۇ؟ ياكى ئاللاھنىڭ رەب ھەم ئىلاھ ئىكەنلىكىنى ئېتىراپ قىلامدىغاندۇ؟» دېگەندەك گۇمانلاردا بولۇشقا قەتئىي ئىمكان يوق. چۈنكى قۇرئان كەرىم ئۇلارنىڭ ئەھلى كىتاب ئىكەنلىكىنى تەستىقلىغان. شۇڭا ئالدى بىلەن ئۇلارنىڭ رۇبۇبىيەتكە ئالاقىدار قايسى خىل خاتا ئەقىدە، ئەمەل تەرزىگە ئاساسەن قۇرئان كەرىمنىڭ ئۇلارنى «ئازغۇن قەۋم» دەپ قارار قىلغانلىقىغا قاراپ چىقىشىمىز لازىم. قۇرئان كەرىم بۇنىڭغا يىغىنچاق قىلىپ مۇنداق جاۋاب بېرىدۇ:

¹ سۈرە تاھا 63 - ئايەت.

«ئېيتقىنكى، ئى ئەھلى كىتابلار! دىنىڭلاردا ھەقسىز رەۋىشتە چەكتىن ئېشىپ كەتمەڭلار، ئىلگىرى ئۆزلىرى ئازغان ۋە نۇرغۇن كىشىلەرنى ئازدۇرغان ھەمدە «ساۋائەسسەبىل» (يەنى توغرا، ئوتتۇرا يول) دىن ئاداشقان قەۋمنىڭ نەپسى خاھىشلىرىغا ئەگەشمەڭلار.»¹

بۇنىڭدىن يەھۇدىيلار بىلەن خرىستىئان قەۋملەرنىڭ ئازغۇنلۇقى ئەسلىدە خۇددى ئىلگىرىكى قەۋملەرنىڭ ئازغۇنلۇقى بىلەن ئوخشاشلا خاراكتېردە ئىكەنلىكىنى ھەمدە يەنە ئۇلارنىڭ گۇمراھلىقىنىڭ «دىندا چەكتىن ئېشىپ كېتىش» يولى بىلەن پەيدا بولغانلىقىنى كۆرۈۋېلىشقا بولىدۇ. قېنى ئەمدى بۇنىڭ تەپسىلاتىنى قۇرئان كەرىمنىڭ قانداق بايان قىلىپ بېرىدىغانلىقىغا قارايمىز!

«يەھۇدىيلار، ئۆزبىر ئاللاھنىڭ ئوغلىدۇر» دېيىشتى. ناسارالار (مەسىھ ئاللاھنىڭ ئوغلىدۇر) دېيىشتى.»²

«شۈبھىسىزكى، (مەريەمنىڭ ئوغلى ئىيسا ئاللاھتۇر، دېگۈچىلەر كاپىر بولدى، ھالبۇكى ئىيسا ئىنى بەنى ئىسرائىل قەۋمى! ھەم مېنىڭ رەببىم ھەم سىلەرنىڭمۇ رەببىڭلار بولغان ئاللاھقا ئىبادەت قىلىڭلار، دېگەن ئىدى.»³

«شەكسىزكى، (ئاللاھ ئۈچ (ئىلاھ) نىڭ بىرىدۇر، دېگۈچىلەر كاپىر بولدى. ۋەھالەنكى، بىر ئىلاھتىن باشقا ھېچ بىر ئىلاھ يوقتۇر.» (سۇرە مائىدە 73 - ئايەت)

«ئاللاھ ئىنى مەريەم ئوغلى ئىيسا! سەن كىشىلەرگە ئاللاھتىن باشقا مەن بىلەن ئانامنىمۇ ئىلاھ قىلىۋېلىڭلار دېدىڭمۇ؟» دەپ سورىدىغان چاغدا، ئىيسا جاۋاب بېرىپ:

¹ سۇرە مائىدە 77 - ئايەت.

² سۇرە تەۋبە 30 - ئايەت.

³ سۇرە مائىدە، 72 - ئايەت.

«سۇبھانەللاھ! (ئى ئاللاھ پۈتۈن ئەيب - نۇقسانلاردىن پاكئورسەن!) سۆزلەشكە ھەققىم بولمىغان سۆزنى قىلىشقا نېمە ھەددىم بولسۇن...» دېدۇ» (سۈرە مائىدە 116 - ئايەت)

«ئاللاھ بىرەر ئىنسانغا كىتابنى، ھېكمەتنى ۋە پەيغەمبەرلىكنى بەرگەندىن كېيىن، ئۇنىڭ كىشىلەرگە: «ئاللاھنى قۇيۇپ ماڭا بەندە بولۇڭلار» دېدىغان ئىشى بولمايدۇ. ئۇ پەقەت: «سىلەر ئوقۇغان كىتابنىڭ تەلىماتلىرىنىڭ تەقەززاسىغا ئۇيغۇن «رەببىنى» بولۇڭلار» دېدۇ. ئۇ ھەرگىزمۇ سىلەرگە: «پەرىشتىلەرنى ياكى پەيغەمبەرلەرنى رەب قىلىۋېلىڭلار» دېمەيدۇ. ئەجەبا مۇسۇلمان بولغىنىڭلاردىن كېيىنمۇ بىر پەيغەمبەرنىڭ سىلەرنى كۇپرىغا بۇيرۇشى مۇمكىنمۇ؟»¹

بۇ ئايەتلەرگە كۆرە ئەھلى كىتابلارنىڭ بىرىنچى ئازغۇنلۇقى شۇكى، ئۇلار ئەنئىيە، ئەۋلىيا، مالائىكە قاتارلىق ئۇلۇغ زاتلارنى دىنىي سالاھىيەتتە ئىنئايىن يۇقىرى كۆتۈرۈۋېتىش بىلەن مەست ئىدى. ئۇلارنى ئۆزىنىڭ ھەقىقىي مەرتىۋىسىدىن ئۈستۈن كۆتۈرۈپ ئىلاھلىق دەرىجىسىگە يەتكۈزۈپ قوياتتى. ئىلاھىي ئىشلارغا ئۇلارنىمۇ شېرىك ھەم تەسىر كۆرسەتكۈچى دەپ قارايتتى. ئۇلارغا چوقۇنۇپ، دۇئا قىلىشاتتى. ئۇلارنى تەبىئەتتىن تاشقىرى رۇبۇبىيەتكە ھەسسەدار قىلىپ قويۇپ، ئاتا قىلىش، ياردەم قىلىش، كۈزىتىپ ئاسراش قاتارلىق ھوقۇقلارغا ساھىپ دەپ گۇمان قىلىشاتتى. ئۇلارنىڭ ئىككىنچى ئازغۇنلۇقى بولسا، «ئۇلار ئۆزلىرىنىڭ ئۆلىما، ماشايخلىرىنى ئاللاھتىن باشقا رەب قىلىۋالدى» دېگەندىن ئىبارەت ئىدى. يەنى، دىنىي قانۇندا ئاللاھنىڭ شەرىئەت ئەھكامىنى ئېيتىپ بېرىش، ئاللاھنىڭ

¹ سۈرە ئال ئىمران 79 - 80 - ئايەت.

ئىرادىسىگە ئۇيغۇن شەكىلدە ئەخلاقنى ئىسلاھ قىلىش سالاھىيىتىگە ئىگە زاتلارنى ئاستا - ئاستا يۇقىرى سالاھىيەتكە كۆتۈرۈپ، نېمىنى خالىسا، ھالال، نېمىنى خالىسا، ھارام قىلىپ ئۆز ئالدىغا بەلگىلىمە بېكىتەلەيدىغان، ئىلاھىي كىتابنىڭ ھۆججىتىسىزمۇ خالىغانچە ھۆكۈم چىقىرايلىدىغان، نېمىنى خالىسا مەنىنى قىلىپ، نېمىنى خالىسا سۈننەتكە ئايلاندۇرۇپ قويالايدىغان ھوقۇقلارغا ئىگە قىلىپ قويۇشقا ئىدى. شۇنداق قىلىپ بۇ قەۋملەرمۇ ئوخشاشلا ئىلگىرىكى نۇھ ئەلەيھىسسالام قەۋمى، ئىبراھىم ئەلەيھىسسالام قەۋمى، ئاد ۋە سەمۇد قەۋملىرى شۇنداقلا مەدىيەن خەلقى قاتارلىق باشقا قەۋملەر مۇپتىلا بولغان ئازغۇنلۇققا پېتىپ قېلىشقان ئىدى. خۇددى شۇلارغا ئوخشاش تەبىئەتتىن تاشقىرى رۇبۇبىيەتتە پېرىشتىلەر بىلەن بۇزۇرۇكۇۋار زاتلارنى ئاللاھقا شېرىك قىلىۋېلىشتى. خۇددى شۇلارغا ئوخشاش مەدەنىي ۋە سىياسىي رۇبۇبىيەتنى ئاللاھقا ئەمەس، بەلكى ئىنسانلارغا مەخسۇسلاشتۇرۇپ، ئۆزلىرىنىڭ ئەخلاق، مەدەنىيەت، سىياسەت، ئىقتىساد ئۇسۇللىرىنى ئاللاھنىڭ ئەھكاملىرىغا پەرۋا قىلماستىن، ئىنسانلاردىن ھاسىل قىلىشقا باشلىغان ئىدى. ھەتتا ئاخىرىدا، «سەن كىتاب ئىلمىدىن ئازراق نېپسۋە بېرىلگەنلەرنى كۆرمىدىڭمۇ؟ ئۇلار جىت (يەنى ئاساسسىز نەرسە) كە ۋە تاغۇتقا ئىشىنىدۇ» دېگەن يەرگە ھەمدە «ئېيتقىنكى، سىلەرگە پاسىقلاردىن ئاللاھنىڭ دەرگاھىدا بۇنىڭدىنمۇ يامان ئاقىۋەتلىك كىشىلەرنى ئېيتىپ بېرىمۇ؟ ئاللاھ ئۇلارغا لەنەت قىلغان، ئاللاھنىڭ غەزىپى ئۇلارغا ياققان، ئاللاھ ئۇلارنىڭ تاغۇتقا بەندىچىلىك قىلغان بىر قىسمىنى مايىمۇن ۋە چوشقىغا ئايلاندۇرغان، ئەنە شۇلارنىڭ ئورنى ئەڭ ياماندۇر، ئۇلار «سەۋائەسەسەبىل»دىن (يەنى توغرا، ئوتتۇرا يولدىن) ئەڭ ئاداشقانلاردۇر» دېگەن يەرگىچە يېتىپ كەلگەن ئىدى.

ئايەتتىكى «جىبت» دېگەن سۆز پۈتۈن خۇراپات، دەقيانۇسلۇقلارغا ئىشلىتىلگەن ئىخچام سۆز بولۇپ، سېھرىگەرلىك، جادۇگەرلىك، پالچىلىق، داخانلىق، نۇجۇمكەشلىك، يارىشىش ۋە ياراشماشلىق تەسەۋۋۇرى، غەيرىي تەبىئىي تەسىراتلار دېگەندەك خۇراپاتلىقلارنىڭ پۈتۈن تۈرلىرىنى ئۆز ئىچىگە ئالىدۇ. «تاغۇت» دېگەن سۆز ئاللاھقا قارشى ئاسىيلىق يولىنى تۇتقان ھەر بىر شەخس ۋە ئىدارە، ئورگانلارنى شۇنداقلا بەندىچىلىكنىڭ چېكىدىن ئېشىپ، مۇستەبىتلىك بايرىقىنى كۆتۈرۈپ چىققانلارنى بىلدۈرىدۇ.

قىسقىسى، يەھۇدىيلار بىلەن ناسارالار يۇقىرىقى ھەر ئىككى خىل ئازغۇنلۇققا تەڭ پاتقان بولۇپ، بىرىنچى خىل ئازغۇنلۇق نەتىجىسىدە ھەر تۈردىكى خۇراپاتلار ئاستا - ئاستا ئۇلارنىڭ قەلب، ئىدىيىلىرىنى ئىشغال قىلغان بولسا، ئىككىنچى خىل ئازغۇنلۇق نەتىجىسىدە ئۇلار ئۆلىما، ماشايخ، راھىب، كالانلىرىغا بەندىچىلىك قىلىشتىن ھالقىپ، ئوچۇق ئاشكارا ئاللاھقا ئاسىيلىق قىلىۋاتقان مۇستەبىت ھۆكۈمدار، زالىملارغا بەندىچىلىك قىلىدىغان يەرگە يەتكەن ئىدى.

ئەرەب مۇشرىكلىرى

قېنى ئەمدى مۇھەممەد سەللەللاھۇ ئەلەيھى ۋەسەللەم پەيغەمبەر قىلىپ ئەۋەتىلگەن ھەمدە قۇرئاننىڭ دەسلەپكى مۇخاتەبلىرى بولغان ئەرەب مۇشرىكلىرىگە قاراپ باقايلى! ئۇلار رۇبۇبىيەت بابىدا قانداق خاراكتېردىكى ئازغۇنلۇققا پاتقان؟ ئەجەب ئۇلارمۇ ئاللاھنى بىلمەمتى؟ ياكى ئاللاھنىڭ مەۋجۇتلۇقىنى ئىنكار قىلاتتى؟ پەيغەمبەر ئەلەيھىسسالام ئۇلارغا ئاللاھنىڭ مەۋجۇتلۇقىنى تونۇتۇش ئۈچۈن ئەۋەتىلگەنمىدى؟ ئۇلار ئاللاھنى «رەب» ۋە «ئىلاھ» دەپ ئېتىراپ قىلمايتتى؟

قورئان كەرىم ئاللاھ تائالانىڭ ئىلاھلىقىغا ۋە رەبلىكىگە ئۇلارنى قايىل قىلىش ئۈچۈن نازىل قىلىنغانمىدى؟ ئۇلار ئاللاھقا چوقۇنۇپ ئىبادەت قىلىشتىن باش تارتىمى؟ ئەجەبا ئۇلار ئاللاھنى دۇئالارنى ئىجابەت قىلغۇچى، ھاجەتنى راۋا قىلغۇچى دەپ چۈشىنىمەنمى؟ ئۇلارنىڭ قارىشىچە لات، مەنات، ئۇززا، ھۈبەل ۋە باشقا مەبۇدلار كائىناتنىڭ ھەقىقىي ياراتقۇچىسى، خوجايىنى، رىزىقلاندۇرغۇچىسى ۋە تەرتىپكە سېلىپ ئىدارە قىلغۇچىسى بولۇپ ھېسابلىنمى؟ ياكى ئۇلار ئۆز مەبۇدلىرىنى قانۇن مەنبەسى، ئەخلاق، مەدەنىيەتكە دائىر يوليورۇق ھەم يېتەكچىلىكنىڭ سەرچەشمىسى دەپ ئويلايمى؟

بۇ سوئاللارنىڭ ھەربىرىگە قورئان كەرىم «ياق!» دەپلا جاۋاب بېرىدۇ. قورئان كەرىم بىزگە ئەزەب خەلقنىڭ ئاللاھنىڭ مەۋجۇتلۇقىغا قايىل بولۇپلا قالماستىن، بەلكى ئۆزلىرىنىڭ ۋە پۈتۈن كائىناتنىڭ شۇنداقلا مەبۇدلىرىنىڭمۇ ياراتقۇچىسى ئىكەنلىكىنى، ئاللاھنىڭ ئەڭ يۈكسەك خوجايىن ۋە ئالىي رەب ئىكەنلىكىنى ئېتىراپ قىلىدىغانلىقىنى، ئاللاھنى «ئىلاھ» ۋە «رەب» دەپ تونۇيدىغانلىقىنى، مۇسبەت ھەم قىيىنچىلىقلاردا ئۇلارنىڭ ئاخىرقى مەدەت تايانچى يەنە شۇ ئاللاھ ھېسابلىنىدىغانلىقىنى، ئۇلارنىڭ ئاللاھقا چوقۇنۇپ ئىبادەت قىلىشتىنمۇ باش تارتمايدىغانلىقىنى، ئۇلارنىڭ ئۆز مەبۇدلىرىغا بولغان ئەقىدىسى ھەرگىزمۇ ئۇلارنى كائىناتنىڭ ياراتقۇچىسى ۋە رىزىقلاندۇرغۇچىسى دەپ قاراش ئەمەسلىكىنى ھەمدە ئەخلاق، مەدەنىيەتكە دائىر مەسىلىلەردىمۇ ئۆز مەبۇدلىرىنى يوليورۇق بېرىپ، يېتەكچىلىك قىلىدۇ دەپ ئويلىمايدىغانلىقىنى ئېيتىپ بېرىدۇ. تۆۋەندىكى ئايەتلەر بۇنىڭ ئوچۇق ئىسپاتى:

«ئۇلارغا دېگىنكى، ئەگەر سىلەر بىلسەڭلار، قېنى ئېيتىڭلارچۇ! زېمىن ۋە ئۇنىڭدىكى مەخلۇقاتلار كىمنىڭ؟» ئۇلار:

«ئاللاھنىڭ» دەيدۇ. سەن ئۇلارغا «ئۇنداقتا نېمە دەپ
ھۇشڭلارنى تاپمايسىلەر؟» دېگىن.

ئۇلاردىن سورىغىنىكى، «يەتتە ئاسماننىڭ ۋە ئۇلۇغ ئەرشنىڭ
پەرۋەردىگارى كىم؟» ئۇلار «ئاللاھ» دەيدۇ. سەن «نېمە ئۈچۈن
قورقمايسىلەر؟» دېگىن.

ئۇلارغا ئېيتقىنىكى، «ئەگەر سىلەر بىلىدىغان بولساڭلار،
قېنى ئېيتىڭلارچۇ! ھەممە شەيئىنىڭ پادىشاھلىقى كىمنىڭ
قولدا؟ (ئىلتىجا قىلغانلارغا) پاناھ بولالايدىغان ۋە ئۇنىڭغا
قارشى ھېچ نەرسە پاناھ بولالمايدىغان كىم؟» ئۇلار چوقۇم:
«بۇنىڭ ھەممىسى ئاللاھقا خاس» دەيدۇ. ئېيتقىنىكى، «ئۇنداقتا
سىلەر قانداقسىگە قايىمۇقتۇرۇلسىلەر؟»

بەلكى بىز ئۇلارنىڭ ئالدىغا ھەق سۆزنى ئېلىپ كەلدۇق،
شەكسىزكى ئۇلار چوقۇم يالغانچىلاردۇر.¹

«ئەنە شۇ ئاللاھ سىلەرنى قۇرۇقلۇقتا ۋە دېڭىزدا ماڭدۇرىدۇ،
ھەتتا سىلەر كېمىدە ئولتۇرۇپ مەيىن شامالدا مېڭىۋاتقان ۋە
شامالدىن خۇشاللىنىۋاتقان پەيتتە، بىردىنلا بوران چىقىپ،
تەرەپ - تەرەپتىن كۆتۈرۈلۈۋاتقان دېڭىز دولقۇنلىرى كۈچىيىشكە
باشلايدۇ، سىلەر ئاپەتنىڭ ئىچىدە قالغانلىقىڭلارغا جەزمى
قىلىسىلەر، شۇنىڭ بىلەن ھەممەيلەن ئۆز ئېتىقادىنى ئاللاھقا
خاسلاشتۇرغان ھالدا «ئى خۇدا! ئەگەر سەن بىزنى بۇ بالادىن
قۇتۇلدۇرساڭ، بىز چوقۇم شۈكۈر قىلغۇچى بەندىلەردىن
بولمىز» دەپ چىن ئىخلاسى بىلەن دۇئا قىلىدۇ. لېكىن ئاللاھ
ئۇلارنى (بالادىن) قۇتقۇزغاندىن كېيىن، ئۇلار يەر يۈزىدە
ھەقتىن بويۇن تارتىپ ئاسىيلىق قىلىدۇ.» (سۈرە يۇنۇس - 22 -
23 - ئايەت)

¹ سۈرە مۆمىنۇن 84 - 90 - ئايەت.

«دېڭىزدا سىلەرگە بىرەر ئاپەت كەلگەن چاغدا، ئاشۇ بىرلا رەببىڭلاردىن باشقا سىلەر چوقۇنۇۋاتقان مەبۇدلارنىڭ ھەممىسى غايىپ بولىدۇ. لېكىن ئاللاھ سىلەرنى قۇتقۇزۇپ، (ئامان - ئېسەن) قۇرۇقلۇققا يەتكۈزۈپ قويغاندا بولسا، سىلەر ئۇنىڭدىن يۈز ئۆرۈپسىلەر. ئىنسان ھەقىقەتەنمۇ ناھايىتى ناشۇكرىدۇر.» (سۈرە بەنى ئىسرائىل 67 - ئايەت)

ئۇلارنىڭ ئۆز ئىلاھلىرىغا بولغان تەسەۋۋۇرلىرىنى قۇرئان كەرىم دەل ئۇلارنىڭ تىلى بىلەن مۇنداق نەقىل كەلتۈرىدۇ:
«ئاللاھنى قويۇپ ئۇنىڭدىن باشقىنى باشپاناھ قىلىۋالغانلار (ئۆزلىرىنىڭ بۇ قىلمىشىنى چۈشەندۈرۈپ): «بىزنىڭ ئۇلارغا چوقۇنۇشىمىز پەقەت ئۇلارنىڭ بىزنى ئاللاھقا يېقىنلاشتۇرۇشى ئۈچۈندۇر، (دەيدۇ)»¹

«بۇلار ئاللاھنىڭ دەرگاھىدا بىزگە شاپائەت قىلغۇچىلاردۇر، دېيىشىدۇ» (سۈرە يۇنۇس 18 - ئايەت)

ئۇلار يەنە ئۆز مەبۇدلىرىنى «بۇلار تۇرمۇش مەسىلىلىرىمىزدە بىزگە ھىدايەت بەخش ئېتىدۇ» دەپمۇ ئويلىمايتتى. شۇڭا سۈرە يۇنۇسنىڭ 35 - ئايىتىدە ئاللاھ تائالا پەيغەمبەر ئەلەيھىسسالامغا ھۆكۈم قىلىپ، «ئېيتقىنكى، (سىلەرنىڭ بۇتلىرىڭلارنىڭ ئارىسىدا ھەق يولغا يېتەكلىيەلەيدىغانلار بارمۇ؟» دەيدۇ. ئەمما ئۇلار بۇ سوئالنى ئاڭلاپ، سۈكۈتكە چۆكىدۇ. ئۇلاردىن ھېچبىرى «ھەئە، بار، مانا بۇلات، مانا بۇمانات، ياكى مانا بۇ ئۇزۇن ئۇيماكى باشقىلار پىكىر ۋە ئەمەلنىڭ توغرا يولىنى كۆرسىتىپ بېرىدۇ، بىزگە دۇنيا ھاياتىدا ئادالەت ۋە تىنچ - ئامانلىقنىڭ قائىدىلىرىنى ئۆگىتىدۇ، ئۇلارنىڭ ئىلىم مەنبەسىدىن بىز كائىناتنىڭ ئاساسلىق ھەقىقەتلىرىنى تونۇپ يېتىمىز» دەپ جاۋاب بېرىشكە

¹ سۈرە زۇمەر 3 - ئايەت.

جۈرئەت قىلالمايدۇ. شۇنىڭ بىلەن ئاللاھ تائالا ئۆز پەيغەمبىرىگە خىتاب قىلىپ، «ئېيتقىنكى، پەقەت بىرلا ئاللاھ ھەق يولغا يېتەكلىيەلەيدۇ، (ئېيتىپ بىقىڭلار چو!) ھەق يولغا يېتەكلىيەلەيدىغان زاتقا بويسۇنۇشقا تېگىشلىكمۇ؟ ياكى ھەق يولغا يېتەكلىيەلمەيدىغان، پەقەت ئۆزى باشقىلارنىڭ يېتەكلىشىگە موھتاج بولغانلارغا بويسۇنۇشقا تېگىشلىكمۇ؟ سىلەرگە نېمە بولدى؟ نېمىشقا مۇنداق (باتىل) ھۆكۈم چىقىرىلسە؟» دەيدۇ.

بۇ چۈشەندۈرۈشلەردىن كېيىن ئەمدىلىكتە ھەل قىلىشقا تېگىشلىك مەسىلە «ئۇنداقتا ئاللاھ تائالا پەيغەمبىرىنى ئەۋەتىپ، كىتاب نازىل قىلىش ئارقىلىق ئىسلاھ قىلماقچى بولغان ئۇلارنىڭ رۇبۇبىيەتكە دائىر ئازغۇنلۇقى زادى نېمىلەردىن ئىبارەت ئىدى؟» دېگەن سوئال بولۇپ، بىز بۇ سوئالنى تەتقىق قىلىش ئۈچۈن قۇرئان كەرىمگە كۆز يۆگۈرۈشكە، ئۇلارنىڭ ئەقىدە ئەمەللىرىدە خۇددى ئىلگىرىكى قەۋملەردىكىگە ئوخشاشلا توپ ئاساسى خاتالىقلارنىڭ مەۋجۇتلۇقىنى بايقايمىز.

يەنى، بىرىنچىدىن، ئۇلار تەبىئەتتىن تاشقىرى رۇبۇبىيەت ۋە ئىلاھىيەتتە ئاللاھقا باشقا مەبۇت، ئەربابلارنى شېرىك قىلىۋېلىپ، «سەۋەبلەر ئالىمى ئۈستىدىكى ھۆكۈمرانلىقتا پەرىشتە ۋە ئۇلۇغ بۇرۇن كۆز ئىنسانلارنىڭمۇ شۇنداقلا بۇرچ، يۇلتۇزلارنىڭمۇ مەلۇم ھەق - ھوقۇق، ئىختىيارلىقلىرى ھەم تەسىرلىرى مەۋجۇد» دەپ چۈشىنىپتى ۋە شۇ ئاساستا مەدەت تىلەش، بەندىچىلىك پائالىيەتلىرىنى بەجا كەلتۈرۈش قاتارلىق ئىشلاردا پەقەت ئاللاھ تائالاغىلا مۇراجىئەت قىلماستىن، بەلكى ئاشۇ ساختا، ئويدۇرما مەبۇد، خۇدالارغىمۇ مۇراجىئەت قىلاتتى.

ئىككىنچىدىن، مەدەنىيەت ۋە سىياسەت جەھەتتىكى رۇبۇبىيەت بابىدا ئۇلارنىڭ ئىدىيىسى «ئاللاھ تائالا مۇشۇ

مەندىمۇ ئىلاھ ۋە رەببۇر» دېگەن تەسەۋۋۇردىن پۈتۈنلەي خالىي ئىدى. ئۇلار بۇ مەنىدە ئۆزلىرىنىڭ دىنىي پىشۋالىرىنى، قەبىلە سەردارلىرى ۋە خانىدان چوڭلىرىنى رەب قىلىۋېلىشقا بولۇپ، ئەنە شۇلاردىن تۇرمۇش تۈزۈملىرىنى ھاسىل قىلاتتى. شۇڭا ئۇلارنىڭ بىرىنچى خىل ئازغۇنلۇقىغا نىسبەتەن قۇرئان كەرىم:

«كىشىلەرنىڭ بەزىسى ئاللاھ سۆيەرلىكىنىڭ چېگرا بويىدا تۇرۇپ ئاللاھقا ئىبادەت قىلىدۇ، ئەگەر ئۇنىڭغا مەنپەئەت يەتسە، كۆڭلى تىنىدۇ، ئەگەر ئۇنىڭغا مۇسەبەت يەتسە تەتۈر ئورۇلىۋالىدۇ. ئۇ كىشى دۇنيانى ۋە ئاخىرەتنىمۇ تەڭ زىيان تارتىدۇ، مانا بۇ روشەن زىياندۇر. ئۇ يەنە ئاللاھتىن يۈز ئۆرۈپ، نە پايدا، نە زىيان يەتكۈزۈش قۇدرىتى بولمىغانلارغا چوقۇنىدۇ، مانا بۇ چوڭقۇر گۇمراھلىقتۇر. ئۇ پايدىسىدىن زىيىنى يېقىن بولغان نەرسىگە تىمۇنىدۇ، ئۇ (يەنى ئۇنىڭ چوقۇنغىنى) نېمىدېگەن يامان باشپاناھ، نېمە دېگەن يامان ھەمراھ؟!»
(سۈرە ھەج 11 - 13)

ئۇلار ئاللاھنى قويۇپ، ئۆزلىرىگە نە پايدا، نە زىيان يەتكۈزەلمەيدىغان نەرسىلەرگە چوقۇنىدۇ، ۋە «بۇلار ئاللاھنىڭ دەرگاھىدا بىزگە شاپائەت قىلغۇچىلاردۇر» دېيىشىدۇ، ئۇ پەيغەمبەر ئۇلارغا ئېيتقىنكى، «ئەجەبائىسىلەر ئاللاھنىڭ ئىلمىغا كۆرە نە ئاسمانلاردا، نە زېمىندا مەۋجۇتلىقۇ بولمىغان نەرسىلەردىن ئاللاھنى خەۋەرلەندۈرمەكچىمۇ؟ ئاللاھ ئۇلارنىڭ شېرىك كەلتۈرگەن نەرسىلىرىدىن پاك تۇر ۋە يۈكسەكتۇر.»¹

¹ سۈرە يۇنۇس 18 - ئايەت.

«ئى پەيغەمبەر! ئۇلارغا ئېيتقىنكى: «سىلەر زېمىننى ئىككى كۈندە ياراتقان ئاللاھنى ئىنكار قىلامسىلەر ۋە ئۇنىڭغا شېرىك كەلتۈرمەيسىلەر؟»¹

ئۇلارغا ئېيتقىنكى، «سىلەر ئاللاھتىن باشقا، سىلەرگە پايدا-زىيان يەتكۈزۈشكە قادر بولالمايدىغان بىرىگە چوقۇنامسىلەر؟ ھالبۇكى ئاللاھ بولسا ھەممە نەرسىنى بىلىپ تۇرغۇچىدۇر.» (سۈرە مائىدە 76 - ئايەت)

«ئىنسانغا بىرەر زىيان-زەخمەت يەتسە، پەرۋەردىگارىغا يۈزلەنگەن ھالدا ئۇنىڭغا دۇئا قىلىدۇ، ئاندىن ئاللاھ ئۆز تەرىپىدىن ئۇنىڭغا نېمەت ئاتا قىلغان چاغدا، ئۇ كۆتۈرۈۋېتىش توغرىلۇق ئاللاھقا دۇئا قىلغان ھېلىقى زىيان-زەخمەتنى ئۇنتۇپ كېتىدۇ ھەمدە ئاللاھقا شېرىكلەرنى كەلتۈرىدۇ²، تاكى باشقىلارنى ئاللاھنىڭ يولىدىن ئازدۇرۇش ئۈچۈن.» (سۈرە زۇمەر 8 - ئايەت)

«سىلەر بەھرىمەن بولۇۋاتقان نېمەتلەرنىڭ ھەممىسىنى ئاللاھ بەرگەن، سىلەرگە بىرەر ئېغىرچىلىق يەتسە، يەنە يالۋۇرۇپ ئاللاھ تەرەپكە يۈگرەيسىلەر. ئاللاھ سىلەردىن مۇسبەتنى كۆتۈرۈۋەتسە، ئاراڭلاردىن بىر بۆلۈك كىشىلەر ئۆز پەرۋەردىگارىنىڭ (بۇ مۇشكۈل كۇشالىقغا) دەرھال باشقىلارنى شېرىك كەلتۈرۈشكە باشلايدۇ - دە، ئاللاھنىڭ قىلغان ئېھسانلىرىغا ناشۈكۈرلۈك قىلىدۇ، قېنى يايىرىۋېلىڭلار! ئۇزاققا قالماي بۇنىڭ ئاقىۋىتىنى بىلىپ قالسىلەر. ئۇلار (ئاشۇ) ھەقىقىتىنى بىلمەيدىغانلارغىمۇ (يەنى مەبۇدلىرىغىمۇ) بىز

¹ سۈرە ھام مىم سەجىدە 9 - ئايەت.

² يەنى ئاللاھقا تەڭلەشتۈرۈۋالىدۇ، «بۇ مۇسبەتلەر يالانى ھەزرىتىنىڭ بەرىكەتىدىن كۆتۈرۈلۈپ كەتتى، بۇ نېمەت پۈكۈنى ھەزرىتىنىڭ ئىنايىتى بىلەن نىسپ بولدى» دېيىشكە باشلايدۇ.

بەرگەن رىزىقتىن نېسىۋە ئايرىيدۇ¹، ئاللاھنىڭ نامى بىلەن قەسەمكى، سىلەر چوقۇم بۇ يالغان ئويدۇرمىچىلىق قىلغانلىقىڭلار ئۈچۈن جاۋابكارلىققا تارتىلسىلەر.»² دەپ گۇۋاھلىق بەرسە، ئىككىنچى خىل ئازغۇنلۇققا نىسبەتەن:

«شۇنىڭدەك، مۇشرىكلارنىڭ شېرىكلىرى (يەنى رەب قىلىۋالغانلىرى) ئۇلارنىڭ كۆچىلىكىگە ئۆز ئەۋلادلىرىنى ئۆلتۈرۈشنى يېقىملىق كۆرسەتتى، (بۇ ئارقىلىق) ئۇلارنى ھالاكەتكە مۇپتىلا قىلماقچى بولدى ۋە دىننى گۇمانلىق قىلىپ قويماقچى بولدى.»³ دەپ گۇۋاھلىق بېرىدۇ.

ئېنىقكى بۇ يەردىكى شېرىكلىرى دېگەن سۆز بۇت ئەمەس، بەلكى ئۇلارنىڭ پىشىۋالىرى ۋە رەھنىما، يولباشچىلىرى بولۇپ، ئۇلار ئەرەب خەلقىگە نىسبەتەن ئۆز پەرزەنتىنى ئۆلتۈرۈشنى ياخشىلىققا ۋە ناھايىتى ئېسىل پەزىلەتلىك ئىشقا ئايلاندۇرۇپ قويۇپ ئىبراھىم ۋە ئىسمائىل ئەلەيھىسسالامنىڭ دىنىغا ئىنتايىن قەبىھ ئادەتلەرنى سىڭدۈرۈپ قويغان ئىدى. شۇنىسىمۇ ئېنىقكى، بۇ يەردە ئۇلارنى «ئاللاھقا شېرىك» دەپ ئاتىغانلىق قانداقتۇر «ئەرەب خەلقى ئۆز رەھبەرلىرىنى سەۋەبلەر ئالىمىگە ھۆكۈمران دەپ چۈشىنىدۇ» دېگەن مەنىدىن، ياكى «شۇلارغا چوقۇنۇپ، شۇلارغا دۇئا قىلىپ يۈرۈيدۇ» دېگەن مەنىدىن ئەمەس، بەلكى ئۆز رەھبەرلىرىنى جەمئىيەت، مەدەنىيەت ئەخلاقى ۋە دىنىي

¹ يەنى ئۇلار ھېچ بىر ئىلمىي ئاساسلار بىلەن راستىنلا مۇشكۈلنى ئاسان قىلغۇچى، مۇسبەتتى يىراق قىلغۇچى ئىكەنلىكى ئىسپاتلىنىپ باقمىغان نەرسىلەرگە شۈكۈر ئېيتىش ئۈچۈن يوپۇق يېپىش، نەزە، چىراق قىلىش قاتارلىق پائالىيەتلەرنى ئۆتكۈزۈپ يۈرۈيدۇ، قىزىق يېرى شۇكى، بۇ ئىشلار ئۈچۈنمۇ دەل بىز ئانا قىلغان رىزىقلارنى سەرپ قىلىدۇ.

² سۈرە نەھل 53 - 56 - ئايەت.

³ سۈرە ئەنئام 137 - ئايەت.

مەسىللەردە خالىغانچە قانۇن چىقىرىش ھوقۇقىغا ئىگە، دەپ تونۇيدىغانلىقى مەنىسىدىن «رۇبۇبىيەت بىلەن ئىلاھىيەتكە شېرىك قىلىۋالغان» دېيىلمەكتە.

«ئۇلارنىڭ ئاللاھ رۇخسەت قىلمىغان نەرسىلەرنى دىن تۈرىدىكى قانۇن قىلىپ بېكىتكەن مەبۇدلىرى بارمۇ؟»¹

«دىن» دېگەن سۆزنىڭ شەرھىسى ئالدىمىزدا تەپسىلىي بايان قىلىنىدۇ ھەمدە شۇ جايدا بۇ ئايەتنىڭ مەنىسىمۇ تولۇق ئايدىڭلىشىدۇ. ئەمما بۇ يەردە ھېچ بولمىغاندا شۇنى ئوچۇق بىلىپ يېتەلەيمىزكى، ئۇلارنىڭ پىشىۋا، سەردارلىرىنىڭ دىن خاراكتېرىدىكى قائىدە، قانۇن - تۈزۈملەرنى ئاللاھنىڭ رۇخسەتسىز بەلگىلىشى، شۇنداقلا ئەرەب خەلقىنىڭمۇ ئاشۇ قائىدە، قانۇنلارنى ئۆزىگە «تەقلىد قىلىش ۋاجىپ» دەپ ئېتىراپ قىلىشى، دەل رۇبۇبىيەت ۋە ئىلاھىيەتكە ئۇلارنىڭ شېرىك بولۇۋالغانلىقى ھەمدە ئۇلارنى ئەرەب خەلقىنىڭمۇ «ئاللاھقا شېرىك» دەپ قوبۇل قىلغانلىقى بولۇپ ھېسابلىنىدۇ.

قۇرئانى كەرىمنىڭ رۇبۇبىيەتكە دائىر چاقىرىقلىرى

ئازغۇن قەۋملەرنىڭ كۆز قاراشلىرى ھەققىدە ئالدىنقى بەتلەردە ئېلىپ بېرىلغان تەتقىقات شۇنى پۈتۈنلەي ئېچىپ بېرىدۇكى، قۇرئان كەرىمدە «زالىم»، «گۇمراھ»، «بۇزۇق ئەقىدىلىك» دەپ تىلغا ئېلىنغان قەدىمكى قەۋملەرنىڭ ھېچ بىرى ئاللاھنىڭ مەۋجۇتلۇقىنى ئىنكار قىلمايتتى. ئاللاھنىڭ رەببى مۇتلەق ۋە ئىلاھى مۇتلەق ئىكەنلىكىنىمۇ رەت قىلمايتتى. ئەمما ئۇلارنىڭ ئورتاق ئازغۇنلۇقى رۇبۇبىيەتنىڭ (ئىلگىرى بىز لۇغەت ۋە قۇرئان ئايەتلىرىدىكى دەلىللەر بىلەن

¹ سۈرە شورا 21 - ئايەت.

بايان قىلغان) بەش خىل ئۇقۇمنى ئىككىگە بۆلۈپ قويۇشتىن ئىبارەت ئىدى.

1 - مەخلۇقاتلارنى تەبىئەتتىن تاشقىرى ئۇسۇللار بىلەن پەرۋىش قىلىش، خەۋەر ئېلىش، ھاجەتلىرىنى راۋا قىلىش، كۆزىتىپ ئاسراش ۋە كېپىللىك قىلىش قاتارلىق رۇبۇبىيەتنىڭ ئۇقۇملىرى ئۇلارنىڭ قارىشىچە باشقىچە خارەكتېردە ئىدى. گەرچە ئۇلار بۇ مەنىدىن ئاللاھنى ھەممىدىن يۈكسەك رەب (يەنى پەرۋەردىگار) دەپ چۈشەنسىمۇ، ئەمما پەرىشتىلەرنى، جىن ۋە باشقا مەبۇدلارنى، غەيرىي تەبىئىي كۈچلەرنى، سەيبىارە، يۇلتۇزلارنى، ئەنبييا، ئەۋلىيا، روھانىي پىشۋالىرىنى رۇبۇبىيەتكە شېرىك قىلىۋالاتتى.

2 - بۇيرۇش ۋە مەنىنى قىلىش ئىختىيارلىقى، ئىدارە قىلىشنىڭ يۈكسەك ئىگىدارلىقى، يوليورۇق ۋە يېتەكچىلىكنىڭ مەنبەسى، قانۇننىڭ ئاساسى، دۆلەتنىڭ رەھنماسى ۋە ئىجتىمائىيەتنىڭ مەركىزى بولۇش قاتارلىق رۇبۇبىيەتنىڭ ئۇقۇملىرى ئۇلارنىڭ قارىشىچە پۈتۈنلەي باشقىچە بىر خاراكتېردە ئىدى. بۇ ئۇقۇملار نۇقتىسىدىن ئېلىپ ئېيتقاندا، ئۇلار ئاللاھنىڭ ئورنىغا پەقەت ئىنسانلارنىلا «رەب» قىلىۋالاتتى. ياكى نەزەرىيە جەھەتتە ئاللاھنى مۇشۇ نۇقتىلارنى «رەب» دەپ ئېتىراپ قىلىپ، ئەمەلىيەتتە ئىنسانلارنىڭ ئەخلاق، مەدەنىيەت ۋە سىياسەت جەھەتتىكى رۇبۇبىيىتى ئالدىدا ئىتائەتكە باش ئىگەتتى.

دەسلەپتىنلا مانا بۇ خىل ئازغۇنلۇقنى ئىسلاھ قىلىش ئۈچۈن پەيغەمبەر ئەلەيھىسسالاملار توختىماي كېلىپ تۇرغان بولۇپ، ئاخىرىدا دەل يەنە شۇ ئىسلاھات ئۈچۈن پەيغەمبىرىمىز مۇھەممەد سەللەللاھۇ ئەلەيھى ۋەسەللەم كەلگەن ئىدى. رۇبۇبىيەتنىڭ يۇقىرىقى پۈتۈن ئۇقۇملىرى نۇقتىسىدىن بارلىق

پەيغەمبەرلەرنىڭ چاقىرىقى «پەقەت ئاللاھۇ ئەززە ۋەجەللىدىن ئىبارەت بىرلا رەب بولۇشى لازىم. رۇبۇبىيەتنىڭ ھېچبىر قىسمىغا باشقىلار ئىگە بولالمايدۇ. كائىناتنىڭ پۈتۈن قانۇنىيىتى پەقەت بىرلا ئاللاھ ياراتقان مەركىزى تۈزۈمىدىنلا ئىبارەتتۇر. ئۇنى باشقۇرۇش ۋە ئىدارە قىلىشنىڭ بارلىق ھوقۇق ئىختىيارلىقىغا ئاشۇ بىرلا ئاللاھ ئىگىدارچىلىق قىلىدۇ. نە بۇ تۈزۈمنى بەرپا قىلىشتا باشقا بىرەر سىنىڭ ھەسسسى بولغان ئەمەس، نە ئۇنىڭغا ھۆكۈمرانلىق قىلىشتا باشقا ھېچبىرى شېرىك بولۇۋالمايدۇ. بۇ مەركىزى ھۆكۈمرانلىقنىڭ خوجايىنى بولۇش سالاھىيىتى بىلەن پەقەت يېگانە ئاللاھلا سىلەرگە تەبىئەتتىن تاشقىرى نۇقتىدىنمۇ پەرۋەردىگاردۇر. ۋە ئەخلاق، مەدەنىيەت، سىياسەت جەھەتتىنمۇ پەرۋەردىگاردۇر. ئەنە شۇ رەببىڭلارلا سىلەرنىڭ ئىلاھىڭلاردۇر. ئەنە شۇ ئاللاھلا روڭۇھىم سەجدىلىرىڭلارنىڭ بۇرۇلۇش مەركىزىدۇر. ئىشەنچ ۋە تەۋەككۈلچىلىقنىڭ تايانچى، ھاجىتىڭلارنىڭ كاپالىتىدۇر. شۇنىڭدەك، يەنە شۇ ئاللاھلا سىلەرنىڭ يېگانە پادىشاھىڭلاردۇر. قانۇنچىلىق، شەرىئەت بەلگىلەش، بۇيرۇش ۋە چەكلەش پۈتۈنلەي ئۇنىڭغا خاستۇر. سىلەر جاھالەت سەۋەبىدىن ئىككىگە ئايرىپ تاشلىغان رۇبۇبىيەتنىڭ بۇ پۈتۈن سالاھىيىتى ئاللاھنىڭ ئىلاھلىقىنىڭ ئايرىلماس مۇھىم خۇسۇسىيەتلىرىدۇر. بۇلارنى ھەرگىزمۇ بىر - بىرىدىن ئايرىپ قاراشقا بولمايدۇ، بۇ سالاھىيەتلەرنىڭ ھېچبىرىدە مەخلۇقاتلاردىن بىرەر سىنى ئاللاھقا شېرىك قىلىۋېلىشقا قەتئىي بولمايدۇ» دېگەندىن ئىبارەت ئىدى. بۇ مەركىزى چاقىرىقنى قۇرئان كەرىمنىڭ زادى قانداق شەكىلدە بايان قىلىدىغانلىقىنى قېنى، قۇرئاننىڭ تىلىدىن ئاڭلاپ باقايلى!

ھەقىقەتەن رەببىڭلار ئاللاھتۇركى، ئۇ ئاسمانلارنى ۋە زېمىننى ئالتە كۈندە ياراتتى، ئاندىن ئۆزىنىڭ سەلتەنەت تەختى ئەرش ئۈستىدە قارار ئالدى، ئۇ كېچە بىلەن كۈندۈزنى ياپىدۇ، كېچە بىلەن كۈندۈز بىر- بىرىنى قوغلىشىدۇ، ئاللاھ قۇياش، ئاي ۋە يۇلتۇزلارنى ئاللاھنىڭ ئەمرىگە بويسۇنغۇچى قىلىپ ياراتتى، يارىتىش ۋە ئەمر قىلىش راستتىنلا ئاللاھقا خاستۇر، ئالەملەرنىڭ رەببى ئاللاھنىڭ دەرىجىسى كاتتىدۇر. (سۈرە ئەئراق 54 - ئايەت)

ئۇلاردىن سورىغىنكى، «سىلەرگە ئاسمان، زېمىندىن كىم رىزىق بېرىدۇ؟ سىلەرنىڭ ئاڭلاش ۋە كۆرۈش ئىقتىدارىڭلار كىمنىڭ ئىلكىدە؟ تىرىك شەيئىلەرنى ئۆلۈك شەيئىلەردىن كىم پەيدا قىلىدۇ؟ ئۆلۈك شەيئىلەرنى تىرىك شەيئىلەردىن كىم پەيدا قىلىدۇ؟ كىم (ئالەمنىڭ) ئىشلىرىنى ئىدارە قىلىدۇ؟» ئۇلار چوقۇم (بۇلارغا جاۋابەن): «ئاللاھ» دەيدۇ.

ئېيتقىنكى، «ئۇنداقتا ھەقىقە خىلاپ يول تۇتۇشتىن قورقۇمىسىلەر؟ (بۇ پۈتۈن ئىشلار ئاللاھنىڭ بولىدىغان بولسا)، ئۇنداقتا سىلەرنىڭ ھەقىقىي رەببىڭلار، ئەنە شۇ ئاللاھتۇر. ھەقىقەتتىن قالسا، گۇمراھلىقتىن باشقا نەرسە بولمايدۇ، سىلەر زادى قاياقلارغا قايدۇرۇلۇپ يۈرىسىلەر؟»¹

ئاللاھ ئاسمانلارنى ۋە زېمىننى ھەق ئاساسدا ياراتتى. ئەنە شۇ ئاللاھ كېچىنى كۈندۈز بىلەن ۋە كۈندۈزنى كېچە بىلەن ئوراپىدۇ. ئاللاھ كۈن بىلەن ئاينى شۇنداق بويسۇندۇرغانكى، ئۇلارنىڭ ھەربىرى مۇقەررەر ۋاقتىغىچە سەپ قىلىدۇ... ئەنە شۇ ئاللاھ سىلەرنىڭ رەببىڭلاردۇر، پادىشاھلىق ئاللاھقا خاستۇر، سىلەرگە ئۇنىڭدىن باشقا ھېچ مەبۇد يوقتۇر، سىلەر زادى قاياقلارغا بۇرۇۋېتىلىپ يۈرىسىلەر. (سۈرە زۇمەر 5 - 6 - ئايەت)

¹ سۈرە يۇنۇس 31 - 32 - ئايەت.

ئەنە شۇ ئاللاھ سىلەرگە كېچىنى ئارام ئېلىشىڭلار ئۈچۈن ياراتتى ھەمدە كۈندۈزنى يورۇق قىلدى...

ئەنە شۇ ئاللاھىڭلار سىلەرنىڭ رەببىڭلاردۇر، ھەممە نەرسىنىڭ ياراتقۇچىسىدۇر، ئۇنىڭدىن باشقا ھېچ ئىلاھ يوقتۇر، ئۇنداقتا سىلەر قاياقلاردىن ئالدىنىپ ئېزىپ يۈرىسىلەر...؟

ئەنە شۇ ئاللاھ سىلەرگە زېمىننى تۇرالغۇ قىلدى، ئاسماننى ئۈستۈڭلەرگە ئۆگزە قىلدى. سىلەرنى سۈرەتكە كىرگۈزگەندىمۇ ناھايىتى ياخشى سۈرەتكە كىرگۈزدى. سىلەرگە پاك نەرسىلەرنى رېزىق قىلىپ بەردى.

ئەنە شۇ ئاللاھ سىلەرنىڭ رەببىڭلاردۇر، ئىنتايىن بەرىكەتلىكتۇر ۋە كائىناتنىڭ رەببىدۇر.

ئەنە شۇ ئاللاھ ھاياتتۇر، ئۇنىڭدىن باشقا ھېچ ئىلاھ يوقتۇر، دىنىڭلارنى خالىس قىلغان ھالدا ئۇنىلا چاقىرىڭلار، جىمى ھەمدۇسانا ئالەملەرنىڭ رەببى ئاللاھقا خاستۇر.¹

ئاللاھ سىلەرنى تۇپراقتىن ياراتتى... ئاللاھ كېچىنى كۈندۈزگە كىرگۈزدۇ، كۈندۈزنى كېچىگە كىرگۈزدۇ، ئاللاھ كۈن بىلەن ئايىنى شۇنداق بويىسۇندۇرۇپ تۇتقانىكى، ھەر بىرى بىر مۇئەييەن مۇددەتكىچە مېڭىپ كېتىۋاتىدۇ.

ئەنە شۇ ئاللاھ سىلەرنىڭ رەببىڭلاردۇر، پادىشاھلىق ئۇنىڭغا خاستۇر، ئۇنى قويۇپ سىلەر چاقىرىۋاتقان باشقىلارنىڭ ئىلكىدە قىلچە نەرسىنىڭ ئىختىيارلىقى يوقتۇر. ئەگەر ئۇلارغا دۇئا قىلساڭلار، سىلەرنىڭ دۇئالىرىڭلارنى ئاڭلىمايدۇ، ئاڭلىغان تەقدىردىمۇ سىلەرگە جاۋاب قايتۇرالمىدۇ، قىيامەت كۈنى ئۇلار سىلەرنىڭ شېرىك قىلىۋالغانلىقىڭلارنىمۇ ئىنكار قىلىدۇ.²

¹ سۈرە مۇئەمىن 61 - 65 - ئايەت.

² سۈرە فاتىر 11 - 14 - ئايەت.

مەيلى ئاسمانلاردىكى، مەيلى زېمىندىكى ھەممە نەرسە ئاللاھنىڭ قۇلىدۇر، ھەممىسى ئاللاھقا بويسۇنغۇچىدۇر... ئاللاھسىلەرگە ئۆزۈڭلاردىن بىر مىسال كەلتۈرىدۇ، قۇللىرىڭلاردىن بىرەرسى بىزسىلەرگە رىزىق قىلىپ بەرگەن مال - مۈلۈككە شېرىك بولسا، ئۇنى تەسەررۇپ قىلىش ۋە باشقۇرۇشتا قۇللىرىڭلارمۇسىلەر بىلەن باراۋەر بولسا، ئۆزلىرىڭلار بىلەن باراۋەر ئازات كىشىلەردىن قورققاندەك ئۇلاردىن قورقۇشقا رازىمۇسىلەر؟ (بۇنىڭغا رازى بولمىغان ئىكەنسىلەر، مەخلۇقاتنىڭ ئاللاھقا شېرىك بولۇشىغا قانداق رازى بولىدۇڭلار؟) ئەقىل بىلەن ئىش تۇتىدىغان قەۋم ئۈچۈن ھەقىقەتكە يەتكۈزىدىغان دەلىللەرنى مۇشۇنداق تەپسىلىي بايان قىلىمىز. بىراق زالىملار ئىلمىسىز ھالدا ئۆزلىرىنىڭ ئاساسسىز قاراشلىرىغا ئەگىشىپ كېتىپ بارىدۇ... شۇڭا سەن باتىل دىنلاردىن بۇرۇلۇپ، ھەقىقىي دىننىڭ يولىدا ئۆزۈڭنى سابىت قەدەم قىلغىن، ئاللاھنىڭ ياراتقان تەبىئىتىگە (يەنى دىنغا) ئەگەشكىنكى، ئاللاھ ئىنسانلارنى شۇ تەبىئەت (يەنى شۇ دىن) بىلەن ياراتقان، ئاللاھنىڭ ياراتقىنىدا ئۆزگىرىش بولمايدۇ، مانا بۇ توغرا دىندۇر، لېكىن ئىنسانلارنىڭ تولىسى بىلمەيدۇ. (سۈرە رۇم، 26 - 30)

ئۇلار ئاللاھنى قەدىرلەشنىڭ ھەقىقىي يارىشا ھەقىقىي رەۋىشتە قەدىرلىمىدى. قىيامەت كۈنى كۆرىدۇكى، زېمىن پۈتۈنلەي ئاللاھنىڭ ئىلكىدىدۇر، ئاسمانلار ئاللاھنىڭ قولىدا قاتلىنىپ تۇرىدۇ، ئاللاھ بۇلار كەلتۈرۈۋاتقان شېرىكلەردىن پاكىتۇر ۋە ناھايىتى ئۈستۈندۇر.¹

¹ سۈرە زۇمەر، 67 - ئايەت.

جىمى ھەمدۇسانا زېمىن، ئاسمانلارنىڭ ۋە پۈتۈن كائىناتنىڭ رەببى ئاللاھقا خاستۇر! ئاسمانلاردىمۇ ۋە زېمىندىمۇ ئۇلۇغلىق ئاللاھنىڭدۇر، ئاللاھ غالىبتۇر، ھېكمەت بىلەن ئىش قىلغۇچىدۇر. (سۈرە جاسىيە 65 - ئايەت)

ئۇ ئاسمانلارنىڭ، زېمىننىڭ ئىگىسىدۇر ھەمدە ئۇلارنىڭ ئارىسىدىكى بارلىق شەيئىلەرنىڭ ئىگىسىدۇر، شۇڭا ئۇنىڭغا بەندىچىلىك قىلغىن، ئاللاھنىڭ بەندىچىلىكىدە چىداملىق بولغىن، (ئەجەبا) سىنىڭ ئىلمىڭدا ئۇنىڭغا تەڭداش بىرەر زاتىمۇ بارمۇ؟ (سۈرە مەريەم 65 - ئايەت)

ئاسمانلاردىكى ۋە زېمىندىكى غەيبىنى بىلىش ئاللاھقا خاستۇر، ھەممە ئىش ئاللاھقا قايتۇرۇلىدۇ، شۇڭا ئاللاھقا بەندىچىلىك قىلغىن ۋە ئۇنىڭغا تەۋەككۈل قىلغىن (يەنى ھەممە ئىشنى ئۇنىڭغا تاپشۇرغىن).¹

«ئۇ مەشرىقنىڭ ۋە مەغربىنىڭ خوجايىنىدۇر، ئۇنىڭدىن باشقا ھېچ ئىلاھ يوقتۇر، شۇڭا ئۇنىلا ئۆزۈڭگە ھامىي قىلغىن (بارلىق ئىشلىرىڭغا ئۇنىلا كېپىل ۋە مەسئۇل) قىلغىن»²

شەكسىزكى، سىلەرنىڭ ئۈمىتىڭلار بىرلا ئۈمىتتۇر ۋە مەن سىلەرنىڭ پەرۋەردىگارىڭلارمەن، ماڭىلا ئىبادەت قىلىڭلار، كىشىلەر بۇ رۇبۇبىيەت ئىشنى ۋە بۇ بەندىچىلىكنى ئۆز ئىچىدە بۆلۈشۈۋالدى. بىراق ھەر قانداق ئەھۋالدا ھەممىسى بىزنىڭ دەرگاھىمىزغا قايتقۇچىلاردۇر.³

ئى ئىنسانلار! ئاللاھ تەرەپتىن نازىل قىلىنغان مۇشۇ كىتابقا ئەگىشىڭلار! ئاللاھنى قۇبۇپ، يەنە باشقا باشپاناھلارغا ئەگەشمەڭلار. (سۈرە ئەئرانى 3 - ئايەت)

¹ سۈرە ھۇد 123 - ئايەت.

² سۈرە مۇزەمەل 9 - ئايەت.

³ سۈرە ئەنبىيا 92 - 93 - ئايەت.

ئېيتقىنكى، «ئى ئەھلى كىتاب! سىلەرنىڭ ۋە بىزنىڭ ئارىمىزدا ئورتاق بولغان بىرلا سۆز تەرىپكە كېلىڭلار، بىز پەقەت ئاللاھقا بەندىچىلىك قىلايلى، ئاللاھقا ھېچ نەرسىنى شېرىك كەلتۈرمەيلى، ئاللاھنى قويۇپ ھېچ بىرىمىز بىر - بىرىمىزنى رەب قىلىۋالمايلى.»¹

«ئىنسانلارنىڭ پەرۋەردىگارى، ئىنسانلارنىڭ پادىشاھى، ئىنسانلارنىڭ ئىلاھى ئاللاھقا سېغىنىپ، پاناھ تىلەيمەن» دېگىن. (سۈرە ناس 1 - 2 - 3 - ئايەت)

«كىمكى، رەببىگە مۇلاقات بولۇشنى ئۈمىد قىلىدىكەن، ياخشى ئىش قىلسۇن. رەببىگە قىلىدىغان بەندىچىلىككە باشقا ھېچكىمنى شېرىك قىلمىسۇن.»²

يۇقىرىدىكى بۇ ئايەتلەرنى بىر - بىرىگە چېتىپ ئۇقۇش ئارقىلىق شۇنى ئېنىق بىلىۋالغىلى بولىدۇكى، قۇرئان كەرىم رۇبۇبىيەتنى مۇتلەق ھاكىمىيەت ۋە سەلتەنەت (Sovereignty) دەپ بەلگىلەپ بەرمەكتە ھەمدە رۇبۇبىيەتنىڭ كائىناتقا سولتانلىق، ھۆكۈمرانلىق ۋە ھاكىمىيەتلىق تەسەۋۋۇرىنى ئوتتۇرىغا قويماقتا.

دېمەك، ئاللاھ تائالا دەل مانا بۇ سالاھىيەت بىلەن بىزنىڭ ۋە پۈتۈن جاھاننىڭ پەرۋەردىگارى، پەرۋىش قىلغۇچىسى، شۇنداقلا ھاجەتلەرنى راۋا قىلغۇچىسىدۇر.

دەل مانا بۇ سالاھىيەت بىلەن بىزنىڭ كېيىلىمىز، خەۋەردارلىق قىلغۇچىمىز، باشقۇرغۇچى ۋە ئىشەنچ مەركىزىمىزدۇر.

¹ سۈرە ئال ئىبران 64 - ئايەت.

² سۈرە كەھفى 110 - ئايەت.

دەل مانا بۇ سالاھىيەت بىلەن ئۇنىڭغا ۋاپادار، ساداقەتمەن بولۇش بىزنىڭ ئىجتىمائىي ھاياتىمىزنىڭ ئىمارىتىنى توغرا ئۇسۇللار ئارقىلىق تىكلەپ چىقىدىغان تەبىئىي ئاساستۇر. ئاللاھ تائالانىڭ بىر مەزكەزلىك سالاھىيىتىگە باغلىنىش ئارقىلىقلا ھەرقايسى شەخس ۋە ھەر قايسى پىرقىلەر ئوتتۇرىسىدا بىرلا ئۈممەت بولۇش رىشتىسى بەرپا بولىدۇ.

دەل مانا بۇ سالاھىيەت بىلەن ئاللاھ تائالا بىزنىڭ ۋە بارلىق مەخلۇقاتلارنىڭ ئىتائەت قىلىشىغا، بەندىچىلىك قىلىشىغا شۇنداقلا چوقۇنۇپ ئىبادەت قىلىشىغا ھەقىقەتتۇر.

دەل مانا بۇ سالاھىيەت بىلەن ئاللاھ تائالا بىزنىڭ ۋە پۈتۈن شەيئىلەرنىڭ خوجايىنى، ئىگىسى ۋە تەنھا ھۆكۈمراندىۇر.

ئەرەب خەلقىدىن تارتىپ دۇنيادىكى پۈتۈن جاھىل قەۋملەر ھەربىر دەۋردە رۇبۇبىيەتنى بىر - بىرىدىن پەرقلىق بەش ئايرىم رۇبۇبىيەتكە بۆلۈپ قويۇشتەك ئوخشاش خاتالىقنى سادىر قىلىپ كەلگەن ۋە ھازىرمۇ شۇنداق بولۇپ كەلمەكتە. ئۇلار ئۆزلىرىنىڭ قىياس، گۇمانلىرى ئاساسىدا «رۇبۇبىيەتنىڭ ھەر بىر تۈرى ئايرىم - ئايرىم زاتلارغا باغلىق ۋە باغلىق بولۇشى لازىم» دېگەن قاراشنى تىكلەشكەن ئىدى. ئەمما قۇرئان كەرىم ئۆزىنىڭ پولاتتەك دەلىللىرى ئارقىلىق شۇنى قەتئىي تۈردە ئىسپاتلاپ بەرگەنكى، كائىناتنىڭ بۇ مۇكەممەل مەركىزى تۈزۈمىنى باشقۇرۇۋاتقان ئالىي ھوقۇق كىمىنىڭ قولىدا بولىدىكەن، رۇبۇبىيەتكە دائىر ھېچ بىر ئىش ئۇنىڭدىن باشقا ئىككىنچى بىرسىنىڭ ئىلكىدە بولمايدۇ، ئۇنداق ئىمكانلىق قەتئىي مۇمكىن ئەمەس. كائىنات تۈزۈمىنىڭ بىر مەركەزلىكى گۇۋاھلىق بېرىپ تۈرۈپتۈكى، رۇبۇبىيەتنىڭ پۈتۈن ساھە، تارماقلىرى دەل مۇشۇ تۈزۈمنى ياراتقان بىرلا زاتقا مەنسۇپ. شۇڭا قانداقلا بىرسى بۇ تۈزۈم ئاستىدا ياشاۋاتقان تۈرۈپ، رۇبۇبىيەتنىڭ قانداقلا

قىسمىنى ھەرقانداق مەنىدىن ئاللاھتىن باشقىغا باغلىق دەپ قارايدىكەن، ياكى باغلاپ قويدىكەن، ئۇ ھەققانىيەتكە جەڭ ئاچقان، ساداقەتتىن يۈز ئۆرۈگەن، ھەققە قارشى ئاسىيلىق قىلغان، جۈملىدىن رېئاللىققا قارشى پوزىتسىيىدە بولۇش ئارقىلىق ئۆز - ئۆزىنى ھالاكەتكە ئىتتىرىگەن بولۇپ ھېسابلىنىدۇ.

ئىبادەت

لۇغەتتىكى ئۇقۇملىرى ھەققىدە تەھلىل

ئەرەب تىلىدا «عبودە، عبودىة، ۋە عبدية» دېگەن سۆزلەرنىڭ ئەسلى مەنىسى، «باش ئېگىش ۋە تۆۋەنچىلىك قىلىش» دېگەننى بىلدۈرىدۇ. يەنى، ئىتائەتكە تەۋە بولۇش، رام بولۇش، بىراۋغا ئىتائەت ئۈچۈن ۋە قانداق خالىسا شۇنداق خىزمەتكە سېلىشى ئۈچۈن ھېچ بىر ئېتىراز، بويۇن تاۋلىق بولمىغان ھالدا باش ئېگىش دېگەننى بىلدۈرىدۇ. دەل مۇشۇ ئېتىباردىن ئەرەب خەلقى ئىنساننىڭ مەنىسىگە پۈتۈنلەي رام بولۇپ كەتكەن (يەنى ئۆگىنىپ كەتكەن) تۆگىنىمۇ، «بَعِيرٌ مُعَبَّدٌ» دەپ ئاتايدۇ. كىشىلەرنىڭ كۆپ دەسسشى بىلەن يەنجىلىپ، شەكىللەنگەن بولنىمۇ «طَرِيقٌ مُعَبَّدٌ» دەپ ئاتايدۇ. مانا بۇ ئەسلى مەنىسىدىن قوللۇق قىلىش، ئىتائەت قىلىش، چوقۇنۇش، خىزمەتكارلىق، باغلىنىش، چەكلىنىش قاتارلىق بەش خىل ئۇقۇملار كېلىپ چىققان. ئەرەب تىلىنىڭ ئەڭ كاتتالۇغەت كىتابى «لىسانۇلئەرەب» تە بۇ ھەقتە بايان قىلىنغان شەرھلەرنىڭ خۇلاسسىسى تۆۋەندىكىچە:

1 - «العبد، المملوك، خلاف الحر» (يەنى، «ئەبىد» دېگەنلىك «بىراۋنىڭ مۈلكى» دېگەنلىك بولىدۇ. بۇ سۆز «ئازات» دېگەن سۆزنىڭ دەل ئەكسىدۇر. مەسىلەن: «تَعَبَّدَ الرَّجُلُ» دېگەننىڭ مەنىسى، «ئۇ بىر ئادەمنى قۇل قىلىۋالدى، ئۇنىڭغا قۇلغا قىلغاندەك مۇئامىلە قىلدى» دېگەننى بىلدۈرىدۇ. «عَبَدَ، عَبَدَ ۋە اعْتَبَدَ» دېگەنلەرنىڭ مەنىسىمۇ دەل شۇنىڭدەك بولىدۇ. بىر ھەدىستە مۇنداق دېيىلگەن:

«ثلاثة انا خصمهم، رجل اعْتَبَدَ محمراً» (وقى روىة اعبد محمراً) «مەن قىيامەت كۈنى ئۈچ خىل كىشىگە قارشى دەۋاگەر بولىمەن،

ئۇلارنىڭ بىرى، بىرەر ئازات كىشىنى قۇل قىلىۋالغان ياكى قۇلنى ئازات قىلغاندىن كېيىنمۇ يەنە ئۇنىڭغا قۇلغا قىلغاندەك مۇئامىلە قىلغان كىشىدۇر.»

قۇرئان كەرىمدە مۇسا ئەلەيھىسسالام پىرئەۋنگە: «سېنىڭ ماڭا مىننەت قىلغان ياخشىلىقىڭ، ئىسرائىل ئەۋلادىنى بەندە (يەنى قۇل) قىلىۋالغانلىقىڭدۇر.» دەيدۇ.

2 - «العِبَادَةُ مَعَ الْخِضْعِ» (يەنى تولۇق ئىتائەتتە نىلىك بىلەن بويسۇنۇش ئىبادەت دېيىلىدۇ. «عبد الطاغوت اي اطاعه» (تاغۇتقا ئىبادەت قىلىش دېگەنلىك ئۇنىڭغا ئىتائەت قىلىش يەنى، ئۇنىڭغا ئىتائەتتە نىلىك بولۇش دېگەنلىكتۇر. شۇنىڭدەك، «إِيَّاكَ تَعْبُدُ» «ساڭىلا ئىبادەت قىلىمىز» دېگەنلىكمۇ «اي نطع الطاعة التي يخضع معها» «بىز ساڭا تولۇق ئىتائەتتە نىلىك بىلەن ئىتائەت قىلىمىز» دېگەنلىك بولىدۇ. «عبد ربكم» «رەببىڭلارغا ئىبادەت قىلىڭلار» دېگەنلىكمۇ «اي اطيعوا ربكم» «رەببىڭلارغا ئىتائەت قىلىڭلار» دېگەنلىك بولىدۇ.

پىرئەۋنىنىڭ: «مۇسا بىلەن ھارۇننىڭ قەۋمى بىزنىڭ ئابدلىرىمىز (ئىبادەت قىلغۇچىلىرىمىز) دۇر» دېگەنلىكى «ئۇلار بىزگە ئىتائەت قىلغۇچىلار دۇر» دېگەنلىك بولىدۇ. چۈنكى قانداقلا كىشى پادىشاھقا ئىتائەت قىلسا، ئۇ پادىشاھنىڭ ئابدى (ئىبادەت قىلغۇچىسى) بولغان بولىدۇ. ئىبنۇ ئەنبارى بۇ ھەقتە: «پالانى ئابد» دېگەنلىك «ئۇ ئۆز خوجايىنىغا ئىتائەت قىلغۇچى، خوجايىنىنىڭ ھۆكۈمىگە رىئايە قىلغۇچى» دېگەنلىك بولىدۇ، دېگەن.

3 - «عبد، عبادَة ومعبداً ومعبدة تأله له» (يەنى، ئۇنىڭغا ئىبادەت قىلدى دېگەنلىك ئۇنىڭغا چوقۇنغانلىقىنى بىلدۈرىدۇ. «العبد التمسك» (يەنى ئىبادەت قىلىش دېگەنلىك بىر ئۇرۇنغا سېغىنغۇچى،

تۈنۈنغۈچى ۋە چوقۇنغۇچى بولۇشنى بىلدۈرىدۇ. بۇ ھەقتە مەلۇم بىر شائىر مۇنداق دېگەن:

«رى المال عند الباخلين مبداء» «كۆردۈمكى، بېخىلارغا نىسبەتەن چوقۇنۇش ئويىپكىتى پۇلدۇر.»

4 - (عبد و عبد به لزامه فلم يفارقه) يەنى «ئەبەدەھۇ» ياكى «ئەبەدە بەھى» دېيىشنىڭ مەنىسى، «ئۇ ئۇنىڭ بىلەن باغلىنىپ كەتتى ۋە ھەرگىز ئايرىلمىدى» دېگەننى ھەمدە «ئۇ ئۇنىڭ پىشىگە ئېسىلىپ ھەرگىز قويۇۋەتمىدى» دېگەننى بىلدۈرىدۇ.

5 - (ما عبدك عني اى ما حبسك) «يەنى، قانداقلا بىر كىشى بىراۋنىڭ يېنىغا كېلىشتىن توسۇلۇپ قالسا، بىراۋ ئۇنىڭدىن «ما عبدك عني» سېنى قانداق نەرسە مېنىڭ يېنىمغا كېلىشتىن توسۇپ قويدى؟» دەپ سورايدۇ.

يۇقىرىقى بۇ پۈتۈن تەھلىللەر شۇنى ئوچۇق كۆرسىتىپ بېرىدۇكى، «عبد» دېگەن سۆزنىڭ ئاساسلىق مەنىسى، بىراۋنىڭ ھۆكۈمرانلىقىنى ۋە ئۈستۈنلۈكىنى ئېتىراپ قىلىپ، ئۆزىنىڭ ئىختىيارى ئەركىنلىكىدىن ۋاز كېچىشىنى، ئۇنىڭغا قارشى ئېتىراز، بويۇن تاۋلىقلارنى تاشلاپ، ئۇنىڭغا رام بولۇشنى بىلدۈرىدۇ، مانا بۇ دەل بەندىچىلىك ۋە قوللۇقنىڭ ھەقىقىتى. شۇڭلاشقا بۇ سۆزنى ئاڭلاش بىلەن ھەرقانداق بىر ئەرەبىنىڭ ئىدىيىسىدە شەكىللىنىدىغان تۇنجى تەسەۋۋۇر بەندىچىلىك قىلىش ۋە قۇللۇق قىلىش تەسەۋۋۇرىدىن ئىبارەت بولىدۇ. قولنىڭ قىلىدىغان ئىشى ئۆز خوجايىنىغا ئىتائەتمەن بولۇش بولغانلىقى ئۈچۈنلا بۇ سۆزدىن ئىتائەت قىلىش دېگەن ئىككىنچى مەنىۋى تەسەۋۋۇر كېلىپ چىققان. ناۋادا قۇل ئۆزىنى خوجايىنىغا پۈتۈنلەي تاپشۇرۇۋەتكەن بولۇپلا قالماستىن، بەلكى يەنە ئەقىدە جەھەتتە خوجايىنىڭ ئۈستۈنلۈكىگە قايىل بولۇپ، ئۇنىڭغا بولغان قۇللۇقنى ئېتىراپ قىلسا ھەمدە خوجايىنىڭ

قىلغان ياخشىلىقلارغا نىسبەتەن تەشەككۈر ۋە مىننەتدارلىق تۇيغۇسىدا بولسا، چوقۇم ئۇ خوجايىنى كاتتا بىلىپ ئۇلۇغلاشنىمۇ ئاشۇرۇپ قېلىشقا باشلايدۇ، ھەرخىل يوللار بىلەن ئېھساننى ئېتىراپ قىلغانلىقىنى ئىزھار قىلىپ تۇرىدۇ ۋە خىلمۇ خىل قوللۇق پائالىيەتلىرىنى بەجا كەلتۈرۈشكە باشلايدۇ، مانا بۇ خىل پائالىيەت ئىبادەتنىڭ دەل ئۈچىنچى مەنىسى بولغان چوقۇنۇش دېگەن نام بىلەن ئاتىلىدۇ. ئەمما بۇ تەسەۋۋۇر خوجايىننىڭ ئالدىدا قۇلنىڭ بېشىلا ئېگىلىپ قالماستىن، قەلبىمۇ تەڭ ئېگىلگەندە ئاندىن ئىبادەتنىڭ (يەنى چوقۇنۇشنىڭ) ئۇقۇمى ئىچىگە كىرگەن بولىدۇ. قالغان ئىككى خىل تەسەۋۋۇرغا كەلسەك، ئۇلار ئىبادەتنىڭ ئاساسلىق تەسەۋۋۇرى ئەمەس، يۈزەكى تەسەۋۋۇرلىرى بولۇپ ھېسابلىنىدۇ.

ئىبادەت دېگەن سۆزنىڭ قۇرئاندا ئىشلىتىلىشى

يۇقىرىقى لۇغەت تەھلىلىدىن كىيىن قۇرئانغا مۇراجىئەت قىلىپ قارايدىغان بولساق، پاك كىتابىمىزدا بۇ سۆزنىڭ دەسلەپكى ئۈچ خىل مەنىدە ئىشلىتىلگەنلىكىنى، بەزى چايدا بىرىنچى مەنىسىلا، بەزى جايدا ئىككىنچى ياكى ئۈچىنچى مەنىسىلا كۆزدە تۇتۇلغانلىقىنى، يەنە بەزى جايلاردا بىرىنچى ھەم ئىككىنچى مەنىسى بىرلىكتە، يەنە بەزى جايلاردا ھەر ئۈچىلى مەنىسى بىرلىكتە مەقسەت قىلىنغانلىقىنى كۆرىمىز.

ئىبادەت — قوللۇق ۋە ئىتائەت مەنىسىدە

بىرىنچى ۋە ئىككىنچى مەنىسىگە ئائىت مىساللار تۆۋەندىكىچە:

ئاندىن مۇسا ۋە ئۇنىڭ قېرىندىشى ھارۇننى ئالامەتلىرىمىز بىلەن ۋە ئوچۇق پاكىت بىلەن پىرىئەۋنگە ۋە ئۇنىڭ قەۋمىنىڭ چوڭلىرىغا ئەۋەتتۇق، ئۇلار ھاكاۋۇرلۇق قىلىپ مەنمەنچىلىك قىلىشتى. چۈنكى ئۇلار ھۆكۈمرانلار ئىدى. ئۇلار: «بىز ئۆزىمىزگە ئوخشاش ئىككى ئاددىي ئىنساننىڭ سۆزىگە كىرەمدۇق؟ ھالبۇكى، ئۇلارنىڭ قەۋمى بىزنىڭ بەندىلىرىمىز (يەنى قۇلغا ئوخشاش چاكارلىرىمىز) تۇرسا» دېيىشتى. (سۈرە مۆئمىنۇن 45 - 47 - ئايەت)

(پىرىئەۋن مۇساغا ئەلەيھىسسالامغا: «سېنى بىز ئۆيىمىزدە كىچىكىڭدىن تەربىيەلەپ چوڭ قىلىمىدۇقمۇ؟» دەپ تەنە قىلغاندا، مۇسا ئەلەيھىسسالام ئۇنىڭغا: «سېنىڭ ماڭا مىننەت قىلغان ياخشىلىقىڭ، ئىسرائىل ئەۋلادىنى بەندە (يەنى قۇل) قىلىۋالغانلىقىڭدۇر» دېدى.¹

بۇ ھەر ئىككى ئايەتتە ئىبادەت دېگەن سۆز قوللۇق قىلىش، ئىتائەت قىلىش ۋە بۇيرۇققا بۇيسۇنۇش مەنىسىدە ئىشلىتىلمەكتە. يەنى، پىرىئەۋننىڭ «مۇسا بىلەن ھارۇننىڭ قەۋمى بىزنىڭ ئابىدىلىرىمىزدۇر» دېگەنلىكى «بىزنىڭ قۇلىمىز بىزنىڭ پەرمانىمىزغا بۇيسۇنغۇچىلاردۇر» دېگەنلىك بولىدۇ. مۇسا ئەلەيھىسسالامنىڭ پىرىئەۋنگە: «سەن بەنى ئىسرائىل قەۋمىنى ئۆزۈڭگە بەندە قىلىۋالدىڭ» دېگەنلىكى، ئۇلارنى قۇل قىلىۋالدىڭ، ئۇلارنى كۆڭلۈڭ تارتقان ئىشقا سالىدىغان خىزمەتكار قىلىۋالدىڭ» دېگەنلىك بولىدۇ.

ئى ئىمان ئېيتقۇچىلار! ئەگەر سىلەر ھەقىقەتەن بىزگە ئىبادەت قىلىدىغان بولساڭلار، بىز سىلەرنى رىزىقلاندۇرغان

¹ سۈرە شۇئەرا 22 - ئايەت.

ھالال نەرسىلەردىن تەرەددۇتسىز يەڭلار ۋە ئاللاھقا شۈكرى ئادا قىلىڭلار. (سۈرە بەقەرە 172 - ئايەت)

بۇ ئايەتنىڭ ۋەزىيەت، شارائىت جەھەتتىكى ئارقا كۆرۈنۈشى شۇكى، ئەينى چاغدىكى ئەرەب خەلقى ئۆزىنىڭ دىنىي پىشۋالىرىنىڭ بۇيرۇقلىرى ئاساسىدا ھەمدە ئەجدادلىرىنىڭ خۇراپىي قاراشلىرى ئاساسىدا يېمەك، ئىچمەككە قارىتا خىلمۇخىل چەكلىمىلەرنى بەلگىلىۋېلىشقا بولۇپ، ئۇلار ئىسلامنى قوبۇل قىلغاندىن كېيىن ئاللاھ تائالا ئۇلارغا: «ئەگەر سىلەر ھەقىقەتەن بىزگە ئىبادەت قىلىدىغان بولساڭلار، بۇ بارلىق چەكلىمىلەرنى يوق قىلىڭلار ۋە بىز سىلەرگە ھالال قىلىپ بەرگەن نەرسىلەرنى ھالال بىلگەن ھالدا تەرەددۇتسىز يەڭلار» دەپ بۇيرۇغان. بۇنىڭ ئۈچۈنچۈق مەنىسى «ئەگەر سىلەر راستتىنلا بۇزۇك پىشۋالىرىڭلارنىڭ ۋە راھىب، كالانىلىرىڭلارنىڭ بەندىسى بولماي، بىزنىڭ بەندىمىز بولساڭلار ھەمدە راستتىنلا سىلەر ئۇلارغا بويسۇنۇش ۋە ئىتائەت قىلىشنى تاشلاپ، بىزگە بويسۇنۇپ، ئىتائەت قىلىشنى قوبۇل قىلغان بولساڭلار، ئۇنداقتا ھالال، ھارام، جائىز، ناجائىز مەسىلىلەردە ئۇلارنىڭ تۈزگەن پىرىنسىپلىرىنى تاشلاپ، بىزنىڭ قانۇنىمىزغا ئەگىشىشىڭلار لازىم» دېگەنلىك بولىدۇ. شۇڭلاشقا بۇ جايدىمۇ ئىبادەت دېگەن سۆز قوللۇق ۋە ئىتائەت قىلىش مەنىسىدە ئىشلىتىلگەن بولىدۇ.

ئېيتقىنىكى، «سىلەرگە پاسىقلاردىن ئاللاھنىڭ دەرگاھىدا بۇنىڭدىنمۇ يامان ئاقىۋەتلىك كىشىلەرنى ئېيتىپ بېرىمۇ؟ ئاللاھ ئۇلارغا لەنەت قىلغان، ئاللاھنىڭ غەزىپى ئۇلارغا يايغان، ئاللاھ ئۇلارنىڭ تاغۇتقا ئىبادەت قىلغان بىر قىسمىنى مايىمۇن ۋە چوشقىغا ئايلىنىدۇرغان.» (سۈرە مائىدە 60 - ئايەت.)

بىز ھەر بىر ئۈمىمەتكە «ئاللاھقا ئىبادەت قىلىڭلار، تاغۇتقا ئىبادەت قىلىشتىن يىراق بولۇڭلار» دەپ تەلىم بېرىش ئۈچۈن پەيغەمبەر ئەۋەتتۇق. (سۈرە نەھل 36 - ئايەت.)

قانداقكى كىشىلەر تاغۇتقا ئىبادەت قىلىشتىن ئۆزىنى تارتىپ، ئاللاھ تەرىپىگە مۇراجىئەت قىلىدىكەن، ئۇلارغا خۇشخەۋەر بېرىلىدۇ. (سۈرە زۇمەر 17 - ئايەت)

بۇ ھەر ئۈچىلى ئايەتتە ئىشلىتىلىۋاتقان «تاغۇتقا ئىبادەت قىلىش» دېگەن سۆز، تاغۇتقا قۇللۇق قىلىشنى ۋە ئىتائەت قىلىشنى بىلدۈرىدۇ. خۇددى بىز ئىلگىرى چۈشەندۈرۈپ ئۆتكەنگە ئوخشاش قۇرئان كەرىمنىڭ ئىستىلاھى (يەنى تېرمىنولوگىيەلىك) ئاتالغۇلىرىدا «تاغۇت» دېگەن سۆز ئاللاھنىڭ زېمىنىدا ئاللاھنىڭ بەندىلىرىنى ئۆزىگە بەندە قىلىۋېلىپ، ئۆز ھۆكۈمىنى يۈرگۈزىدىغان، زۇرلۇق - زۇمبۇلۇق بىلەن ياكى ئالداپ، تامالاندۇرۇش بىلەن ۋەياكى ئازغۇن تەلىم - تەربىيىلىرى بىلەن كىشىلەرنى ئۆزىنىڭ بۇيرۇقىغا بويسۇنىدىغان قىلىۋالغان ھەربىر ھۆكۈمەتنى، ھەربىر ھۆكۈمدارنى، شۇنداقلا ھەرقايسى پىشىۋا، رەھبەرلەرنى بىلدۈرىدۇ. خۇددى شۇنىڭدەك، بۇ خىلدىكى ھۆكۈمەت ۋە ھۆكۈمرانلىقلار ئالدىدا، شۇنداقلا يېتەكچىلىك ۋە رەھبەرلىك ئالدىدا ئىتائەتكە باش ئېگىشمۇ شۇلارنىڭ بەندىچىلىكىنى قوبۇل قىلغانلىق، ئۇلارنىڭ ھۆكۈمىگە بويسۇنغانلىق، تاغۇتقا ئىبادەت قىلغانلىق بولۇپ ھېسابلىنىدۇ.

ئىبادەت — ئىتائەت مەنىسىدە

قېنى ئەمدى، ئىبادەت دېگەن سۆزنىڭ پەقەت ئىككىنچى مەنىسى يەنى، ئىتائەت مەنىسىدىلا ئىشلىتىلگەنلىكىگە قاراپ باقايلى:

ئى ئادەم بالىلىرى! شەيتانغا ئىبادەت قىلماڭلار، ئۇ ھەقىقەتەن سىلەرگە ئاشكارا دۈشمەندۇر، دەپ تەكىتلىمىدۇقمو؟ (سۈرە ياسىن 60 - ئايەت)

ھەممىمىزگە مەلۇمكى، دۇنيادا ھېچبىر ئىنسان شەيتانغا ئىبادەت قىلمايدۇ، بەلكى ھەر تەرەپتىن شەيتانغا لەنەت ياغدۇرىدۇ. شۇڭا قىيامەت كۈنى ئاللاھ تائالانىڭ ئادەم ئەۋلادلىرىنى شەيتانغا ئىبادەت قىلىش جىنايىتى بىلەن جاۋابكارلىققا تارتىشى ئىنسانلارنىڭ قانداقتۇر شەيتانغا چوقۇنغانلىقى سەۋەبىدىن ئەمەس، بەلكى شەيتاننىڭ سۆزىگە كىرىپ، ئۇنىڭ ھۆكۈمىگە ئەمەل قىلغانلىقى، شەيتان قانداق يولنى كۆرسەتسە شۇ يول تەرەپكە ماڭغانلىقى سەۋەبىدىن بولىدۇ.

(قىيامەت كۈنى بولغاندا ئاللاھ پەرىشتىلەرگە بۇيرۇق قىلىپ: «زۇلۇم قىلغۇچىلارنى ۋە ئۇلارنىڭ ھەمراھلىرىنى ھەمدە ئۇلارنىڭ ئاللاھنى قۇبۇپ ئىبادەت قىلغان مەبۇدلىرىنى توپلاڭلار، ئاندىن ئۇلارنى دۇۋاخنىڭ يولىغا باشلاڭلار») دېدى... ئاندىن ئۇلار (يەنى كاپىرلار) بىر - بىرىگە بۇرۇلۇپ مۇنازىرىلىشىدۇ. (ئىبادەت قىلغۇچىلار ئۆز مەبۇدلىرىغا): «سىلەر بىزنىڭ يېنىمىزغا ئوڭ تەرەپتىن (يەنى ياخشىچاق بولۇپ) كېلەتتىڭلارغۇ؟!» دېدى. ئۇلار جاۋابەن: «ياق، سىلەر ئۆزۈڭلار ئىمان كەلتۈرگۈچىلەردىن ئەمەس ئىدىڭلار، بىزنىڭ سىلەرنى زورلايدىغان كۈچىمىز يوق ئىدى، سىلەر ئۆزۈڭلار ئىتائەتسىز ئىدىڭلار» دېدى.¹

بۇ ئايەتتە نەقىل قىلىنىۋاتقان مەبۇدلار بىلەن ئىبادەت قىلغۇچىلار ئوتتۇرىسىدىكى دە - تالاشلار ئۈستىدە پىكىر

¹ سۈرە ساففات 22 - 30 - ئايەت.

يۈرگۈزۈپ كۆرىدىغان بولساق، ئايەتتە «مەبۇد» دېيىلىۋاتقنى ھەرگىزمۇ كىشىلەر چوقۇنىدىغان بۇت ياكى ھەيكەل ئەمەسلىكىنى، بەلكى ياخشى قىياپەتكە كىرىۋېلىپ، ئىنسانلارنى ئازدۇرىدىغان رەھبەرلەرنى، مۇقەددەسلىك تونغا كىرىۋېلىپ، مازار، دەرەخ، سۇيا، سەللە، تەسىبھ، جەينامازلارنىڭ سايبىسىدا ئاللاھنىڭ بەندىلىرىنى ئالداپ، ئاللاھقا ئەمەس، بەلكى ئۆزىگە ئەقىدەتمەن قىلىۋېلىشنىڭ غېمىنى قىلىدىغان، دەۋانى ئېسىل ھەم يوغان قىلىپ، ئەمەلىيەتتە پىتنە - پىاسات تېرىدىغان ئاتالمىش خوجا، درۋىش دىنىي پىشۋالارنى بىلدۈرىدۇ. دېمەك، بۇ ئايەتتە دەل ئەنە شۇنداق كىشىلەرگە قارىغۇلارچە ئەگىشىپ، ئۇلارنىڭ ھۆكۈملىرىگە شەرتسىز ئىتائەت قىلىشنى ئاللاھ تائالا «باشقا مەبۇدقا ئىبادەت قىلىش» دەپ ئاتىماقتا.

ئۇلار ئۆزلىرىنىڭ ئۆلىما، ماشايخلىرىنى ئاللاھتىن باشقا رەب قىلىۋالدى، مەريەمنىڭ ئوغلى مەسھنىمۇ ھەم. ھالبۇكى ئۇلار پەقەت بىرلا ئاللاھقا ئىبادەت قىلىشقا بۇيرۇلغان ئىدى.¹

بۇ ئايەتتە، ئۆلىما، ماشايخلارنى رەب قىلىۋېلىپ، شۇلارغا ئىبادەت قىلغانلىق سۆزلەنگەن بولۇپ، بۇنىڭ مەنىسى، ئاللاھ ۋە ئاللاھنىڭ پەيغەمبىرىنىڭ ھۆججىتىسىز شۇلارنىڭ بۇيرۇقلىرىنى، چەكلەش ۋە يول قۇيۇشتىن ئىبارەت ئەھكاملارنى بەجا كەلتۈرۈشنى بىلدۈرىدۇ. پەيغەمبىرىمىز سەللەللەھۇ ئەلەيھى ۋەسەللەممۇ ئۆزىنىڭ بىر سەھھە ھەدىسىدە، بۇ ئايەتنى دەل مۇشۇنداق ئىزاھلاپ بەرگەن. شۇچاغدا، «بىز ئۆزىمىزنىڭ ئۆلىما، ماشايخلىرىمىزغا چوقۇنمايمىزغۇ؟» دەپ سورالغاندا، پەيغەمبەر ئەلەيھىسسالام ئۇنىڭغا: «ئۇلار نېمىنى ھالال دەپ بەلگىلىسە، سىلەر شۇنى ھالال دەپ

¹ سۈرە تەۋبە 31 - ئايەت.

چۈشىنىۋالمدىڭلارمۇ؟ ئۇلار نېمىنى ھارام دەپ بەلگىلىسە،
سىلەر شۇنى ھارام قىلىۋالمدىڭلارمۇ؟» دەپ جاۋاب بەرگەن.

ئىبادەت — چوقۇنۇش مەنىسىدە

ئەمدى ئۈچىنچى مەنىسىگە ئالاقىدار ئايەتلەرگە قاراپ
باقايلى! ئالدى بىلەن شۇنى ياخشى چۈشىنىۋېلىش لازىمكى،
قۇرئان كەرىمنىڭ روھىغا ئاساسەن تۆۋەندىكىدەك ئىككى خىل
پائالىيەتلەر ئىبادەتنىڭ چوقۇنۇش مەنىسىگە كىرىدۇ:

1 - بىراۋنىڭ ئالدىدا سەجدە، رۇكۇ، قول باغلاپ قىيامدا
تۇرۇش، ئەتراپىنى تاۋاپ قىلىپ، بوسوغا سۆيۈش، نەزىر،
قۇربانلىق قىلىش قاتارلىق بىراۋغا چوقۇنۇش مەقسىتىدە ئېلىپ
بېرىلىدىغان پائالىيەتلەر بولۇپ، مەيلى بىراۋنى «ئىلاھ» دەپ
بىلسۇن، ياكى «كاتتا ئىلاھنىڭ ئالدىدا يېقىنلىققا ۋە شاپائەتكە
ۋاسىتە بولغۇچى» دەپ قارىسۇن، ۋە ياكى «كاتتا ئىلاھنىڭ
ئىلاھلىق ئىنتىزامىنى يۈرگۈزۈشتە ئۇنىڭغا ھەمكارلىشىدىغان
كېچىك ئىلاھ» دەپ قارىسۇن، بۇنىڭدىن قەتئىي نەزەر مەزكۇر
پائالىيەتلەرنى بەجا كەلتۈرگەنلىكىنىڭ ئۆزى چوقۇنغانلىق
بولۇپ ھېسابلىنىدۇ.

2 - بىراۋنى «سەۋەبلەر ئالىمىگە تەسىر كۆرسىتەلەيدۇ» دەپ
قاراپ، ئۆز ھاجىتى ئۈچۈن دۇئا، ئىلتىجا قىلىش، قىيىنچىلىق
ياكى مۇسەببەتتە قالغان چاغلىرىدا ئۇنىڭدىن مەدەت تىلەش،
خېيىم - خەتەر، بالايىپايتلەردىن ساقلىنىش ئۈچۈن ئۇنىڭ
پاناھلىقىنى تىلەش بولۇپ، يۇقىرىقى مانا بۇ ھەرىكەتكى خىل
پائالىيەتلەر قۇرئاننىڭ روھىغا ئاساسەن چوقۇنۇشنىڭ تەرىپى
ئىچىگە كىرىدۇ. مەسىلەن:

ئېيتىپ قويغىنكى: «مەن پەرۋەردىگارىمدىن روشەن
دەلىللەرگە سازاۋەر بولۇپ بولغاندىن كېيىن سىلەرنىڭ ئاللاھنى

قويۇپ ئىبادەت قىلىۋاتقانلىرىڭلارغا ئىبادەت قىلىشتىن مەنئى قىلىندىم» (سۈرە مۇئەمىن 66 - ئايەت)

(ئىبراھىم ئېيتتى) «مەن سىلەرنى ۋە سىلەر ئاللاھنى قويۇپ چوقۇنۇۋاتقان نەرسىلەرنى تاشلايمەن، مەن پەقەت پەرۋەردىگار بىنلا چاقىرىمەن...» ئۇ (يەنى ئىبراھىم) ئۇلاردىن ۋە ئۇلارنىڭ ئاللاھنى قويۇپ چوقۇنۇۋاتقان نەرسىلىرىدىن يىراقلاشقاندا، بىز ئۇنىڭغا ئىسھاق بىلەن يەئقۇبتەك پەرزەنت ئاتا قىلدۇق.¹

ئاللاھنى قويۇپ قىيامەتكىچە دۇئانى ئىجابەت قىلىشقا قادىر بولالمايدىغانلارغا دۇئا قىلىدىغان ئادەمدىنمۇ گۇمراھ ئادەم بارمۇ؟ ئۇلار ھەتتا ئۇلارنىڭ دۇئا قىلىۋاتقانلىقىدىنمۇ خەۋەرسىزدۇر. (قىيامەت كۈنى) ئىنسانلار (ھېساب بېرىش ئۈچۈن) توپلانغان چاغدا، ئۇلار ئاشۇ دۇئا قىلغۇچىلارغا دۈشمەن بولىدۇ ۋە ئۇلارنىڭ ئىبادەتلىرىنىمۇ ئىنكار قىلىدۇ.²

بۇ ھەر ئۈچىلى ئايەتتە قۇرئان كەرىم ئىبادەتنى دۇئا قىلىش ۋە مەدەت تىلەش دەپ ئوچۇق چۈشەندۈرۈپ بەرمەكتە.

بەلكى بۇلار جىنلارغا ئىبادەت قىلاتتى، ئۇلارنىڭ تولىسى شۇلارغا ئىمان كەلتۈرەتتى. (سۈرە سەبە 41 - ئايەت)

بۇ يەردىكى جىنلارغا ئىبادەت قىلىش ۋە جىنلارغا ئىمان كەلتۈرۈش دېگەن سۆزدە زادى نېمىنىڭ كۆزدە تۇتۇلغانلىقى سۈرە جىننىڭ 6 - ئايىتىدە مۇنداق شەرھىلەپ بېرىلگەن:

«ئىنسانلاردىن بولغان بەزى كىشىلەر جىنلاردىن بولغان بەزى كىشىلەرنىڭ پاناھىغا سېغىناتتى.»

¹ سۈرە مەريەم 48 - 49 - ئايەت.

² يەنى ئۇلار ئوچۇق قىلىپ، بىز بۇلارغا «بىزگە ئىبادەت قىلىڭلار» دەپ بۇيرۇمىغان ئىدۇق، «ھەتتا بۇلارنىڭ بىزگە ئىبادەت قىلىدىغانلىقىدىنمۇ خەۋەرسىز ئىدۇق» دېدۇ. سۈرە ئەھقاق 5 - 6 - ئايەت.

بۇنىڭدىن بىلىۋېلىشقا بولىدۇكى، جىنلارغا ئىبادەت قىلىش دېگەنلىك جىنلارنىڭ پاناھلىقىغا سىغىنىشنى ھەمدە خېيىم، خەتەر مۇسبەتلەرگە قارشى ئۇلاردىن مۇھاپىزەت تەلەپ قىلىشنى بىلدۈرىدۇ. جىنلارغا ئىمان كەلتۈرۈش دېگەنلىك بولسا، «جىنلار پاناھلىق بېرىش ۋە قوغداپ قىلىش قۇدرىتىگە ئىگە» دەپ ئەقىدە قىلىشنى بىلدۈرىدۇ.

شۇ كۈندە (پەرۋەردىگارنىڭ) ئۇلارغا قوشۇپ، ئۇلار ئاللاھنى قوبۇپ چوقۇنغان مەبۇدلارنىمۇ بىرلىكتە يېغىدۇ. ئاندىن ئاللاھ ئۇلاردىن: «مېنىڭ بۇ بەندىلىرىمنى سىلەر ئازدۇر دۇڭلارمۇ؟ يا ئۇلار ئۆزلىرى (توغرا) يولدىن ئازدىمۇ؟» دەپ سورايدۇ. ئۇلار: «ئى ئاللاھ! سەن پاك تۇرسەن، سېنى قوبۇپ باشقىلارنى باشپاناھ قىلىۋېلىشقا بىزنىڭ قەتئىي ھەددىمىز يوق» دەيدۇ.¹

بۇ يەردىكى بايان ئۇسلۇبىدىن شۇنى ئوچۇق بىلىۋالغىلى بولىدۇكى، مەبۇدلار دېگەن سۆز ئەۋلىيا، بۇزۇكلارغا قارىتىلغان، ئۇلارغا ئىبادەت قىلىش دېگەنلىك بولسا، كىشىلەرنىڭ ئۇلارنى بەندىلىك سۈپىتىدىن يۇقىرى كۆتۈرۈۋېتىپ، ئىلاھىي سۈپەتلەر بىلەن سۈپەتلىۋالغانلىقىنى، ئۇلارنى غەيپتىن ياردەم بېرىشكە، مۇشكۈلنى ئاسان قىلىشقا، دادۇ - پەريادلارنى ئاڭلاشقا قادىر دەپ چۈشىنىۋالغانلىقىنى شۇڭا ئۇلارنى ئۇلۇغلاش ئۈچۈن چوقۇنۇش تۈسىنى ئالغان ھەرخىل پائالىيەتلەرنىمۇ بەجا كەلتۈرىدىغانلىقىنى كۆرسىتىدۇ.

ئاللاھ ئۇ كۈندە پۈتۈن ئىنسانلارنى يېغىدۇ، ئاندىن پەرىشتىلەردىن: «بۇ كىشىلەر سىلەرگە ئىبادەت قىلاتتى؟» دەپ سورايدۇ، پەرىشتىلەر: «سەن پاك تۇرسەن، بىزنىڭ ئالاقىمىز سەن بىلەندۇر، ئۇلار بىلەن ئەمەس» دەيدۇ.

¹ سۈرە فۇرقان 17 - 18 - ئايەت.

بۇ يەردىكى «پەرىشتىلەرگە ئىبادەت قىلىش»¹ دېگەن سۆز پەرىشتىلەرنىڭ خىيالى ھەيكەل، بۇتلىرىنى، قاتۇرۇۋېلىپ، شۇلارنىڭ نامدا ئىبادەتخانا سېلىپ چوقۇنۇشنى بىلدۈرىدۇ. بۇ خىل چوقۇنۇشتىن مەقسەت ئۇلارنى خۇشال قىلىش ئارقىلىق نەزەر، ئىنايىتىگە ئېرىشىش، ئۇلارنىڭ دىققىتىنى ئۆز ئەھۋالى تەرەپكە تارتىشنى قولغا كەلتۈرۈپ، دۇنيالىق ئىشلىرىدا شۇلاردىن مەدەت تىلەش ئىدى.

ئۇلار ئاللاھنى قويۇپ، ئۆزلىرىگە نە پايىدا، نە زىيان يەتكۈزەلمەيدىغان نەرسىلەرگە چوقۇنىدۇ، «بۇلار ئاللاھنىڭ دەرگاھىدا بىزگە شاپائەت قىلغۇچىلاردۇر» دېيىشىدۇ. (سۈرە يۇنۇس 18 - ئايەت)

ئاللاھنى قويۇپ ئۇنىڭدىن باشقىنى باشپاناھ قىلىۋالغانلار (ئۆزلىرىنىڭ بۇ قىلمىشىنى چۈشەندۈرۈپ): «بىزنىڭ ئۇلارغا چوقۇنۇشىمىز پەقەت ئۇلارنىڭ بىزنى ئاللاھقا يېقىنلاشتۇرۇشى ئۈچۈندۇر» دېيىشىدۇ. (سۈرە زۇمەر 3 - ئايەت.)

بۇ يەردىمۇ ئىبادەتنىڭ مەنىسى چوقۇنۇشنى بىلدۈرگەن بولۇپ، ئۇلارنىڭ زادى نېمە مەقسەتتە چوقۇنىدىغانلىقىمۇ شەرھلەپ بېرىلگەن.

ئىبادەت — بەندىچىلىك ۋە قوللۇق، ئىتائەت ۋە چوقۇنۇش مەنىسىدە

يۇقىرىقى مىساللار بىلەن شۇنىسى ئېنىق ئايدىڭلىشىدۇكى، قۇرئان كەرىمدە «ئىبادەت» دېگەن سۆز بەزى يەردە قوللۇق

¹ بۇ يەردە تىلغا ئېلىنىۋاتقان پەرىشتىلەرنى باشقا مۇشرىك قەۋملەر (Gods) «ئىلاھلار» دەپ قارار قىلىۋېلىشقا بولسا، ئەزەب مۇشرىكلىرى «ئاللاھنىڭ قىزلىرى» دەپ بەلگىلىشىۋالغان ئىدى.

قىلىش ۋە ئىتائەت قىلىش مەنىسىدە، بەزى جايدا، پەقەتلا ئىتائەت قىلىش مەنىسىدە ئىشلىتىلگەن. ئەمدى بىز «ئىبادەت» دېگەن سۆزنىڭ يۇقىرىقى ئۈچلى مەنىدە ئىشلىتىلگەنلىكىگە ئائىت مىساللارنى كەلتۈرۈشتىن ئىلگىرى ئوقۇرمەنلىرىمىزنىڭ تېخىمۇ ياخشى ئۆزلەشتۈرۈۋېلىشى ئۈچۈن ئىنتايىن مۇھىم قىسقىچە مۇقەددىمە بېرىپ ئۆتمەكچىمىز.

يۇقىرىدا مىسال كەلتۈرۈلگەن ئايەتلەرنىڭ ھەممىسىدە ئاللاھتىن غەيرىگە ئىبادەت قىلىش تىلغا ئېلىنغان بولۇپ، ئىبادەت - قۇللۇق قىلىش ياكى ئىتائەت قىلىش مەنىسىدە ئىشلىتىلگەن جايلارنىڭ ھەممىسىدە «مەبۇد» نىڭ شەيتان ئىكەنلىكى ياكى ئاللاھنىڭ بەندىلىرىنى ئاللاھقا ئەمەس، بەلكى ئۆزىگە ئىتائەت قىلدۇرۇپ، بەندىچىلىك قىلدۇرغان ئاسىي، تاغۇت ئىنسانلار ئىكەنلىكى ۋە ياكى ئاللاھنىڭ كىتابىنى بىر چەتكە قايرىپ قويۇپ، ئۆزى ئويىدۇرۇپ چىققان يوللارغا كىشىلەرنى يېتەكلىگەن رەھبەرلەر ئىكەنلىكى كۆرسىتىلگەن. ئەمما ئىبادەت، چوقۇنۇش مەنىسىدە ئىشلىتىلگەن جايلاردا بولسا، «مەبۇت» نىڭ ئەۋلىيا، ئەنبىيا، سالىھ كىشىلەر ئىكەنلىكى، ئۇلارنىڭ تەلىماتىغا خىلاپ ھالدا كىشىلەرنىڭ ئۇلارنى مەبۇد قىلىۋالغانلىقى، ياكى جىن ۋە پەرىشتىلەر بولۇپ، كىشىلەرنىڭ پەقەتلا خاتا تەسەۋۋۇرلار تۈپەيلى ئۇلارنى تەبىئەتتىن تاشقىرى رۇبۇبىيەتكە ھەسسەدار قىلىۋالغانلىقى، ۋە ياكى خىيالى بۇت ھەيكەللەر بولۇپ، شەيتاننىڭ ئازدۇرۇشى تۈپەيلى كىشىلەرنىڭ ئۇلارنى چوقۇنۇش ئوبىيكتى قىلىۋالغانلىقى كۆرسىتىلگەن. قۇرئان كەرىم بۇ خىلدىكى پۈتۈن مەبۇدلارنى مەيلى ئۇلارغا قوللۇق ياكى ئىتائەت قىلىنغان ۋە ياكى چوقۇنۇپ تىۋىنىلغان بولسۇن، قەتئىي ھالدا باتىل، شۇنداقلا ئۇلارغا ئىبادەت قىلىش پۈتۈنلەي خاتا، دەپ بەلگىلەيدۇ. قۇرئان كەرىم بۇ ھەقتە:

«سېلەر ئىبادەت قىلىۋاتقان بۇ مەبۇدلارنىڭ ھەممىسى ئاللاھنىڭ بەندىلىرى ۋە قۇللىرىدۇر. ئۇلار ئىبادەت قىلىنىشقا ھەقىقەتتە ئەمەس، سېلەر ئۇلارغا ئىبادەت قىلىش بىلەن خارلىق، رەسۋالىق ۋە مەرۇملۇقتىن باشقا ھېچ نەرسىگە ئېرىشەلمەيسىلەر. ھەقىقەتتە ئۇلارنىڭ ۋە پۈتۈن كائىناتنىڭ ئىگىسى پەقەتلا ئاللاھتۇر. پۈتۈن ھوقۇق ئەنە شۇ ئاللاھنىڭ قولىدا. شۇڭا سېلەر پەقەت ئاللاھقا ئىبادەت قىلىڭلار» دەپ تەكىتلەيدۇ.

سېلەر ئاللاھنى قويۇپ ئىبادەت قىلىدىغان مەبۇدلار سېلەرگە ئوخشاشلا بەندىلەردۇر. (قېنى) ئۇلارغا دۇئا قىلىپ كۆرۈپ بېقىڭلار، ئەگەر ئۇلار ھەقىقىدىكى ئەقىدەڭلار توغرا بولىدىغان بولسا، دۇئاڭلارغا جاۋاب قايتۇرۇپ باقسۇن¹... سېلەرنىڭ ئاللاھنى قويۇپ، ئىبادەت قىلىۋاتقىنىڭلار بولسا، نە سېلەرگە ياردەم قىلالمايدۇ، نە ئۆزلىرىڭمۇ ياردەم قىلىشقا قادىر ئەمەس. (سۈرە ئەئراڧ 194 - 197 - ئايەت)

بۇلار: «رەھماننىڭ (يەنى ئاللاھ) نىڭ بالىسى بار» دېيىشىدۇ، ئۇنداق ئەمەس. ئاللاھ (بۇنىڭدىن) پاكئور، ئۇلار بولسا، پەقەتلا ھۆرمەتلىك بەندىلەردۇر.² ئۇلار ئاللاھنىڭ ئالدىدا ئالدىراپ سۆز قىلىشقىمۇ يېتىنالمىيدۇ، پەقەت ئاللاھنىڭ پەرمانى بويىچلا ئەمەل قىلىدۇ. ئاللاھ ئۇلارغا ئايان بولغاننىمۇ بىلىدۇ ۋە ئۇلاردىن مەخپى بولغاننىمۇ بىلىپ تۇرىدۇ، ئۇلار ئاللاھنىڭ ھۇزۇرىدا ئاللاھ رازى بولغانلاردىن باشقىغا شاپائەت قىلالمايدۇ، ئۇلار دائىم ئاللاھتىن قورقۇپ تۇرىدۇ. (سۈرە ئەنئىبا 26 - 28)

¹ جاۋاب قايتۇرۇشنىڭ مەنىسى ئۈنلۈك جاۋاب قايتۇرۇش ئەمەس، بەلكى دۇئاغا جاۋاب ئەمەلىي ھەرىكەت قىلىشنى بىلدۈرىدۇ.

² بۇ ئايەتتە تىلغا ئېلىنىۋاتقان ھۆرمەتلىك بەندىلەر پەرىشتىلەردىن ئىبارەتتۇر.

ئۇلار مەرھەمەتلىك ئاللاھنىڭ بەندىلىرى بولغان پەرىشتىلەرگە ئايال ئىلاھ دەپ ئېتىقاد قىلدى.¹

بۇلار ئاللاھ بىلەن جىنلارنىڭ ئوتتۇرىسىدا نەسەب رىشتىسى ياساپ چىقىشتى. ۋەھالەنكى جىنلار ئوبدان بىلىدۇكى، بۇ كىشىلەر چوقۇم جاۋابكارلىققا تارتىلىش ئۈچۈن ئاللاھنىڭ ھۇزۇرىغا ھازىر قىلىنىدۇ.²

مەسىھە ھېچ قاچان ئاللاھقا بەندە بولۇشنى ئۆزىگە ئار كۆرۈپ باققان ئەمەس، ياكى ئاللاھقا يېقىن پەرىشتىلەر مۇ ئار كۆرگەن ئەمەس. كىملىرىكى ئاللاھقا بەندىچىلىك قىلىشنى ئار كۆرىدىكەن ۋە كۆرەڭلىدىكەن، (ئۇلار قېچىپ نەغمىمۇ بارالسۇن؟) بىر كۈنى ئاللاھ ئۇلارنىڭ ھەممىنى ئۆز دەرگاھىغا توپلايدۇ.³

كۈن بىلەن ئاي (ئۆز بۇرجىلىرىدا) مۇئەييەن ھېساب بويىچە سەيىر قىلىدۇ، ئوت- چۆپلەر، دەل- دەرەخلەر ئاللاھنىڭ ئىتائىتىگە باش ئېگىدۇ.⁴

يەتتە ئاسمان ۋە زېمىن ھەمدە ئۇلاردا مەۋجۇد بولغان پۈتۈن مەخلۇقاتلار ئاللاھنىڭ پاكلىقىنى بايان قىلماقتا. ئۇنى مەدھىيەلەش بىلەن تەسبىھ ئېيتمايدىغان ھېچقانداق شەيئە يوقتۇر. لېكىن سىلەر ئۇلارنىڭ تەسبىھلىرىنى چۈشىنەلمەيسىلەر. (سۈرە بەنى ئىسرائىل 44 - ئايەت)

ئاسمانلاردىكى ۋە زېمىندىكى ھەممە نەرسە ئاللاھنىڭ مۈلكىدۇر. ھەممىسى ئۇنىڭ پەرمانىغا بويسۇنغۇچىدۇر.⁵

¹ سۈرە زەخرۇق 19 - ئايەت.

² سۈرە ساففات 158 - ئايەت.

³ سۈرە نىسا 172 - ئايەت.

⁴ سۈرە رەھمان 5 - 6 - ئايەت.

⁵ سۈرە رۇم 26 - ئايەت.

كوكىلىسى ئاللاھنىڭ قولىدا بولمايدىغان بىرمۇ جانلىق يوق. (سۈرە ھۇد 56 - ئايەت)

ئاسمانلاردا ۋە زېمىندا ئاللاھنىڭ ئالدىغا قۇل بولۇش سالاھىيىتى بىلەن ھازىر بولمايدىغان ھېچ مەخلۇق يوقتۇر. ئاللاھ ئۇلارنى تۇلۇق ساناپ قويدى. قىيامەت كۈنى ئۇلارنىڭ ھەممىسى بىر - بىرلەپ ئاللاھنىڭ دەرگاھىغا كېلىدۇ. (سۈرە مەريەم)

ئېيتقىنكى، «پادىشاھلىقنىڭ ئىگىسى بولغان ئى ئاللاھ! خالىغان ئادەمگە پادىشاھلىقنى بېرىسەن، خالىغان ئادەمدىن پادىشاھلىقنى تارتىپ ئالىسەن؛ خالىغان ئادەمنى ئەزىز قىلىسەن، خالىغان ئادەمنى خار قىلىسەن؛ ھەممە ياخشىلىق سېنىڭ ئىختىيارىڭدۇر. شەكسىزكى، سەن ھەممىگە قادىرسەن.» (سۈرە ئال ئىمران 26 - ئايەت)

بۇ ئايەتلەر ئارقىلىق قۇرئان كەرىم كىشىلەرنىڭ مەيلى قانداقلا شەكىل بىلەن بولمىسۇن ئىبادەت قىلىپ كېلىۋاتقان پۈتۈن مەبۇدلىرىنى «ماھىيەتتە ھېچ بىر ئىختىيارلىقى بولمىغان ئاللاھنىڭ قۇللىرى» دەپ ئىسپاتلاپ بولغاندىن كېيىن، ئاندىن پۈتۈن ئىنسانلار بىلەن جىنلارغا «مەيلى قانداقلا مەنىدىن بولمىسۇن ئىبادەت پەقەت ئاللاھقا بولۇشى لازىم. قۇللۇقمۇ، ئىتائەتمۇ ۋە چوقۇنۇشمۇ پەقەت ئۇنىڭغا بولۇشى لازىم. بۇلارنىڭ ھېچ بىرىنى ئاللاھتىن باشقىغا قىلىشقا قەتئىي بولمايدۇ» دېگەن تەلەپنى قويدۇ.

بىز ھەر بىر ئۈممەتكە «ئاللاھقا ئىبادەت قىلىڭلار، تاغۇتقا ئىبادەت قىلىشتىن يىراق بولۇڭلار» دېگەن يوليورۇق بىلەن پەيغەمبەر ئەۋەتتۇق. (سۈرە نەھل 36 - ئايەت)

قانداقكى كىشىلەر تاغۇتقا ئەگىشىشتىن ئۆزىنى تارتىدىكەن ۋە ئاللاھ تەرەپكە مۇراجىئەت قىلىدىكەن، ئۇلارغا خۇشخەۋەر بېرىلىدۇ. (سۈرە زۇمەر 17 - ئايەت)

«ئى ئادەم بالىلىرى! شەيتانغا ئىبادەت قىلماڭلار، ئۇ ھەقىقەتەن سىلەرگە ئاشكارا دۈشمەندۇر، ماڭىلا ئىبادەت قىلىڭلار، مانا بۇ توغرا يولدۇر، دەپ تەكىتلىمىدىممۇ؟»¹

ئۇلار ئۆزلىرىنىڭ ئۆلىمالىرىنى ۋە راھىپلىرىنى ئاللاھتىن باشقا پەرۋەردىگار قىلىۋالدى... ھالبۇكى ئۇلار پەقەت بىرلا ئاللاھقا ئىبادەت قىلىشقا بۇيرۇلغان ئىدى.²

ئى مۇئمىنلەر! ئەگەر سىلەر ھەقىقەتەن ئاللاھقىلا ئىبادەت قىلىدىغان بولساڭلار، بىز سىلەرنى رىزىقلاندۇرغان ھالال نەرسىلەردىن تەرەددۈتسىز يەڭلار ۋە ئاللاھقا شۈكرى ئادا قىلىڭلار. (سۈرە بەقەرە 172 - ئايەت)

بۇ ئايەتلەردە ئىبادەتنى پەقەتلا ئاللاھقا مەخسۇسلاشتۇرۇشقا ھۆكۈم قىلىنغان بولۇپ، ئىبادەت - بەندىچىلىك قىلىش، قوللۇق قىلىش، ئىتائەت قىلىش ۋە بۇيرۇققا بويسۇنۇش مەنىسىدە كەلگەن. بۇ نۇقتىنى ئىسپاتلايدىغان «قەرىنە» (يەنى يانداش پاكىت)، تاغۇتقا، شەيتانغا، مۇستەبىت ھۆكۈمرانلارغا، شەيخ، ماشايخ، ئاتا - بوۋىلارغا ئىتائەت ۋە بەندىچىلىك قىلىشتىن ساقلىنىپ، پەقەت ئاللاھقىلا ئىتائەت ۋە بەندىچىلىك قىلىش يولىنى تاللاشنىڭ كۆرسىتىلىۋاتقانلىقىدىن ئىبارەتتۇر.

ئى پەيغەمبەر! ئۇلارغا ئېيتىپ قويغىنكى: «سىلەر ئاللاھنى قويۇپ ئىبادەت قىلىۋاتقان مەبۇدلىرىڭلارغا ئىبادەت قىلىشتىن مەنئى قىلىندىم، پەرۋەردىگارىمىدىن ماڭا روشەن دەلىللەر كەلگەن چاغدا (ئۇنداق ئىشنى قانداقمۇ قىلغۇدەكمەن؟)، مەن ئالەملەرنىڭ پەرۋەردىگارغا بويسۇنۇشقا بۇيرۇلدىم». (سۈرە مۇئەمىن 66 - ئايەت)

¹ سۈرە ياسىن 60 - 61 - ئايەت.

² سۈرە تەۋبە 31 - ئايەت.

پەرۋەردىگارنىڭ ئېيتىدۇكى: «ماڭا دۇئا قىلىڭلار، مەن دۇئا يىغىنلىرىنى قوبۇل قىلىمەن. شۇبھىسىزكى، مېنىڭ ئىبادىتىمدىن چوڭچىلىق قىلىپ باش تارتىدىغانلار خار بولغان ھالدا جەھەننەمگە تاشلىنىدۇ»¹

ئەنە شۇ ئاللاھ سىلەرنىڭ پەرۋەردىگارنىڭ دۇر، پادىشاھلىق ئۇنىڭغا خاستۇر، ئۇنى قويۇپ سىلەر چاقىرىۋاتقان باشقىلار قىلچىلىك نەرسىگە ئىگە ئەمەس. ئەگەر ئۇلارغا دۇئا قىلساڭلار، سىلەرنىڭ دۇئالىرىنى ئاڭلىمايدۇ، ئاڭلىغان تەقدىردىمۇ سىلەرگە جاۋاب قايتۇرالمىدۇ، قىيامەت كۈنى ئۇلار سىلەرنىڭ شېرىك قىلىۋالغانلىقىڭلارنىمۇ ئىنكار قىلىدۇ.²

ئۇلارغا ئېيتقىنكى، «سىلەر ئاللاھتىن باشقا، سىلەرگە نە پايدا، نە زىيان يەتكۈزۈشكە قادىر بولالمايدىغان بىرىگە چوقىنامسىلەر؟ ھالبۇكى ئاللاھ بولسا ھەممە نەرسىنى بىلىپ تۇرغۇچىدۇر.»³

بۇ ئايەتلەردە ئىبادەتنى ئاللاھقا مەخسۇسلاشتۇرۇش بايان قىلىنغان بولۇپ، ئىبادەت — چوقۇنۇش مەنىسىدە كەلگەن. بۇ نۇقتىنى ئىسپاتلايدىغان ئېنىق «قەرنە» (يەنى يانداش پاكىت)، ئىبادەتنىڭ دۇئا قىلىش بىلەن مەنىداش شەكىلدە ئىشلىتىلگەنلىكىدۇر، ھەمدە ئالدىنقى ۋە كېيىنكى ئايەتلەردە تەبىئەتتىن تاشقىرى رۇبۇبىيەتتە ئاللاھقا شېرىك قىلىۋېلىنغان مەبۇدلارنىڭ تىلغا ئېلىنغانلىقىدۇر.

ئەمدى ھەرقانداق بىر تەپەككۈر ساھىبى بولغان كىشىگە نىسبەتەن شۇنى چۈشىنىۋېلىش قېيىن ئەمەسكى، قۇرئان كەرىمنىڭ ھەرقانداق يېرىدە ئاللاھقا ئىبادەت قىلىش تىلغا

¹ سۇرە مۇئەمىن 60 - ئايەت.

² سۇرە فاتىر 13 - 14 - ئايەت.

³ سۇرە مائىدە 76 - ئايەت.

ئېلىنغان بولسا ھەمدە ئىبادەت دېگەن سۆزنىڭ ئەتراپىدا ئۇنىڭ ھەرقايسى مەنىلىرىدىن مەخسۇس بىر مەنىسىگە قارىتىلغانلىقىنى ئىسپاتلايدىغان بىرەر «قەرنە» (يەنى يانداش پاكىت) بولمىسا، چوقۇمكى، ئۇنداق جايلارنىڭ ھەممىسىدە، «ئىبادەت»نىڭ مەنىسى، قۇللۇق قىلىش، ئىتائەت قىلىش ۋە چوقۇنۇش قاتارلىق ھەر ئۈچىلى مەنىدە تەڭ ئىشلىتىلگەن بولىدۇ. مىسال ئۈچۈن توۋەندىكى ئايەتلەرنى مۇلاھىزە قىلىپ باقايلى!

مانا مەن ھەقىقىي ئاللاھتۇرمەن، مەندىن باشقا ھېچ مەبۇد يوقتۇر، (يالغۇز) ماڭىلا ئىبادەت قىلغىن.¹

ئەنە شۇ ئاللاھ سىلەرنىڭ رەببىڭلاردۇر، ئاللاھتىن بۆلەك ھېچ مەبۇد يوقتۇر، ئۇ ھەممە نەرسىنى ياراتقۇچىدۇر، شۇڭا ئۇنىڭغىلا ئىبادەت قىلىڭلار، ئۇ ھەر نەرسىگە ھامىيدۇر.²

ئى پەيغەمبەر! ئېيتقىنكى، «ئى ئىنسانلار! ئەگەر سىلەر مېنىڭ دىنىمدىن گۇمانلىنىدىغان بولساڭلار، بىلىپ قويۇڭلاركى، سىلەرنىڭ ئاللاھنى قويۇپ ئىبادەت قىلىۋاتقانلىرىڭلارغا مەن ئىبادەت قىلمايمەن، بەلكى مەن سىلەرنى قەبىزى روھ قىلىدىغان ئاللاھقىلا ئىبادەت قىلىمەن، ۋە مەن مۆمىنلەردىن بولۇشقا بۇيرۇلدۇم.»³

سىلەرنىڭ ئاللاھنى قويۇپ ئىبادەت قىلىۋاتقىنىڭلار سىلەر ئۆزۈڭلار ۋە ئاتا - بوۋاڭلار ئاتىۋالغان ناملاردىنلا ئىبارەتتۇر، ئاللاھ ئۇ ھەقتە ھېچقانداق دەلىل چۈشۈرگىنى يوق، ھۆكۈمرانلىق ئاللاھتىن باشقا ھېچكىشىگە مەنسۇپ ئەمەس، ئۇ سىلەرنى

¹ سۈرە تاھا 14 - ئايەت.

² سۈرە ئەنئام 102 - ئايەت.

³ سۈرە يۇنۇس 104 - ئايەت.

پەقەت ئۆزىڭىزگىلا ئىبادەت قىلىشقا بۇيرۇيدۇ، مانا بۇ تۈز، توغرا يولدۇر. (سۈرە يۈسۈف 40 - ئايەت)

ئاسمانلاردىكى ۋە زېمىندىكى غايىبىنى بىلىش ئاللاھقا خاستۇر، ھەممە ئىش ئاللاھقا قايتۇرۇلىدۇ، ئى پەيغەمبەر! ئاللاھقا ئىبادەت قىلغىن ۋە ئاللاھقا تەۋەككۈل قىلغىن.¹

بىزنىڭ ئالدىمىزدىكى، ئارقىمىزدىكى ۋە ئالدى - كەينىمىز ئارىسىدىكى ئىشلارنىڭ ھەممىسى ئاللاھنىڭ ئىلكىدىدۇر، پەرۋەردىگارنىڭ ھەرگىزمۇ ئۇنتۇپ قالغۇچى ئەمەستۇر، ئۇ ئاسمانلارنىڭ، زېمىننىڭ ۋە ئۇلارنىڭ ئارىسىدىكى بارلىق شەيئىلەرنىڭ ئىگىسىدۇر، شۇڭا ئۇنىڭغا ئىبادەت قىلغىن، ئاللاھنىڭ ئىبادىتىدە سابىت قەدەم بولغىن. (سۈرە مەريەم 64 - 65 - ئايەت)

كىمكى، پەرۋەردىگارغا مۇلاقات بولۇشنى ئۈمىد قىلىدىكەن ياخشى ئىش قىلسۇن. پەرۋەردىگارغا قىلىدىغان ئىبادەتكە ھېچكىمنى شېرىك كەلتۈرمىسۇن.²

بۇ ئايەتلەردە ۋە مۇشۇنىڭغا ئوخشاش باشقا بارلىق ئايەتلەردە «ئىبادەت» دېگەن سۆزنى پەقەتلا چوقۇنۇش، ياكى قۇللۇق قىلىش ۋە ئىتائەت قىلىش دېگەن مەنىلەرگە خاسلاشتۇرۇۋېلىشقا ھېچ بىر سەۋەب يوق. دەرۋەقە بۇ خىلدىكى ئايەتلەردە قۇرئان كەرىم ئۆزىنىڭ پۈتۈن دەۋىتىنى ئوتتۇرىغا قويغان بولىدۇ. ئېنىقكى، قۇرئاننىڭ دەۋىتى «قۇللۇق، ئىتائەت ۋە چوقۇنۇشنىڭ ھەممىسى ئاللاھقا خاس بولۇش لازىم» دېگەندىن ئىبارەتتۇر. شۇڭلاشقا بۇ خىلدىكى جايلاردا ئىبادەتنىڭ مەنىسىنى قانداقتۇر بىرەر مەخسۇس مەنا دائىرىسىگە

¹ سۈرە ھۇد 123 - ئايەت.

² سۈرە كەھفى 110 - ئايەت.

ئەكرىپ قويۇش ماھىيەتتە قۇرئاننىڭ دەۋىتىنى
تارلاشتۇرغانلىق بولىدۇ. بۇنىڭ مۇقەررە نەتىجىسى شۇكى،
كىشىلەر قۇرئاننىڭ دەۋىتىگە قارىتا چەكلىك تەسەۋۋۇر ئىچىدە
ئىمان كەلتۈرۈشكە ۋە ئۇنىڭغا ناقىس ھەم يېتەرسىز ئەگىشىشكە
باشلايدۇ.

دىن

لۇغەتتىكى ئۇقۇملىرى ھەققىدە تەھلىل

ئەرەب تىلىدا «دىن» دېگەن سۆز ئوخشاش بولمىغان مەنىلەر ئۈچۈن ئىشلىتىلىدۇ.

1 - مەنىسى، غەلىبە، ئىستىلا، ھۆكۈمرانلىق، باشقىلارنى ئىتائەتكە مەجبۇر قىلىش، ئۇلارغا ئۆزىنىڭ (Sovereignty) دېكتاتورىسىنى يۈرگۈزۈش، ئۇلارنى ئۆزىگە قۇل قىلىش ۋە بۇيرۇققا بويسۇنىدىغان قىلىش دېگەن مەنىلەردە ئىشلىتىلىدۇ. مەسىلەن: «دان الناس» دېگەنلىك «كىشىلەرنى ئىتائەتكە مەجبۇر قىلدى» دېگەنلىك بولىدۇ. «دنتىم فدانوا» دېگەن «مەن ئۇلارنى مەغلۇپ قىلدىم ۋە ئۇلار ماڭا بويسۇندى» دېگەنلىك بولىدۇ. شۇنىڭدەك، «دنت القوم اى اذلتهم واستعبدتم» دېگەننىڭ مەنىسى، «مەن پالانى قەۋمنى يەڭدىم ۋە قۇل قىلدىم» دېگەنلىك بولىدۇ. «دان الرجل اذا عزّ» دېگەننىڭ مەنىسى، «پالانى كۈچلۈك ۋە ئۈزۈنلۈك بولدى» دېگەنلىك بولىدۇ. «دنت الرجل حملته على ما يكره» نىڭ مەنىسى، «مەن ئۇنى ئۆزى رازى بولمىغان ئىشقا مەجبۇر قىلدىم» دېگەنلىك بولىدۇ. «دين فلان اذا حمل على مكرره» نىڭ مەنىسى، «پالانى كىشى بۇ ئىشقا بىسىم بىلەن مەجبۇر قىلىندى» دېگەنلىك بولىدۇ. دنته، «اى سئستە وملكته» دېگەنلىك، «مەن ئۇنىڭغا ھۆكۈم يۈرگۈزدۈم ۋە ھۆكۈمرانلىق قىلدىم» دېگەننى بىلدۈرىدۇ. «دېنته القوم ولىتته سياستهم» دېگەنلىك «مەن كىشىلەرگە سىياسەت قىلىش ۋە ھۆكۈمرانلىق قىلىشنى پالانىغا تاپشۇردۇم» دېگەنلىك بولىدۇ. دەل مۇشۇ مەنىدە ھۈتەببە ئۆز ئانىسىغا خىتاب قىلىپ مۇنداق دەيدۇ:

لقد دىنت امر بىنىك حتى تركتهم اذق من الطحين

«سەن ئۆز پەرزەنتلىرىڭنىڭ ئىشىغا باشقۇرغۇچى قىلىنغان ئىدىڭ، ئاخىرى سەن ئۇنى ئۇندىنىمۇ يۇمران قىلىپ قويدۇڭ.»
بىر ھەدىستە، «ئۆز نەپسىنى مەغلۇپ قىلغان ۋە ئاخىرەت ئۈچۈن مەنپەئەتلىك ئىش قىلغان كىشى ئەقىلمەندۇر» دېيىلگەن. مانا بۇ مەنىدىن بىرەر دۆلەت، بىرەر قەۋم ياكى قەبىلە ئۈستىدىن غالىپ كېلىپ، ئۇلارغا ئۆز ھۆكۈمىنى يۈرگۈزگەن كىشىمۇ «دىيان» دەپ ئاتىلىدۇ. ئىشىرۇلھەرمازىمۇ پەيغەمبەر ئەلەيھىسسالامغا خىتاب قىلىپ، «يا سەيدىنا ئەلەيھىسسالام» دېگەن ئىدى. دەل مۇشۇ نۇقتىدىن «مەدىن» نىڭ مەنىسى «قۇل» ۋە «مەدىنە» نىڭ مەنىسى «چۆرە» بولۇپ ھېسابلىنىدۇ.

قۇرئان كەرىمدىمۇ «ئەگەر سىلەر بىرەرسىنىڭ مۈلكى، ياكى قول ئاستىدا بويسۇنغۇچىسى بولمىساڭلار، ئۇنداقتا ئۆلگۈچىلەرنى نېمىشقا قۇتقۇزۇۋالمايسىلەر؟ جېنىنى نېمىشقا قايتۇرۇپ كەلمەيسىلەر؟ ئەگەر سۆزۈڭلاردا راستچىل بولساڭلار» دېيىلگەن.

2 - مەنىسى ئىتائەت، قۇللۇق، خىزمەتكارلىق، بىرەرسىگە يېڭىلىش، بىرەرسىنىڭ بۇيرۇقى ئاستىدا بولۇش، بىرەرسىنىڭ غەلبە ۋە دىكتاتورىسى ئالدىدا تۆۋەنچىلىكنى قوبۇل قىلىش دېگەنلەرنى بىلدۈرىدۇ. شۇڭا «دنتھەم فەدالوا، اى قەرھەم فاطاعوا» دېگەنلىك، «مەن ئۇلارنى مەغلۇپ قىلدىم ۋە ئۇلار بويسۇنغۇچى بولدى» دېگەنلىك بولىدۇ. «دنت الرجل، اى خدمت» دېگەنلىك، «مەن پالانى كىشىگە خىزمەت قىلدىم» دېگەن بولىدۇ. بىر ھەدىستە پەيغەمبەر ئەلەيھىسسالام، «مەن قۇرەيش خەلقىنى شۇنداق بىر سۆزگە ئىتائەت قىلغۇچى قىلىشنى خالايمەنكى، ئەگەر ئۇلار ئۇنىڭغا ئىمان كەلتۈرسە، پۈتۈن ئەرەپ ئۇلارغا بويسۇنىدۇ، ئۇلارنىڭ ئالدىدا باش ئېگىدۇ» دېگەن. دەل مانا بۇ مەنە نۇقتىسىدىن ھەرقانداق ئىتائەتمەن قەۋم (قوم دىن) دەپ

ئاتىلىدۇ. دەل مۇشۇ مەنىدىن خاۋارىجلار ھەققىدىكى ھەدىستە «دىن» دېگەن سۆز «مرفون من الدين مروق السهم من الرميّة»¹ دەپ ئىشلىتىلگەن.

3 - مەنىسى، شەرىئەت، قانۇن، يول، ئېتىقاد ۋە ئىزم ھەمدە ئۆرپ - ئادەت دېگەنلەرنى بىلدۈرىدۇ. مەسىلەن: «ما زال ذالك دىنى و ويدى» دېگەنلىك «بۇ ھەر دائىم مېنىڭ يولۇم بولۇپ كەلگەن» دېگەن بولىدۇ. «يقال دان، اذا اعتاد خيراً و شراً» دېگەن، «ئادەم مەيلى ياخشى ياكى يامان يولغا ئەگەشكەن بولسۇن، ھەر ئىككى ئەھۋالدا، ئۇنىڭ ئەگەشكەن يولى «دىن» دېيىلىدۇ» دېگەنلىك بولىدۇ. بىر ھەدىستە، «قۇرەيش ۋە ئۇلارنىڭ يولغا ئەگەشكەنلەر» دېيىلگەن بولسا، يەنە بىر ھەدىستە، «پەيغەمبەر ئەلەيھىسسالام ئىلگىرى ئۆز قەۋمىنىڭ دىنىدا ئىدى» (يەنى، نىكاھ، تالاق، مەراس ۋە باشقا ئىجتىمائىي ئىشلاردا ئۆز قەۋمىگە ئومۇملاشقان قائىدە، قانۇنلارغا رىئايە قىلاتتى) دېيىلگەن.

4 - مەنىسى، ئەمەل، بەدەل، مۇكاپات، جازا، قارار، ھېساب دېگەنلەرنى بىلدۈرىدۇ. مەسىلەن، ئەرەب ماقالى تەمسىللىرىدىكى، «كىماتىدىن تىدان» دېگەنلىك، «نېمىنى

¹ بۇ ھەدىسنىڭ مەنىسى ھەرگىزمۇ «خاۋارىجلار دىندىن يەنى ئىسلامىيەتتىن چىقىپ كەتتى» دېگەنلىك بولمايدۇ. چۈنكى ئۇلار ھەققىدە ئەلى رەزىيەللاھۇ ئەنھۇدىن، «أَخْرَجَهُمْ» يەنى، «ئۇلار كاپىر بولدىمۇ؟» دەپ سورىغاندا، ئەلى رەزىيەللاھۇ ئەنھۇ «مِنَ الْكُفْرِ فَرَّوْا» يەنى «كۆيۈرلۈقتىن قاچتى» دەپ جاۋاب بەرگەن. ئالدىن «أَفِيئَافَقُونَ» يەنى «ئۇنداقتا مۇناپىق بولدىمۇ؟» دەپ سورىغاندا، ئەلى رەزىيەللاھۇ ئەنھۇ «مۇناپىق دېگەن ئاللاھنى ئاز ياد ئېتىدۇ، ئۇلار بولسا، كېچەيۈ - كۈندۈز ئاللاھنى ئەسلىپ تۇرىدۇ» دەپ جاۋاب بەرگەن. دەل مانا بۇ نۇقتىدىن بۇ ھەدىسنىكى «دىن» دېگەن سۆز ئىمامغا ئىتائەت قىلىش مەنىسىدە ئىشلىتىلگەن بولىدۇ. شۇڭا ئىبنى ئەسىر ئۆزىنىڭ «نەھايە» دېگەن ئەسىرىدە «اراد بالدين الطاعة، اى اهم يجر جون من الطاعة الامام المفترض الطاعة وينسلخون منها» دەپ بايان قىلغان. (2 - جىلد، 41 - 42 - بەت)

قىلساڭ، شۇنى ئالسەن» (يەنى نېمە تېرىساڭ شۇنى ئالسەن) دېگەنلىك بولىدۇ. قۇرئان كەرىمدە كۇپپارلارنىڭ سۆزىنى نەقىل كەلتۈرۈپ، «كما تدين تدان» (يەنى ئۆلگەندىن كىيىن بىزدىن ھېساب ئېلىنمىدۇ؟ بىزگە قىلغانلىرىمىزنىڭ بەدىلى تېگىشلىك بولامدۇ؟) دېگەنلىكى بايان قىلىنغان. ئابدۇللاھ ئىبنى ئۆمەر رەزىيەللاھۇ ئەنھۇ رىۋايەت قىلغان بىر ھەدىستە، «ئۆز ھۆكۈمرانلىرىڭلارنى ھاقارەتلىمەڭلار، بەلكى «ئىي ئاللاھ! ئۇ بىزگە قانداق قىلىۋاتقان بولسا، سەنمۇ ئۇنىڭغا شۇنداق قىلغىن» دەڭلار» دېيىلگەن. مانا بۇ مەنىدىن «دىن» دېگەن سۆز قازى، ئادالەت مەھكىمىسىنىڭ ھاكىمى دېگەن مەنىنى بىلدۈرىدۇ. مەلۇم بىر زاتتىن ئەلى رەزىيەللاھۇ ئەنھۇ ھەققىدە سوئال سورىغاندا ئۇ كىشى: «پەيغەمبەر ئەلەيھىسسالامدىن كېيىن ئۈممەتنىڭ ئەڭ كاتتا قازىسى ئىدى» دەپ جاۋاب بەرگەن.

«دىن» دېگەن سۆزنىڭ قۇرئاندا ئىشلىتىلىشى

بۇ تەپسىلاتلار ئارقىلىق شۇ ئوچۇق ئايدىڭلىشىدۇكى، «دىن» دېگەن سۆزنىڭ ئاساسى تۆت خىل ئۇقۇم تەسەۋۋۇرىدىن ئىبارەت. ياكى باشقىچە قىلىپ ئېيتقاندا، «دىن» دېگەن سۆز تۆۋەندىكىچە تۆت خىل ئۇقۇم تەسەۋۋۇرغا ۋەكىللىك قىلىدۇ.

- 1 - بىرەر ھۆكۈمران تەرىپىدىن غەلبە ياكى ئىستىلا.
- 2 - ھۆكۈمران ئالدىدا ئىگىلىگۈچى تەرەپتىن ئىتائەت، قۇللۇق ۋە چوقۇنۇش.
- 3 - رىئايە قىلىنىشى لازىملىق قانۇن، تۈزۈم ۋە يول.
- 4 - ھېساب، قارار، جازا ۋە مۇكاپات.

ئەرەب خەلقى «دىن» دېگەن سۆزنى مانا بۇ تۆت خىل ئۇقۇمنىڭ بەزىدە بىرىسىگە بەزىدە يەنە بىرىسىگە قارىتىپ ھەر

خىل شەكىلدە ئىشلىتىپ كەلگەن. بۇ تۆت ئىشقا نىسبەتەن ئەرەب خەلقىنىڭ ئۇقۇم، تەسەۋۋۇرى پۈتۈنلەي ساپ بولمىغانلىقى ۋە تازا يۈكسەكلىكتە بولمىغانلىقى ئۈچۈن بۇ سۆزنى ئىشلىتىشتە مەۋھۇملۇق ساقلىنىپ كەلگەن. شۇڭا بۇ سۆز ھېچبىر پىكىر تۈزۈلمىسىنىڭ خاس تېرىمىنىلۇگىيىسىگە ئايلىنالمىغان. قۇرئان كەرىم نازىل بولغاندىن كېيىن بۇ سۆزنى ئۆز مەقسىتى ئۈچۈن مۇناسىپ قاراپ، پۈتۈنلەي ئۇچۇق ۋە ئېنىق مەنىلەر ئۈچۈن ئىستېمال قىلىشقا باشلىغان ۋە ئۇنى ئۆزگىچە بىر ئىستىلاھقا، (يەنى تېرىمىنىلۇگىيەلىك ئاتالغۇغا) ئايلاندۇرغان. قۇرئان كەرىمنىڭ تىلىدا «دىن» دېگەن سۆز تۆۋەندىكى تۆت نەرسىدىن تەركىب تاپقان بىر پۈتۈن تۈزۈمگە ۋەكىللىك قىلىدۇ.

1 - ئالىي ھوقۇق ۋە يۈكسەك ھاكىمىيەت،

2 - يۈكسەك ھاكىمىيەت ئالدىدا باش ئېگىش ۋە ئىتائەت

قىلىش،

3 - مەزكۇر يۈكسەك ھاكىمىيەتنىڭ تەسىرىدە پۈتۈپ

چىقىدىغان پىكىر ۋە ئەمەل تۈزۈلمىسى.

4 - بۇ تۈزۈمگە بولغان ۋاپادارلىققا يۈكسەك ھاكىمىيەت

تەرىپىدىن بېرىلدىغان مۇكاپات ياكى ئاسىيلىق ۋە

ئۆزبېشىمچىلىققا بېرىلدىغان جازا.

قۇرئان كەرىم بۇ سۆزنى بەزىدە بىرىنچى ۋە ئىككىنچى

مەنىدە ئىشلەتسە، بەزىدە ئۈچىنچى مەنىدە، يەنە بەزىدە تۆتىنچى

مەنىدە ئىشلىتىدۇ. بەزى جايلاردا «دىن» دېگەن سۆزنى

ئىشلىتىشتە مەزكۇر تۆت مەنىۋى تەركىبىنى ئۆز ئىچىگە ئالغان

پۈتۈن بىر تۈزۈم كۆزدە تۇتۇلغان بولىدۇ. بۇ نۇقتىنى قېنى

تۆۋەندىكى ئايەتلەر بىلەن ئايدىڭلاشتۇرۇپ باقايلى!

«دىن» دېگەن سۆزنىڭ بىرىنچى ۋە ئىككىنچى مەنىدە
ئىشلىتىلىشى

ئەنە شۇ ئاللاھ سىلەرگە زېمىننى تۇرالغۇ، ئاسماننى بىنا قىلدى. سىلەرنى سۈرەتكە كىرگۈزگەندىمۇ ناھايىتى ياخشى سۈرەتكە كىرگۈزدى. سىلەرگە پاك نەرسىلەرنى رىزىق قىلىپ بەردى. (بۇ ئىشلارنى قىلغان) ئەنە شۇ ئاللاھ سىلەرنىڭ پەرۋەردىگار بىڭلاردۇر، ھېسابسىز بەرىكەتلىكتۇر ۋە كائىناتنىڭ رەببىدۇر. ئەنە شۇ ئاللاھ ھاياتتۇر، ئۇنىڭدىن باشقا ھېچ ئىلاھ يوقتۇر، دىنىڭلارنى خالىس قىلغان ھالدا ئۇنىلا چاقىرىڭلار، جىمى ھەمدۇسانا ئالەملەرنىڭ پەرۋەردىگارى ئاللاھقا خاستۇر!¹

ئۇلارغا ئېيتقىنكى، مەن دىنمنى ئاللاھقا خالىس قىلىشقا ۋە ئۇنىڭغا بەندىچىلىك قىلىشقا بۇيرۇلدۇم. ھەمدە ئالدى بىلەن ئۆزۈم ئىتائەتكە باش ئېگىشكە بۇيرۇلدۇم...

ئېيتقىنكى، مەن دىنمنى ئاللاھقا خالىس قىلغان ھالدا ئۇنىڭغا بەندىچىلىك قىلىمەن، سىلەر ئاللاھتىن باشقا خالىغىنىڭلارغا ئىبادەت قىلىپ يۈرۈپىڭلار!... قانداقكى كىشىلەر تاغۇتقا ئەگىشىشتىن ئۆزىنى تارتىدىكەن ۋە ئاللاھ تەرەپكە مۇراجىئەت قىلىدىكەن، ئۇلارغا خۇشخەۋەر بېرىلىدۇ. (سۈرە زۇمەر 11 - 17 - ئايەت)

بىز ساڭا بۇ كىتابنى ھەقىقەتەن ھەق بىلەن نازىل قىلدۇق، شۇڭلاشقا سەن دىننىڭنى خالىس قىلغان ھالدا ئاللاھقا بەندىچىلىك قىلغىن. بىلىڭلاركى، دىن خالىس ئاللاھنىڭ ھەققىدۇر. (سۈرە زۇمەر 2 - 3 - ئايەت)

¹ سۈرە غافر 64 - 65 - ئايەت.

ئاسمانلاردىكى ۋە زېمىندىكى ھەممە نەرسە ئاللاھقا تەئەللۇقنۇر، دىن خالىس ئاللاھقا خاستۇر، شۇنداقتىمۇ ئاللاھتىن بۆلەك غەيرىدىن قورقامسىلەر؟ (يەنى ئاللاھتىن باشقا سىلەر ھۆكۈمگە خىلاپلىق قىلىشتىن ئەنسىرەيدىغان، ئۇنى نارازى قىلىشتىن قورقىدىغان بىرەرسى بارمۇ؟)¹

ئەمدىلىكتە بۇلار ئاللاھنىڭ دىندىن باشقا دىننى تىلەمدۇ؟ ھالبۇكى، ئاسمانلاردىكىلەر ۋە زېمىندىكىلەر ئىختىيارىي ۋە ئىختىيارسىز رەۋىشتە ئاللاھقا بويسۇنغان تۇرسا ھەمدە ئۇلار ئاللاھنىڭ دەرگاھىغا قايتىدىغان تۇرسا؟²

ئۇلار پەقەت ئىخلاىس بىلەن دىننى ئاللاھقىلا خالىس قىلغان ھالدا ئاللاھقا ئىبادەت قىلىشقا بۇيرۇلدى.³

بۇ بارلىق ئايەتلەردە «دىن» دېگەن سۆز ئالىي ھوقۇق مەنسىدە، شۇنداقلا يۈكسەك ھۆكۈمرانلىققا بويسۇنۇپ، ئۇنىڭغا ئىتائەت ۋە بەندىچىلىكنى قوبۇل قىلىش مەنسىدە ئىشلىتىلگەن. دىننى ئاللاھقا خاسلاشتۇرۇشنىڭ مەنسى شۇكى، ئىنسان ئاللاھتىن باشقىنىڭ ھاكىمىيىتىنى، ھۆكۈمرانلىقىنى ۋە باشقۇرۇشىنى ئېتىراپ قىلماسلىقى ھەمدە ئۆزىنىڭ ئىتائىتى ۋە بەندىچىلىكىنى پەقەت ئاللاھقىلا خاسلاشتۇرۇشى لازىم. باشقا ھەرقانداق بىرسىگە بولغان قۇللۇق ۋە ئىتائەتنى ئاللاھنىڭ ئىتائىتىگە شېرىك قىلماسلىقى لازىم.⁴

¹ سۈرە نەھل 52 - ئايەت.

² سۈرە ئال ئىمران 83 - ئايەت.

³ سۈرە بەيىنە 5 - ئايەت.

⁴ يەنى ئاللاھتىن باشقا ھەرقانداق بىرسىگە ئىتائەت قىلىشقا توغرا كەلسە، ئۇنىڭغا ئاللاھنىڭ ئىتائىتى ئاستىدا، ئاللاھ بەلگىلەپ بەرگەن چەك، چېگرىلار دائىرىسىدە ئىتائەت قىلىش لازىم. بالىنىڭ دادىغا ئىتائەت قىلىشى، ئاپالنىڭ ئەرگە ئىتائەت قىلىشى، قۇل ياكى خىزمەتچىنىڭ خوجايىنىغا ئىتائەت قىلىشى قاتارلىق ئىتائەت

«دىن» دېگەن سۆزنىڭ ئۈچىنچى مەنىدە ئىشلىتىلىشى

ئېيتقىنكى، «ئى ئىنسانلار! ئەگەر سىلەر مېنىڭ دىنىمدىن گۇمانلىنىدىغان بولساڭلار، (يەنى، مېنىڭ دىنىمنىڭ نېمە ئىكەنلىكىنى ئوچۇق بىلمىگەن بولساڭلار)، ئاڭلاپ قويۇڭلاركى، سىلەرنىڭ ئاللاھنى قويۇپ ئىبادەت ۋە قۇللۇق قىلىۋاتقان مەبۇدلىرىڭلارغا مەن ئىبادەت قىلمايمەن، بەلكى مەن سىلەرنى قەبىزى روھ قىلىدىغان ئاللاھقا بەندىچىلىك قىلىمەن، مەن مۆمىنلەردىن بولۇشقا بۇيرۇلدۇم. ھەمدە ماڭا «پۈتۈن ئىخلاس بىلەن مۇشۇ دىندا تىك تۇرغىن، مۇشرىكلاردىن بولمىغىن» دەپ يوليپورۇق بېرىلدى.¹

ھۆكۈمرانلىق ئاللاھتىن باشقا ھېچكىشىگە مەنسۇپ ئەمەس، ئۇ سىلەرنى پەقەت ئۆزىڭلار ئىبادەت قىلىشقا بۇيرۇيدۇ، مانا بۇ تۇر، توغرا دىندۇر.²

مەيلى ئاسمانلاردىكى، مەيلى زېمىندىكى ھەممە نەرسە ئاللاھنىڭ قۇلىدۇر، ھەممىسى ئاللاھقا بويسۇنغۇچىدۇر... ئاللاھ سىلەرگە ئۆزۈڭلاردىن بىر مىسال كەلتۈرىدۇ، ئېيتىڭلاركى، قۇللىرىڭلاردىن بىرەرسى بىز سىلەرگە رىزىق قىلىپ بەرگەن

تۈرلىرىنىڭ ھەممىسى ئاللاھنىڭ ھۆكۈمىگە ئاساسەن بولۇشى ۋە ئاللاھ بەلگىلەپ بەرگەن دائىرە ئىچىدە بولۇشى لازىم. شۇنداق بولغاندىلا بۇ خىل ئىتائەتتە ئاللاھقا ئىتائەت قىلىش بولۇپ ھېسابلىنىدۇ. ناۋادا بولاردىن ئازات ھالەتتە، باشقىچە قىلىپ ئېيتقاندا، ئاللاھنىڭ ھۆكۈمىگە بىنائەن ئەمەس، بەلكى ئۆز ئالدىغا مۇستەقىل ئىتائەتتە بولسا، ئۇ دەل ئاسىيلىق بولۇپ ھېسابلىنىدۇ. شۇنىڭدەك، ئەگەر ھۆكۈمەت ئاللاھنىڭ قانۇنىنى ئاساس قىلغان ۋە شۇنى جارى قىلدۇرۇۋاتقان بولسا، ئۇنىڭغا ئىتائەت قىلىش ۋاجىپ بولۇپ ھېسابلىنىدۇ. ئەگەر ئۇنداق بولمىغان ئەھۋالدىمۇ ھۆكۈمەتكە ئىتائەت قىلىش بولسا، دەل جىنايەت بولۇپ ھېسابلىنىدۇ.

¹ سۈرە بۇنۇس 104 - 105 - ئايەت.

² سۈرە يۇسۇف 40 - ئايەت.

مال - مۈلۈككە شېرىك بولسا، ئۇنى تەسەررۇپ قىلىش ۋە باشقۇرۇشتا قۇللىرىڭلارمۇ سىلەر بىلەن باراۋەر بولسا، ئۆزلىرىڭلار بىلەن باراۋەر ئازات كىشىلەردىن قورققانداك ئۇلاردىن قورقۇشقا رازىمۇسىلەر؟ (بۇنىڭغا رازى بولمىغان ئىكەنسىلەر، مەخلۇقاتنىڭ ئاللاھقا شېرىك بولۇشىغا قانداق رازى بولىدۇڭلار؟) ... بىراق ھەقىقەت شۇكى، زالىملار ئىلىمىز ھالدا ئۆزلىرىنىڭ ئاساسىز قاراشلىرىغا ئەگىشىپ كېتىپ بارىدۇ... شۇڭا سەن پۈتۈن ئىخلاسى بىلەن بۇ دىننىڭ يولىدا ئۆزۈڭنى سابت قەدەم قىلغىن، ئاللاھنىڭ ياراتقان تەبىئىتىگە (يەنى دىنغا) ئەگەشكىنكى، ئاللاھ ئىنسانلارنى شۇ تەبىئەت (يەنى شۇ دىن) بىلەن ياراتقان، ئاللاھنىڭ ياراتقىنىدا ئۆزگىرىش بولمايدۇ، مانا بۇ توغرا دىندۇر¹، لېكىن ئىنسانلارنىڭ تولىسى بىلمەيدۇ. (سۈرە رۇم 26 - 30 - ئايەت)

زىنا قىلغۇچى ئايال ۋە زىنا قىلغۇچى ئەرنىڭ ھەر بىرىنى يۈز دەرىدىن ئۇرۇڭلار، ئاللاھنىڭ دىننىڭ ئىشىدا ئۇلارغا رەھىم قىلماسلىقىڭلار كېرەك. (سۈرە نۇر 2 - ئايەت)

شۈبھىسىزكى، ئاسمان، زېمىن يارىتىلغاندىن تارتىپ ئايلارنىڭ سانى ئاللاھنىڭ دەرگاھىدا (يەنى لەۋھۇلمەھپۇزدا) ئون ئىككى دۇر، ئۇلاردىن تۆتى ئۇرۇش قىلىش ھارام قىلىنغان ئايلاردۇر، مانا بۇ توغرا دىندۇر.²

¹ يەنى ئىنسانلار شۇنداق تەبىئەتتە يارىتىلغانكى، ئىنساننىڭ يارىتىلىشىدا، ئۇنىڭ زىننى بىلەن تەمىن ئېتىلىشىدە، شۇنداقلا ئىنسانلارغا پەرۋەردىگەرلىق قىلىشتا ئاللاھتىن باشقا ئىككىنچى بىر شېرىك يوق. ئاللاھتىن باشقا ئىككىنچى بىرسى ئۇنىڭ خۇداسىمۇ ئەمەس، ئىككىسىمۇ ئەمەس، ھەقىقىي ئىئائەت قىلىنغۇچىسىمۇ ئەمەس. دېمەك خالىس تەبىئىي يول شۇكى، ئىنسان پەقەتلا ئاللاھنىڭ بەندىسى بولۇشى لازىم، ئاللاھتىن باشقا ئىككىنچى بىرسىگە بەندە بولماسلىقى لازىم.
² سۈرە ئەۋبە 36 - ئايەت.

شۇنداق قىلىپ، بىز يۇسۇققا مۇشۇ تەدبىر بىلەن ياردەم قىلدۇق. ئۇنىڭغا نىسبەتەن پادىشاھنىڭ قانۇنى بويىچە ئۆكسىنى تۇتۇپ قېلىش جائىز ئەمەس ئىدى.¹

شۇنىڭدەك، مۇشەركلارنىڭ شېرىكلىرى² ئۇلارنىڭ كۆپچىلىكىگە ئۆز ئەۋلادلىرىنى ئۆلتۈرۈشنى چىرايلىق كۆرسەتتى، (بۇ ئارقىلىق) ئۇلارنى ھالاكەتكە مۇپتىلا قىلماقچى ۋە دىننى شۈبھىلىك قىلىپ قويماقچى ئىدى.³

ئۇلارنىڭ ئاللاھ رۇخسەت قىلمىغان نەرسىلەرنى دىنغا ئوخشاش قانۇن قىلىپ بېكىتكەن شېرىكلىرى بارمۇ؟⁴
«سىلەرنىڭ دىنىڭلار ئۆزۈڭلار ئۈچۈن، مېنىڭ دىنىمۇ ئۆزۈم ئۈچۈن.» (سۈرە كافىرۇن 6 - ئايەت)

بۇ ئايەتلەرنىڭ ھەممىسىدە «دىن» دېگەن سۆز قانۇن، پىرىنسىپ، شەرىئەت، يول مەنىسىدە ئىشلىتىلگەن بولۇپ، ئىنساننىڭ ھايات كەچۈرۈشى ئۈچۈن رىئايە قىلىشى مۇھىم بولغان پىكىر، ئەمەل تۈزۈلمىسىنى بىلدۈرىدۇ. ناۋادا قانۇن - تۈزۈمگە رىئايە قىلىنىشىغا ئاساس بولغان ھاكىمىيەتنىڭ ھۆججىتى ئاللاھنىڭ ھاكىمىيىتىنىڭ ھۆججىتى بولغان بولسا، ئۇنىڭغا رىئايە قىلغان كىشى ئاللاھنىڭ دىنىدا بولغان بولىدۇ. ناۋادا بىرەر پادىشاھ ھاكىمىيىتىنىڭ ھۆججىتى بولغان بولسا،

¹ سۈرە يۇسۇف 76 - ئايەت

² شېرىكلىرى دېگەن سۆز ھۆكۈم يۈرگۈزۈش، قانۇن چىقىرىش، جۈملىدىن خۇدالىق قىلىشتا ئاللاھقا شېرىك بولۇشنى بىلدۈرىدۇ.

³ دىننى شۈبھىلىك قىلىپ قويۇشنىڭ مەنىسى، «يالغان شەرىئەتچىلەر (يەنى قانۇنچىلار) بۇ گۇناھنى شۇ قەدەر چىرايلىق قىلىپ كۆرسەتكەنكى، ئەرەب خەلقى «بەلكىم بۇ ئىش مۇ دەسلەۋىدىنلا ئىبراھىم ۋە ئىسمائىل ئەلەيھىسسالاملاردىن داۋاملىشىپ كېلىۋاتقان دىننىڭ بىر قىسمى بولسا كېرەك» دەپ چۈشىنىپ قالدى» دېگەننى بىلدۈرىدۇ.

⁴ سۈرە شورا 21 - ئايەت.

پادشاھنىڭ دىنىدا بولغان بولىدۇ. ناۋادا ھۆججەت ئېلىنىۋاتقان ھاكىمىيەت راھىب، ماشايخلارنىڭ ھۆكۈمرانلىقى بولغان بولسا، ئۇنىڭغا رىئايە قىلغان كىشى دەل ئاشۇ راھىب، ماشايخلارنىڭ دىنىدا بولغان بولىدۇ. شۇنىڭدەك، ناۋادا ئائىلە، خانىداننىڭ، ياكى مىللىي جۇمھۇرىيەتنىڭ ھۆكۈمرانلىقى بولغان بولسا، ئىنسان دەل شۇلارنىڭ دىنىدا بولغان بولىدۇ. قىسقىسى، ئىنسان قانداقلا بىر ھۆججەت ياكى قانداقلا بىر قارارنى ئاخىرقى مۇتلەق قارار دەپ بىلىپ، شۇنىڭ كۆرسەتكەن يولىدا ماڭسا، دەل شۇنىڭ دىنىدا ماڭغان بولىدۇ.

«دىن» دېگەن سۆزنىڭ تۆتىنچى مەنىدە ئىشلىتىلىشى

سىلەرگە يەتكۈزۈلگەن (ئۆلۈمدىن كېيىن قايتا تېرىلىش ھەققىدىكى) خەۋەر ئەلۋەتتە راستتۇر ۋە دىن (يەنى، ياخشى ئەمەللەرنى مۇكاپاتلاش، يامان ئەمەللەرنى جازالاش) چوقۇم بولىدىغان ئىشتۇر. (زاريات 5 - 6 - ئايەت)

دىننى ئىنكار قىلغان ئادەمنى كۆردۈڭمۇ؟ ئۇ دەل يېتىمنى دۈشكەللەيدىغان، مىسكىنگە تاماق بېرىشنى تەرغىب قىلمايدىغان ئادەمدۇر.¹

«سەن دىن كۈنىنىڭ قانداقلىقىنى نېمە بىلسەن؟ سەن دىن كۈنىنىڭ زادى نېمە ئىكەنلىكىنى نېمە بىلسەن؟ ئۇ كۈندە بىر ئادەمنىڭ يەنە بىر ئادەمگە ياردەم بېرىشى قولىدىن كەلمەيدۇ، ئۇ كۈندە پۈتۈن ھوقۇق ئاللاھنىڭ ئىلكىدە بولىدۇ.» (سۇرە ئىنقىتار 17 - 19 - ئايەت)

بۇ ئايەتلەرنىڭ ھەممىسىدە «دىن» دېگەن سۆز ھېساب، قارار، ئەمەللەرگە جازا ياكى مۇكاپات مەنىسىدە ئىشلىتىلگەن.

¹ سۇرە مائۇن 1 - 3 - ئايەت.

«دىن» دېگەن سۆزنىڭ ئومۇمىي ئىستىلاھ بولۇپ (يەنى
تېرىمىن بولۇپ) ئىشلىتىلىشى

قۇرئان كەرىم يۇقىرىقى ئايەتلەرنىڭ ھەممىسىدە
«دىن» دېگەن سۆزنى ئەرەبلەرنىڭ ئومۇمىي
دىئالوگلىرىدا قوللىنىپ كېلىۋاتقان مەنىلەر ئۈچۈن
ئىشلەتكەن. ئەمدى بىز ئۇنىڭ ھەممىنى ئۆز ئىچىگە
ئالغان بىر «تېرىمىن» سالاھىيىتىدە
ئىشلىتىلىۋاتقانلىقىنى ھەمدە ئۇنىڭدا، ئىنسان بىرەر
ئالىي ھۆكۈمرانلىقنى قوبۇل قىلىپ، ئۇنىڭغا ئىتائەت
ئۈچۈن باش ئېگىدىغان، ئۇنىڭ بەلگىلىگەن قانۇن -
تۈزۈم، پىرىنسىپلىرىغا ئاساسەن ھايات كەچۈرىدىغان،
ئۇنىڭغا ئىتائەتمەن بولۇش ئارقىلىق ئىززەت، مەرتىۋە،
تەرەققىي، ئىنئاملارنى ئۈمىد قىلىدىغان، ئۇنىڭغا
ئىتائەتسىزلىك قىلىشتا خارلىققا قىلىشتىن،
چۈشكۈنلىشىشتىن ۋە جازالىنىشتىن قورقىدىغان بىر
مۈكەممەل ھاياتلىق تۈزۈمى كۆزدە تۇتۇلۇۋاتقانلىقىنى
كۆرىمىز. بەلكىم دۇنيادىكى ھەرقانداق باشقا تىلدا مانا
بۇلارنىڭ ھەممىنى تەڭلا ئۆز ئىچىگە ئالالايدىغان ئاشۇ
بارلىق تۈزۈمنى ئىپادىلەيدىغان بىرەر «تېرىمىن»
بولمىسا كېرەك. ھازىرقى دەۋردە بىز قوللىنىۋاتقان
ئىنگىلىزچە <State> يەنى، «شىتات» دېگەن سۆز گەرچە
ئۇنىڭغا ئازراق يېقىن كەلگەندەك قىلىشىمۇ، لېكىن يەنىلا
«دىن» دېگەن سۆز ئۆز ئىچىگە ئالغان مەنىلەرنىڭ
پۈتۈن كەڭلىكىنى ئۆز ئىچىگە ئالالمايدۇ. تۆۋەندىكى
ئايەتلەردە «دىن» دېگەن سۆز دەل ئەنە شۇنداق
ئاستىلاش (يەنى تېرىمىن) ئۈچۈن ئىشلىتىلگەن.

سىلەر ئەھلى كىتابتىن ئاللاھقا ئىشەنمەيدىغانلار (يەنى ئاللاھنى بېگىنە ئالىي ھۆكۈمران دەپ ئېتىراپ قىلمايدىغانلار) بىلەن¹ ۋە ئاخىرەت كۈنىگە ئىشەنمەيدىغانلار (يەنى ھېساب ئېلىنىدىغان كۈنگە، مۇكاپات ياكى جازا بېرىلىدىغان كۈنگە ئىشەنمەيدىغانلار) بىلەن²، ئاللاھ ۋە ئۇنىڭ پەيغەمبىرى ھارام قىلغان نەرسىلەرنى ھارام بىلمەيدىغانلار بىلەن³ ھەمدە ھەق دىننى ئۆز دىنى قىلمايدىغانلار بىلەن تاكى ئۇلار سىلەرگە بويسۇنۇپ، خار ھالدا جىزىيە تاپشۇرغانغا قەدەر، ئۇرۇش قىلىڭلار. (سۈرە نەۋبە 29 - ئايەت)

بۇ ئايەتتە «ھەق دىن» دېگەن سۆز ئىستىلاھىي (تېرمىنولوگىيىلىك) سۆز بولۇپ، ئاللاھ تائالا ئۇنىڭ پۈتۈن ئوقۇملىرىنى ئالدىنقى ئۈچ جۈملىدە ئوچۇق شەرھلەپ بەرگەن. بىز ئاستىغا ئىزاھات بېرىش ئارقىلىق «دىن» دېگەن سۆزنىڭ شۇ تۆت مەنىسىنىڭ ئاشۇ جۈملىلەردە بايان قىلىنغانلىقىنى ھەمدە شۇ تۆت ئوقۇم جۇغلانمىسىغا ئاخىرىدا «ھەق دىن» دېگەن سۆز بىلەن تەبىر بېرىلگەنلىكىنى چۈشەندۈرۈپ ئۆتتۈق. پىرىئەۋن ئوردا ئەمەلدارلىرىغا: «بىنى قۇيۇۋېتىڭلار، مەن مۇسائى ئۆلتۈرمەن، ئۇ ئەمدى پەرۋەردىگارىنى ياردەمگە چاقىرىپ باقسۇن، مەن قورقۇمەنكى، مۇسا دىنىڭلارنى ئۆزگەرتىۋېتىدۇ ياكى دۆلەتتە قالايمىقانچىلىق تۇغدۇرىدۇ» دېدى. (سۈرە غافىر 26 - ئايەت)

¹ بۇ «دىن» دېگەن سۆزنىڭ بىرىنچى ۋە ئىككىنچى مەنىسى. يەنى بىرىنچىسى غەلىبە، ئىستىلا، ھۆكۈمرانلىق. ئىككىنچىسى، ئىتائەت، بويسۇنۇش، رىئايە قىلىش.

² بۇ «دىن» دېگەن سۆزنىڭ تۆتىنچى مەنىسى. يەنى ئەھەل، بەدەل، مۇكاپات، جازا، قازا، ھېساب.

³ بۇ «دىن» دېگەن سۆزنىڭ ئۈچىنچى مەنىسى، يەنى شەرىئەت، قانۇن، يول، ئېتىقاد، ئىزىم.

قۇرئان كەرىمدىكى مۇسا ئەلەيھىسسالام بىلەن پىرئەۋن قىسسىسىنىڭ تەپسىلاتى ئەستايىدىل كۆرۈپ چىقىلىدىغان بولسا، شۇنىڭدا قىلچە شۈبھىگە ئورۇن قالمىدۇكى، بۇ يەردىكى «دىن» دېگەن سۆز قانداقتۇر پەقەتلا ئېتىقاد مەنىسىدە ئىشلىتىلگەن ئەمەس، بەلكى دۆلەت ۋە مەدەنىيەت تۈزۈمى مەنىسىدە ئىشلىتىلگەن. پىرئەۋننىڭ «مۇسا ئۆز ئىشىدا غەلبە قىلىپلا سالىسا، شىتاتىمىزنى ئۆزگەرتىۋېتىدۇ» دېگەنلىكىنىڭ مەنىسى، «پىرئەۋن ھاكىمىيىتى ئاستىدا يۈرگۈزۈلۈۋاتقان قانۇن، تۈزۈملەر، يىلتىزى پۈتۈنلەي كېسىپ تاشلىنىدۇ، ئۇنىڭ ئورنىغا باشقا بىرەر تۈزۈم ئورنىتىلىدۇ، ياكى بولمىسا، باشتىن - ئاخىر ھېچبىر تۈزۈم قالمىغان بولىدۇ، شۇنىڭ بىلەن پۈتۈن دۆلەتتە قالايمىقانچىلىق تۇغۇلىدۇ» دېگەننى بىلدۈرىدۇ.

ھەقىقەتەن ئاللاھنىڭ نەزىرىدىكى مەقبۇل دىن پەقەت ئىسلامدۇر. (سۈرە ئال ئىمران 19 - ئايەت)

كىمكى ئىسلامدىن غەيرىي دىننى ئىزدەيدىكەن، ئۇنىڭ تاللىغان دىنى ھەرگىز قوبۇل قىلىنمايدۇ.¹

ئەنە شۇ ئاللاھ ھەق دىننى بارلىق دىنلاردىن ئۈستۈن قىلىش ئۈچۈن ئۆز پەيغەمبىرىنى ھىدايەت ۋە ھەق دىن بىلەن ئەۋەتتى، گەرچە مۇشۇرىكلار ھەرقانچە يامان كۆرگەن تەقدىردىمۇ، (سۈرە تەۋبە 33 - ئايەت)

(ئى مۆمىنلەر!) پىتنە تۈگىگەن ۋە دىن پۈتۈنلەي ئاللاھنىڭلا بولغانغا قەدەر ئۇلار بىلەن ئۇرۇش قىلىڭلار.²

ئاللاھنىڭ ياردىمى ۋە غەلبىسى كەلگەن ۋە ئاللاھنىڭ دىنىغا كىشىلەرنىڭ توپ-توپ بولۇپ كىرگەنلىكىنى

¹ سۈرە ئال ئىمران 85 - ئايەت.

² سۈرە ئەنفال 39 - ئايەت.

كۆرگىنىڭدە، رەببىڭگە تەسبىھ ئېيتقىن، ھەمدۇ ئېيتقىن ۋە ئۇنىڭدىن مەغپىرەت تىلىگىن. ئاللاھ ھەقىقەتەن تەۋبىنى ناھايىتى قوبۇل قىلغۇچىدۇر. (سۈرە نەسر)

بۇ بارلىق ئايەتلەردە، «دىن» دېگەن سۆز مۇكەممەل ھاياتلىق تۈزۈمى ئۈچۈن ۋە ئۇنىڭ بارلىق ئېتىقادى، نەزەرىيىۋىي، ئەخلاقىي، ئەمەلىي تەرەپلىرىنى ئۆز ئىچىگە ئالغان ھالدا ئىشلىتىلگەن.

دەسلەپكى ئىككى ئايەتتە ئاللاھنىڭ نەزىرىدە ئىنسانغا نىسبەتەن توغرا ھاياتلىق تۈزۈمى پەقەت ئاللاھقا بولغان ئىتائەت ۋە بەندىچىلىكنى (يەنى ئىسلامنى) ئاساس قىلغان تۈزۈم ئىكەنلىكى، ئۇنىڭدىن باشقا ھەرقانداق خىيالى ھۆكۈمرانلارنىڭ ئىتائىتىنى ئاساس قىلغان تۈزۈملەر پۈتۈن كائىناتنىڭ پەرۋەردىگارى ئاللاھنىڭ ھۇزۇرىدا ھەرگىز قوبۇل بولمايدىغانلىقى سۆزلەنگەن بولۇپ، ئىنسان كىمنىڭ مەخلۇقى، مۈلۈكى، ۋە بېقىندىسى بولغان بولسا، كىمنىڭ ھۆكۈمرانلىقىغا تەۋە بولغان بولسا، ئۇ ھەرگىزمۇ ئەسلى ئىگىسىدىن باشقا ھۆكۈمرانغا بەندىچىلىك ۋە ئىتائەت قىلىش ئاساسىدا ھايات كەچۈرۈشنى قوبۇل قىلالمايدۇ ھەمدە ئۇنىڭ كۆرسەتمىلىرىگە بىنائەن يول تۇتۇشقا ئەسلى ئىگىسىدىن باشقىسى قەتئىي ھەقلىق بولالمايدۇ.

ئۈچىنچى ئايەتتە بولسا، ئاللاھنىڭ ئۆز پەيغەمبەرلىرىنى ئاشۇ توغرا ھەققانىي ھاياتلىق تۈزۈمى بىلەن يەنى ئىسلام بىلەن ئەۋەتكەنلىكى، پەيغەمبەرلەرنىڭ ئىنقىلاب غايىسى بۇ تۈزۈمنى باشقا بارلىق تۈزۈملەردىن ئۈستۈن قىلىش ئىكەنلىكى بايان قىلىنغان.

تۆتىنچى ئايەتتە ئىسلام دىنىغا ئەگەشكۈچىلەرگە ھۆكۈم قىلىنىپ، «پۈتۈن دۇنيا بىلەن ئۇرۇش قىلىڭلار، تاكى پىتە

تۈگەپ (بەنى، ئاللاھقا ئاسىيلىق قىلىشنى ئاساس قىلغان بۇ تۈزۈملەرنىڭ دۇنيادىكى مەۋجۇتلۇقى يوقىلىپ)، پۈتۈن ئىتائەت تۈزۈمى ئاللاھقىلا خاس بولغانغا قەدەر دەم ئالماڭلار» دېيىلگەن.

بەشىنچى ئايەت، پەيغەمبەر ئەلەيھىسسالام 23 يىلغا قەدەر توختىماي كۈرەش قىلىپ، ئەرەب زېمىنىدا ئىنقىلابنى تاكامۇللۇق باسقۇچىغا يەتكۈزۈپ بولغان چاغدا خىتاب قىلىنغان بولۇپ، شۇ چاغدا ئىسلام ئۆزىنىڭ تولۇق ئوبرازى بىلەن بىر پۈتۈن ئېتىقادى، پىكىرى، ئەخلاقى، مەدەنىي، ئىجتىمائىي، ئىقتىسادىي، سىياسىي تۈزۈم بولۇش سالاھىيىتىدە تىكلنىپ بولغان ئىدى. ئەرەب زېمىنىنىڭ ھەرقايسى تەرەپلىرىدىن كىشىلەر توپ - توپ بولۇپ، بۇ تۈزۈمنىڭ دائىرىسىگە ئۆزىنى تاپشۇرماقتا ئىدى. شۇنداق قىلىپ پەيغەمبەر ئەلەيھىسسالامغا ۋەزىپە قىلىنغان ئىش تاكامۇللىشىپ بولغان چاغدا، ئۇنىڭغا، «بۇ تۆھپىنى ئۆزەڭنىڭ تۆھپىسى بىلىپ، پەخىرلىنىپ يوغانچىلىق قىلىپ سالمىغىن، ئەيب، نۇقساندىن پاك زات پەقەتلا سېنىڭ پەرۋەردىگارىڭدۇر. بۇ ئۇلۇغ ئىشنىڭ نەتىجىسى ئۈچۈن ئاللاھقا ھەمدۇ - سانا بىلەن تەسبىھ ئېيتقىن، ھەمدە ئاللاھقا ئىلتىجا قىلىپ، «ئى ئىگەم! بۇ 23 يىل داۋامىدا ئۆز ۋەزىپەمنى ئادا قىلىشتا قانداقلا ئەيب، نۇقسان، يېتەرسىزلىكلەر مەندىن ئۆتۈلگەن بولسا، ئۇنى ئەپۈ قىلغىن» دەپ تىلىگىن» دەپ خىتاب قىلىنغان.